
ସୂଚୀପତ୍ର 


ଵ ଆଦିବାସୀ ସଂସ୍କୃତି ଓ ଚଇତି ପର୍ବ ୧ 
ଵ ଚଇତି ପରବ : ସୂଚନା ୪ 

ଵ ଓଡ଼ିଶାର ବିଭିନ୍ନ ଅଞ୍ଚଳରେ ଚଇତି ପରବ ୭ 
ଵ ବିଭିନ୍ନ ଆଦିବାସୀ ଗୋଷ୍ଠୀର ଚଇତି ପରବ ୧୦ 

@ଵ କନ୍ଧସମାଜର ହରାଲି ବା ହିରେଲ ପରବ ୨୩ 

@ଵ ଚଇତି ପରବ ଆସିଲେ... 9୯ 
ଵ* ମୟୂରଭଞ୍ଜ ସାନ୍ତାଳର ଚଇତି ପରବ ୩୪ 
@ଵ କଳାହାଣ୍ଡି ଅଞ୍ଚଳରେ ଚଇତପରବ ଓ ଧଙ୍ଗରା ଧାଇ୍ଗରୀ ନାଚ ୩୮ 
ଵ କଳାହାଣ୍ଡି (ଦକ୍ଷିଣ-ପୂର୍ବ)ର ଚୈତ୍‌ ପର୍ବର ଗୀତ ୪୨ 
ଵ କଳାହାଣ୍ଡି ପରଜାର ଚଇତ ପର୍ବ ନାଚ ଗୀତ ୪୪ 
@ ଚଇତ ପରବରେ କଳାହାଣ୍ଡିର ଗୀତ କୁଡିଆ, ଗୀତ କୁଡ଼ିଏନ୍‌ ୪୬ 
ଵ ରାୟଗଡା ଜିଲ୍ଲାର କାଶୀପୁରରରେ ଚଇତ୍‌ ପରବ୍‌ ୫୧ 
ଚଇତି ପର୍ବରେ ମଳିନତା ୫୪ 

@ ଚଇତି ପର୍ବର ଗୀତ / ଦେଶିଆ ଗୀତ ୫୫ 

ଆଦିବାସୀ ସଂସ୍କୃତି ଓ ଚଇତି ପର୍ବ 


ଭାରତ ସରକାରଙ୍କ ବନଜାତି ବ୍ଯାପାର ମନ୍ତ୍ରଣାଳୟ ପକ୍ଷରୁ ୧୫/୭/୨୦୦୩ 
( ସମାଜରେ) ପ୍ରକାଶିତ ବିବରଣୀରୁ ଜଣାଯାଏ ଯେ, ସଂବିଧାନ ସଂଶୋଧନ କରାଯାଇ 
୧ ୧୩ଟି ବନଜାତି ସମ୍ପରଦାୟକୁ ସିତୂଲ ଟ୍ରାଇବ୍‌ ବା ଆଦିବାସୀ ଭାବରେ ଗ୍ରହଣ କରାଯାଇଛି । 

ଭାରତ ବର୍ଷରେ ଶହେରେ ସାତଜଣ ହେଉଛନ୍ତି ଆଦିବାସୀ ବା ବନଜାତିର ଲୋକ | 
ଓଡ଼ିଶାରେ ଏହି ସଂଖ୍ୟା ଶହେରେ ତେଇଶ ଜଣ | କେତୋଟି ଜିଲ୍ଲାରେ ଅଣଆଦିବାସୀଙ୍କ 
ଅନୁପାତରେ ଏମାନଙ୍କର ସଂଖ୍ୟା ଗରିଷ୍ଠତା ରହିଛି । 
ଆଦିବାସୀମାନଙ୍କ ମଧ୍ଯରୁ ଶତକଡା ପ୍ରାୟ ୯୭ ଜଣ ଆଦିବାସୀ ଗ୍ରାମ ଓ ଅରଣ୍ୟ 
ଅଞ୍ଚଳରେ ବାସ କରନ୍ତି ¦ ଯେଉଁ ଅବଶିଷ୍ଟ ତିନିଜଣ ତଥାକଥତ ସହରବାସୀ ବୋଲି 
ଗଣାଯାଉଛନ୍ତି, ସେମାନେ ପ୍ରାୟ ସମସ୍ତେ ସହର ତଳି ଅଞ୍ଚଳରେ ରହନ୍ତି । ଭାରତରେ 
ଆଦିବାସୀମାନଙ୍କୁ ଆଟବିକ ବୋଲି କୁହାଯାଇଛି । ପୂଥବୀରେ ସର୍ବତ୍ର ସେହି ଦେଶର 
ଆଦିବାସୀମାନେ ଅରଣ୍ୟ ଅଞ୍ଚଳରେ ହିଁ ବାସ କରିଥାନି । 

ଆମ ସମ୍ବିଧାନରେ ଆଦିବାସୀ ଗୋଟିଏ ତଫସିଲଭୁକ୍ତ ଗୋଷ୍ଠୀ | ସମ୍ବିଧାନ ସେମାନଙ୍କ 
ପାଇଁ କେତେକ ନିର୍ଦ୍ଦିଷ୍ଟ ସୁବିଧା ସୁଯୋଗ ବ୍ୟବସ୍ଥା କରିଛି । 

ଆମ ଓଡ଼ିଶରେ ବାଷଠି ପ୍ରକାର ଆଦିବାସୀ ସଂପ୍ରଦାୟର ଲୋକ ଅଛନ୍ତି । ଏମାନଙ୍କ 
ସଂସ୍କୃତି, ଜୀବନ ଧୀରଣରମାନ ପରସ୍ପର ଠାରୁ ପୃଥକ | ଏତାଦୃଶ ପାର୍ଥକ୍ୟ ସତତ ଏମାନଙ୍କ 
ଭିତରେ ଅନେକ ସାମଞ୍ଜସ୍ୟ ପରିଦୃଷ୍ଟ ହୋଇଥାଏ । ଏଥୁପାଇଁ ସାମୁହିକ ଭାବରେ ଏମାନଙ୍କ 
ସଂସ୍କୃତିକୁ ଆଦିବାସୀ ସଂସ୍କୃତି କୁହାଯାଏ ! 

ଆଦିବାସୀ ସଂସ୍କୃତିରୁ ଅଣ ଆଦିବାସୀ ସମାଜ ଅନେକ କିଛି ଶିଖିବାର ଅଛି । ଆଦିବାସୀ 
ସମାଜ ଓ ସଂସ୍କୃତିରେ ବ୍ୟକ୍ତି ନାହିଁ; ଏକ ସମୂହ ହିଁ ରହିଛି । ସେମାନେ ସମଷ୍ତିଗତ ଜୀବନ 
ଯାପନ କରିଥାନ୍ତି । ଏହା କମ୍‌ କଥା ନୁହେଁ । 

ଆଦିବାସୀଙ୍କ ସ୍ଵର୍ଗ ଏହି ମର୍ଭ୍ୟମଣ୍ଡଳରେ ! ସେ ଜୀବନକୁ ଭଲପାଏ | ତାର ପରିବେଶ, 
ତାର ଗୀ, ବନ, ପାହାଡ, ଝରଣା, ବନର ଅସୁମାରୀ ଫୁଲ ଓ ତାର ମହକ, ନାଚ, ଗୀତ ଏ 
ସବୁ ମିଶି ଯେଉଁ ପୂଥବୀ ତାକୁ ସେ ପ୍ରାଣ ଭରି ଭଲ ପାଏ ! ଜୀବନ ସୁଖ ଦୂଃଖ, ଭଲମନ୍ଦକୁ 
ସ୍ଵାଭାବିକ ଭାବରେ ଗ୍ରହଣ କରିନିଏ । ଆଦିବାସୀ ଭାବେ ଏସବୁକୁ ବାଦ୍‌ ଦେଇ ଜୀବନ 
ନାହିଁ। 

ଆଦିବାସୀ ଗୀତରେ, କଥାରେ ସେମାନଙ୍କ ଜୀବନର ସୁଖ ଦୂଃଖର କଥା ଭରି ରହିଥାଏ । 
ଜୀବନରେ ଦୁଃଖ ଆସି ଚାଲିଯାଏ, ମୁତ୍ୟୁ ସମୟରେ ଜନ୍ମର ବାର୍ଭୀ ପହଞ୍ଚେ ! ଏହା କିନ୍ତୁ 
ଆଦିବାସୀର ସବୁକଥା ନୁହେଁ । ସେ ଭାବେ, ବଞ୍ଚିଥିବା ଯାଏ ଜଙ୍ଗଲ, ପାହାଡ, ଝରଣା, 

ଆକାଶ, ମାଟି, ଫୁଲ, ସାଙ୍ଗ, ସାଥୀ ସବୁ ଅଛି । ଏସବୁର ଅଦୃଶ୍ୟ ସ୍ରଷ୍ଟାକୁ ସେ ପ୍ରଣିପାତ 
କରେ | ଜୀଇ ଥିବା ଯାଏ ସୁଖରେ, ଭଲରେ, ଅନ୍ୟମାନଙ୍କ ସହିତ ବଞ୍ଚିଥାଏ । ଜୀବନ ପ୍ରତି 
ବିମୁଖ ହେବା ତା' ଜାତକରେ ପ୍ରାୟ ନାହିଁ କହିଲେ ଚଳେ । ପାହାତ ମୁଣ୍ଡରେ ଝଲସି 
ଉଠୁଥିବା ତାରା ପରି ଜୀବନର ଓ ସମାଜର ସବୁ ଦୂଃଖ କ୍ଲେଶକୁ ଏକାକାର କରିଦେଇ ସେ 
ଜୀବନ ପ୍ରୀତିରେ ଉଲ୍ଲସିତ ହୁଏ । ଏହା ଅଣଆଦିବାସୀ ସମାଜ ପାଇଁ ଶିକ୍ଷଣୀୟ । 

କର୍ମମୟ ଜୀବନକୁ ପ୍ରେରଣା ଯୋଗାଇବା ପାଇଁ ସେ କେତେ ପ୍ରକାର ପର୍ବପର୍ବାଣି 
ମନାଏ ! ଏତଦ୍‌ ଉପଲକ୍ଷେ ସାରା ଆଦିବାସୀ ଗାଁର ଆବାଳ ବୃଦ୍ଧବନିତା ନାଚଗୀତରେ 
ଯୋଗ ଦିଅନ୍ତି । ସେମାନେ ନିଜେ କଳାର ସୃଷ୍ଟିକରି ନିଜେ ତାକୁ ମନ ଭରି ଉପଭୋଗ 
କରନ୍ତି । ସତେ ଯେମିତି ଆଦିବାସୀ ସମାଜଟି ପରସ୍ପର ସୁଖ ଦୁଃଖରେ ଅଙ୍ଗାଙ୍ଗୀ ଭାବରେ 
ଜଡିତ । ପ୍ରତ୍ୟେକ ପରସ୍ପର ସହିତ କେଉଁ ଅଜଣା ଡୋରିରେ ବନ୍ଧା । 
ଆଦିବାସୀ ସଂସ୍କୁତି 

ସଂସ୍କୃତିର ସଂଜ୍ଞା ନିରୂପଣ ଏକ ଜଟିଳ କାର୍ଯ୍ୟ । ଗୋଟିଏ ସମାଜ ବା ଗୋଷ୍ଠୀର ମାନସିକ 
କ୍ରିୟା ସମୂହ ଏଥୁରେ ଅନ୍ତର୍ଭୁକ୍ତ । ସାହିତ୍ୟ, ଚିତ୍ରକଳା, ନୃତ୍ୟ, ସଙ୍ଗୀତ, ଦର୍ଶନ, ମୂଲ୍ୟବୋଧ 
ଆଦି ସଂସ୍କୃତିର ଅଂଶ ବିଶେଷ । ଗୋଟିଏ ସମାଜର ଦୈନନ୍ଦିନ ଜୀବନଚର୍ଯ୍ୟା ଓ 
ଜୀବନାଦର୍ଶନର ପ୍ରତିଫଳନ ଘଟିଥାଏ ସଂସ୍କୃତିରେ । 

ମଣିଷ ଓ ପ୍ରକୃତି ଭିତରେ ଥିବା ଚିରନ୍ତନୀ ଯୋଗସୂତ୍ରକୁ ଆଦିବାସୀ ସଂସ୍କୃତି ସମ୍ମାନ 
ଦିଏ । ଗଛ, ନଇ, ବଣପାହାଡତ, ଫୁଲ ଫଳ, ଜୀବଜଗତ, ସ୍ହ, ପ୍ରେମ ଏ ସବୁକୁ ସେ 
ଭଲ ପାଏ । ଏହି ଭଲ ପାଇବାର ଇଚ୍ଛାକୁ ସେ ନାଚରେ, ଗୀତରେ, ପର୍ବପର୍ବାଣି ପାଳନ 
ବେଳେ ପ୍ରକାଶ କରିଥାଏ । 

ଆଦିବାସୀ ପ୍ରକୃତିର ସନ୍ତାନ | ପ୍ରକୃତି କୋଳରେ ସେ ଜନ୍ମ ନିଏ, ବଢ଼େ ଓ ହସିଖେଳି 
ଜୀବନ ବିତାଏ । ପ୍ରକୃତି ପରି ତାର ଜୀବନ ଶୈଳୀ ସରଳ, ଉଦାର |! ତହିଁରେ ଯନ୍ତ୍ର 
ସଭ୍ୟତାର ଟିକିଏ ବି ମଳିନତା ନାହିଁ। ତାର ପର୍ବପର୍ବାଣି, ନାଚ ଗୀତରେ ଆଦିବାସୀ 
ସଂସ୍କୃତିର ସ୍ଵଭାବ ପ୍ରକଟିତ ହୋଇଥାଏ । 
ଆଦିବାସୀ ପରବ 

ଆଦିବାସୀମାନେ ସେମାନଙ୍କ ଦ୍ଵାରା ପାଳିତ ବିଭିନ୍ନ ଉତ୍ସବକୂ “ ପରବ” ବୋଲି କହିଥାନ୍ତି । 
ଯଥା - ଚଇତି ପରବ, ପୁଷ୍ପୁନେଇ ପରବ, ଡାଲଖାଇ ପରବ, ଭୋଦେଇ ପରବ୍‌, 
ଡଙ୍ଗର ପରବ, ଦଶହରା ପରବ, ଶିବରାତ୍ର ପରବ, ହୋଲି ପରବ ଇତ୍ୟାଦି । 

ଏହି ପରବଗୁଡ଼ିକ କେବଳ ଆଦିବାସୀମାନଙ୍କ ସଂସ୍କୃତିକୁ ସୁରକ୍ଷା ଦେଇଥାଏ ନୁହେ, 
ଏହା ଜରିଆରେ ସେମାନଙ୍କ ସଂସ୍କୃତିର ପ୍ରଚାର ଓ ପ୍ରସାର ଘଟିଥାଏ । 

ଏହି ସମୟରେ ଆଦିବାସୀ ପରିବାର ମଧ୍ୟରେ ଗହଳ ଚହଳ ଲାଗି ରହେ | କୁଣିଆ 
ମଇତ୍ର ଚର୍ଚ୍ଚା ମଧ୍ୟ ହୁଏ । ଏହି ସମୟରେ ସେମାନେ ପରସ୍ପର ମଧ୍ଯରେ ଭାବର ଆଦାନ 
ପ୍ରଦାନ କରନ୍ତି । ଯୁବକ ଯୁବତୀମାନେ ପରସ୍ପରର ସାନ୍ଧିଧା ଲାଭ କରି କୃତାର୍ଥ ହୁଅନି ଓ ମନ 
ମାନିଲେ ବିବାହ ବନ୍ଧନରେ ବାନ୍ଧି ହୋଇଯାନ୍ତି । ବନ୍ଧୁତା ଓ ସ୍ଵେହଭାବ ବୃଧି ଲାଭ କରେ । 

ଅନ୍ୟକୁ ଜାଣି ନିଜକୁ ଜଣାଇବା ଏହି ପରବ ପାଳନର ଅନ୍ୟତମ ଉଦ୍ଦେଶ୍ୟ । 
ଚଇତି ପରବ 

ଆଦିବାସୀମାନଙ୍କର ବଡ ପର୍ବ ହେଉଛି ଚଇତ ବା ଚଇତି ପର୍ବ । ଏହି ପର୍ବ ପାଳନର 
ଉଦ୍ଦେଶ୍ୟ ଅନେକ ହେଲେହେଁ ତାହାକୁ ବେଣ୍ଟ ବା ଶିକାର ପର୍ବ ବୋଲି କୂହାଯାଏ। 
ଓଡ଼ିଶାରେ ବସବାସ କରୁଥିବା ପ୍ରାୟ ପ୍ରତ୍ୟେକ ଆଦିବାସୀ ଗୋଷ୍ଠୀର ଲୋକ ଏ ପର୍ବ 
ପାଳନ କରିଥାନ୍ତି । ପ୍ରତିବର୍ଷ ଏହି ପର୍ବ ପାଳନ ସମୟ ଆସିଲେ ଆଦିବାସୀ ଗାଁ ଗହଳିରେ 
ଆନନ୍ଦ ଉଲ୍ଲାସ ଭରିଉଠେ । ପର୍ବ ପାଳନ ପାଇଁ ସମସ୍ତେ ଉତ୍ସବ ମୁଖର ହୋଇ ଉଠନ୍ତି । 

ଚଇତି ପର୍ବ ଆଗାମୀ ବର୍ଷ ପାଇଁ ପ୍ରସୁତି ପର୍ବ । ଅମାରରୁ ଧାନ ବାହାର କରି ବିଲରେ 
ବୁଣିବା, ଗ୍ରାମର ସବୁ ଲୋକ ତଥା ଗୁହପାଳିତ ଗାଇ ଗୋରୁଙ୍କ ଶୁଭ ମନାସିବା, ନୂଆରେ 
ଆତ୍ବ ଖାଇବା ଆଦି ଏହି ପର୍ବ ପାଳନର ଅନ୍ୟତମ ଉଦ୍ଦେଶ୍ୟ । 

ଚଇତି ପର୍ବ ପାଳନ ପଛରେ ଜୀବନକୁ ଆପ୍ରାଣ ଉପଭୋଗ କରିବାର ଉଦ୍ଦେଶ୍ୟ ନିହିତ 
ଥାଏ । ଏହା ବ୍ୟତୀତ ଏ ପର୍ବ ଆଦିବାସୀ ଯୁବକ ଯୁବତୀମାନଙ୍କୁ ଜୀବନ ସାଥୀ ବାଛିବାର 
ସୁଯୋଗ ଯୋଗାଇଥାଏ । ଚଇତି ପର୍ବ ପାଳନ ବେଳେ ଗାଁ ମୁଖିଆ ଓ ବୃଦ୍ଧବୃଦ୍ଧାମାନେ 
ବେଣ୍ଟ ବା ଶିକାର ଉପରେ ଅଧକ ଗୁରୁତ୍ଵ ଦେଉଥିବା ବେଳେ ଯୁବ ଗୋଷ୍ଠୀ ଏହାକୁ 
ଆମୋଦ ପ୍ରମୋଦର ଅନ୍ୟତମ ମାଧ୍ଯମ ଭାବରେ ଗ୍ରହଣ କରିଥାନ୍ତି । 

ଚଇତ ଆସିବା ଆଗରୁ ଚଇତି ପର୍ବ ପାଳନର ଉତ୍ସାହ ଆଦିବାସୀ ପ୍ରାଣକୁ ଉଦ୍‌ବେଳିତ 
କରିଥାଏ । ଚଇତି ପର୍ବ ପାଳନ ପୂର୍ବରୁ ଆଦିବାସୀ ଗାଁ ଗହଳିର ରୂପ ବଦଳି ଯାଏ। 
ସତେଅବା ଆବାଳ ବୃଦ୍ଧ ବନିତ଼୍ାଙ୍କ ଦେହରେ ପର ଲାଗେ । ଘରେ ଘରେ ପେଣ୍ଡମ, 
ମହୁଆ, ମଦ ଲନ୍ଦା ଆଦି ପ୍ରସ୍ତୁତ ହୁଏ । ଗୀର ଲୋକମାନେ ଚଳଚଞ୍ଚଳ ହୋଇ ପଡନ୍ତି 
ସମସ୍ତଙ୍କ ମୁହଁରେ ଚଇତି ପର୍ବର ଚର୍ଚା ଚାଲେ | 

ସତେ ଅବା ପ୍ରକୃତି ଆଦିବାସୀର ଚଇତ ପର୍ବ ପାଳିନକୁ ଖୋଲା ମନରେ ସହଯୋଗ 
କରେ । କାଲୁଆ ପବନରୁ ଜାଡ଼ ( ଶୀତ) କମିଯାଏ | ଶିମୁଳି ଓ ପଳାଶ ଗଛଗୁଡ଼ିକ ନାଲେ 
ନାଲ ହୋଇଯାନ୍ତି । ବସନ୍ତରତୁ ଗଛଲତା, ଜୀବଜନ୍ତୁ ନରନାରୀ ସମସ୍ତଙ୍କ ଦେହରେ ରଙ୍ଗ 
ବୋଳିଦିଏ । ବିଶେଷତଃ ଆଦିବାସୀ ଯୁବକ ଯୁବତୀ ବନସ୍ତର ଚଇତି ପରବକୁ ଆକଣ୍ଡ 
ଉପଭୋଗ କରିଥାନ୍ତି । ସତେ ଅବା ଚଇତି ପରବ ଉପରେ ସେମାନଙ୍କ ଏକଚାଟିଆ ଅଧୂକାର । 

ଚଇତି ପରବ : ସୂଚନା 


ଚଇତି ପରବ ବା ଚୈତ୍ର ପର୍ବ ସମଗ୍ର ଆଦିବାସୀ ସମାଜର ଏକ ମୁଖ୍ୟପର୍ବ । ଚଇତ 
ମାସରେ ଏ ପର୍ବ ପାଳନ କରାଯାଉଥିବାରୁ ଏହାର ନାମ ଚଇତି ପରବ । 

ଆର୍ଯ୍ୟ ବା ଅଣ ଆଦିବାସୀ ଗୋଷ୍ଠୀର ଲୋକମାନେ ବସନ୍ତ ରତୁକୁ ସ୍ଵାଗତ ଜଣାଇ 
“ ବସନ୍ତ ଉତ୍ସବ” ପାଳନ କଲାବେଳେ, ଆଦିବାସୀ ସମାଜର ଲୋକମାନେ ଏହି ସମୟରେ 
“ଚଇତି ପରବ” ପାଳନ କରିଥାନ୍ତି 

ଓଡ଼ିଶାରେ ଥିବା ବିଭିନ୍ନ ଆଦିବାସୀ ବହୁଳ ଅଞ୍ଚଳ ଓ ଜଙ୍ଗଲ ଇଲାକାରେ ବାସ କରୁଥିବା 
ଅଧବାସୀମାନେ ପଣା ସଂକ୍ରାନ୍ତି ଠାରୁ ଅଖଣ୍ଡ ଶିକାର ପର୍ବ ପାଳନ କରନ୍ତି । ଏହି ପର୍ବ 
ଅପ୍ରେଲ ମାସ ୧ ୪ ତାରିଖ ( ପଣା ସଂକ୍ରାନ୍ତିରୁ ଆରମ୍ଭ ହୋଇ ଜୁନ୍‌ ମାସର ପ୍ରାୟ ଶେଷ 
ତାରିଖ ଯାଏ ପାଳନ କରାଯାଏ । ଏହି ସମୟରେ ଜଙ୍ଗଲ ଅଞ୍ଚଳରେ ବାସ କରୁଥିବା 
ଆଦିବାସୀ ସମ୍ପଦାୟର ଲୋକେ ସେମାନଙ୍କ ପାରମ୍ପରିକ ଅସ୍ତ୍ରଶସ୍ତ୍ରରେ ସଜିତ ହୋଇ, ଦଳଦଳ 
ହୋଇ ଜଙ୍ଗଲକୁ ଯାଇ ସେଠାରେ ଅବାଧରେ ଶିକାର କରିଥାନ୍ତି । ଶିକାର ବା ବେଣ୍ଟ ନ 
ମିଳିବା ଯାଏ ସେମାନେ ଗାଁକୁ ଫେରନ୍ତି ନାହିଁ । ଖାଲି ହାତରେ ଗାଁକୁ ଫେରିଲେ ଗାଁର 
ସ୍ତ୍ରୀଲୋଜମାନଙ୍କ ଦ୍ଵାରା ସେମାନଙ୍କୁ ଉପହାସିତ ହେବାକୁ ପଡିଥାଏ । ସେମାନେ ଖାଲି ହାତରେ 
ଫେରି ଆସିଥିବା ପୁରୁଷମାନଙ୍କ ଉପରକୁ ଗୋବର ପାଣି ପକାନ୍ତି । କିନଧୁ ସାଙ୍ଗରେ ଶିକାର 
ନେଇ ଫେରିଲେ ସ୍ତ୍ରୀ ଲୋକମାନେ ସେମାନଙ୍କୁ ଆଦରରେ ପାଛୋଟି ନିଅନ୍ତି । ଶିକାର କରି 
ଆଣିଥିବା ଜୀବଜନ୍ୁର ମାଂସକୁ ଗାଁର ସବୁ ଲୋକଙ୍କୁ ବାଣ୍ଡି ଦିଆଯାଏ । ଘରେ ଘରେ 
ଭୋଜିଭାତ ହୁଏ |! ଯୁବକ ଯୁବତୀମାନେ ମନ ଆନନ୍ଦରେ ଦଳ ଦଳ ହୋଇ ନାଚଗୀତ 
କରନ୍ତି | ଏହି ସମୟଟି ଯୁବକ ଯୁବତୀମାନଙ୍କର ମଉଜ କରିବା ସମୟ । ଏହି ସମୟରେ 
ସେମାନେ ନାଚି ଗାଇ ପ୍ରେମ କରି ଜୀବନ ସାଥୀ ବଛାବଛି ହୁଅନ୍ତି । 

ଆଦିବାସୀ ସମାଜର ପ୍ରତ୍ୟେକ ଗୋଷ୍ଠୀ ବିଭିନ୍ନ ଭାବରେ ଚଇତି ପରବ ପାଳନ କରିଥାନ୍ତି 
ଏହାହିଁ ଆଦିବାସୀମାନଙ୍କର ଚଇତି ପରବ, ଚଇତି ପରବ, ଚୈତ୍ର ପର୍ବ, ଚଇତ୍‌ ପରବ । 
ସେହି ଗୋଟିଏ ପର୍ବ - ଭିନୃ ଭିନ୍ନ ନାଆଁ । ଶିକାର କରିବା, ଭଲ ରକମ ଖାଇବା, ମଦ 
ପିଇବା ଓ ନାଚିଗାଇ ମଉଜ କରିବା ଚଇତି ପରବର ପ୍ରଧାନ ଆକର୍ଷଣ । 

ଏବେ ଆଗପରି ଓଡ଼ିଶାରେ ନିଘଞ୍ଚ ବନ ଜଙ୍ଗଲ ନାହିଁ । ବଣ ଝରଣାର କଳକଳ ଗୀତ 
ଆଉ ଶୁଭୁ ନାଇଁ । ବଣ ଜଙ୍ଗଲରେ ଶିକାର ଆଉ ମିଳୁ ନାହିଁ । ଚଇତି ପରବରେ ଶିକାର 
ଅଭିନୟ କରାଯାଇ ବିଧ୍ବ ବିଧାନ ରକ୍ଷା କରାଯାଉଛି । ତେବେ ନାଚଗୀତର ଜୁଆରରେ 
ଭଟ୍ଟା ପଡି ନାହିଁ । 

© 


ଚଇତି ପରବ ଆରମ୍ଭ : କେତେ କିତ୍ବଦନ୍ତୀ 


କିମ୍ବଦନ୍ତୀ : ଏକ 
ଆଦିବାସୀମାନେ ‘ଚଇତି ପରବ” କେବେ ଆରମ୍ଭ କରିଥିଲେ ବା କେଉଁ ଗୋଷ୍ଠୀ, 
କାହିଁକି ଏ ପରବ ଆରମ୍ଭ କଲା, ତାର ଲିଖୁତ ବିବରଣୀ ନାହିଁ | ଆଦିବାସୀମାନଙ୍କ ମଧ୍ଯରେ 
ଏ ସମ୍ପର୍କରେ କେତେକ କିମ୍ବଦନ୍ତୀ ପ୍ରଚଳନ ରହିଛି । ସେହି କିମ୍ବଦନ୍ତୀରୁ କେତୋଟି ନିମ୍ନରେ 

ଦିଆଗଲା । 

ପୂର୍ବ କାଳରେ ଓଡ଼ିଶା ଆଦିବାସୀମାନଙ୍କର ରାଜ୍ୟ ଥଲା | ମୂଳ ମହାଭାରତରୁ ଜଣାଯାଏ 
ଯେ, ଓଡ଼ ଓ କଳିଙ୍ଗ ଦେଶର ରାଜାମାନେ କୌରବମାନଙ୍କ ପକ୍ଷ ସମର୍ଥନ କରିଥିଲେ 
ମହାଭାରତ ଯୁଦ୍ଧରେ | ଭୂୟାଁ ରାଜା, ଶବର ରାଜା ଓ କନ୍ଧ ରାଜାମାନେ ପାଣ୍ଡବମାନଙ୍କ 
ସଙ୍ଗରେ ଯୁଦ୍ଧ କରିଥିଲେ | ନିକଟ ଅତୀତରେ ପଞ୍ଚଦଶ ଶତାଦ୍ଦୀରେ ଆମ ଓଡ଼ିଶାର ପୂର୍ବତନ 
ଗଡଜାତ ରାଜ୍ୟମାନଙ୍କ ମଧ୍ଯରୁ ଅନେକ ଗଡଜାତ ଭୂୟା, ଶବର ଓ କନ୍ଧମାନଙ୍କ ଅଧୀନରେ 
ରହି ଶାସିତ ହେଉଥଲା | ଆଦିବାସୀ ଗଣ୍ଡମାନେ ପୂର୍ବେ ବହୁ ଅଞ୍ଚଳରେ ରାଜୁତି କରୁଥିଲେ | 
ଏବେ ଏମାନେ ନିଜକୁ ‘ରାଜଗଣ୍ଡ' ରୂପେ ପରିଚୟ ଦେଉଛନ୍ତି 

ସେତେବେଳେ ଏହି ଆଦିବାସୀ ଗୋଷ୍ଠୀର ରାଜାମାନେ ନିଜ ରାଜ୍ୟର ପ୍ରଜାମାନଙ୍କୁ 
ସଙ୍ଗରେ ନେଇ ବନକୁ ଶିକାର କରିବାକୁ ଯାଉଥିଲେ । ସେମାନେ ଦୀର୍ଘ ଦିନ ଧରି ମନରେ 
ରହି ଶିକାର କରୁଥିଲେ । ବଣରୁ ଶିକାର ନେଇ ଫେରି ଆସିବା ଯାଏ ରାଜାଙ୍କର ରାଣୀମାନେ 
ଅପେକ୍ଷା କରି ରହୁଥିଲେ । ସେମାନେ ସମସ୍ତେ ଶିକାର ନେଇ ଫେରି ଆସିବା ଦେଖି ମନ 
ଆନନ୍ଦରେ ସେମାନଙ୍କୁ ବନ୍ଦାପନା କରି ଶେଭାଯାତ୍ରାରେ ରାଜ ନଅରକୁ ପାଛୋଟି ଆଣୁଥିଲେ ! 
ଏହି ପରମ୍ପରାକୁ ବଜାୟ ରଖିବା ପାଇଁ ଆଦିବାସୀଙ୍କ ମଧ୍ୟରେ ଚଇତି ପରବ ବା. ଶିକାର 
ପରବ ଆରମ୍ଭ ହୋଇଥୁବା କୁହାଯାଏ | 

ଏବେ ରାଜା ନାହାନ୍ତି କି ରାଜ୍ୟ ନାହିଁ । ରାଣୀମାନେ ଆଉ ବନ୍ଦାପନା କରୁନାହାନ୍ତି । ବଣ 
ପାହାଡରେ ଗଛ ଲତା ନାହିଁ ଜି ଜୀବଜନ୍ତୁ ନାହାନ୍ତି ତଥାପି ଚଇତି ପରବ ଜୀଇଁଛି । 

କିତ୍ବଦନ୍ତୀ : ଦୂଇ 

ଆଦିବାସୀ ଭୂୟୀମାନେ କହନ୍ତି, ପ୍ରଥମେ ସେଇମାନେ ହିଁ ଚଇତି ପରବ ପାଳନ 
କରିଥିଲେ | 

ଏହି ଭୂୟା ଗୋଷ୍ଠୀର ଆଦିବାସୀମାନେ ଓଡ଼ିଶାର ଏକ ବିଶିଷ୍ଠ ଆଦିବାସୀ ଗୋଷ୍ଠୀ ଭାବରେ 
ପରିଚିତ | ଏମାନେ ଓଡ଼ିଶାର ମୟୂରଭଞ୍ଜ, କେନ୍ଦୁଝର, ସୁନ୍ଦରଗଡ, ଢ଼େଙ୍କାନାଳ, କୋରାପୁଟ 
ଆଦି ଅଞ୍ଚଳରେ ବହୁ ସଂଖ୍ୟାରେ ବସବାସ କରନ୍ତି । ଏହା ଛଡା ବିହାରର ସିଂହଭୂମି ଅଞ୍ଚଳରେ 
ଏମାନଙ୍କ ପ୍ରାଧାନ୍ୟ ପରିଲକ୍ଷିତ ହୋଇଥାଏ । ଅତୀତରେ ଏକଦା ଏମାନେ ଓଡ଼ିଶାର ବହୂ 
ଅଞ୍ଚଳର ଶାସକ ଥିଲେ । ପରେ ହିନ୍ଦୁ ରାଜାମାନେ ସେମାନଙ୍କ ଶାସିତ ଅଞ୍ଚଳ କରଗତ 
କଲେ ଓ ସେମାନଙ୍କ ସଙ୍ଗରେ ବନ୍ଧୁତା ସୂତ୍ରରେ ଆବଦ୍ଧ ହୋଇ ରହିଲେ | 

ଏହି ତଭୂୟୀ ଗୋଷ୍ଠୀର ରାଜାମାନେ ଚଇତମାସ ଆସିଲେ ଆଡମ୍ବର ସହକାରେ ଚଇତି 
ପରବ ପାଳନ କରି ଶିକାର କରିବାକୁ ଯାଉଥିଲେ | ଅନ୍ୟାନ୍ୟ ଗୋଷ୍ଠୀର ଆଦିବାସୀମାନେ 
ଭୁୟୀମାନଙ୍କ ସଂସ୍ପର୍ଶରେ ଆସି ନିଜ ନିଜ ଅଞ୍ଚଳରେ ଚଇତି ପରବ ପାଳନ କଲେ । ଏହିପରି 
ଭାବରେ ଚଇତି ପରବ ସମଗ୍ର ଆଦିବାସୀ ସମାଜର ମୁଖ୍ୟ ପରବରେ ପରିଣତ ହେଲା | 

ଓଡ଼ିଶାର ବିଭିନ୍ନ ଅଞ୍ଚଳରେ ଚଇତି ପରବ 


ଚଇତ ବା ଚୈତ୍ରମାସ ଆଦିବାସୀମାନଙ୍କର ଏକ ବିଶିଷ୍ଟ ମାସ । କାରଣ ଏଇ ଚଇତ 
ମାସରେ ସେମାନେ “ ଚଇତ ପରବଂ' ପାଳନ କରନ୍ତି । 

ଚଇତ ମାସରେ କାଲୁଆ ପବନରୁ ଜାଡ଼ ଯେତେବେଳେ କମି କାମି ଆସେ, ବନ 
ଜଙ୍ଗଲରେ ନିଆଁ ଲାଗେ, ସେତେବେଳେ ମନ ଭିତରଟାବି ନିଆଁର ଉଷୁମ ଧାସ ବାଜି 
ଗରମ ହୋଇଯାଏ ! ସେତେବେଳେ ଶିମୁଳି ଓ ପଳାଶ ଗଛରେ ଲାଲ ଲାଲ ଫୁଲ ଫୁଟେ । 
ସେହି ନାଲିଆ ଫୁଲର ତରାସରେ ବନ, ପାହାଡ, ଝୋଲା ଓ ଡଙ୍ଗରମାନେ ନାଲେ ନାଲ 
ହୋଇ ଉଠନ୍ତି 

ଠିଜ ଏତିକି ବେଳେ ବସନ୍ତ ରତୁ ଚମକି ଉଠେ | ଗଛରେ, ପତୁରେ, ଫୁଲରେ ଓ 
ପବନରେ ବସନ୍ତ ଚହଟି ଯାଏ ! ବନରୁ ବନକୂ, ମନରୁ ମନକୁ ବସନ୍ତ ଛୁଇଁ ଛୁଇଁ ଯାଏ | 
ବସନ୍ତ ମହକି ଉଠେ ବନରେ, ଝରଣାରେ, ରାସ୍ତାରେ, ଆକାଶରେ ଓ ବନର ଅନ୍ଦି ସଂଧୂୁରେ । 
ସତେ ଅବା ସବୁଠି ବସନ୍ତ ମହମହ ହୋଇ ବାସୁଥାଏ ! 

ଏହି ସମୟରେ ଆଦିବାସୀ ଯୁବକ ଯୁବତୀ, ବୁଢ଼ାଚୁଢ଼୍‌, ଛୋଟ ଛୋଟ ପୁଅଝିଅ, ବାହା 
ହୋଇ ଆସିଥିବା ବୋହୂ, ବାହା ହୋଇ ବୋହୂ ହେବାକୁ ପ୍ରସ୍ତୁତ ହେଉଥିବା କନ୍ଯା ଓ 
ବାହାଘର ପାଇଁ ତିଥ-ନକ୍ଷତ୍ର ଠିକଣା ହୋଇଥିବା ପୁଅମାନେ ବସନ୍ତ ରଙ୍ଗରେ ନିଜକୁ ଓ 
ନିଜର ମନମାନଙ୍କୁ ରଙ୍ଗେଇ ଦିଅଳ୍ଥି । ଚଇତମାସ ସବୁ ଆଦିବାସୀ ଲୋକଙ୍କର 
ହୋଇଉଠେ ଅତିପ୍ରିୟପର୍ବ । 

ଚଇତ ପର୍ବ ଆସେ ଫଟୁଣର ନିମନ୍ତ୍ରଣ ରକ୍ଷା କରି | ସେ ଆସେ ବଉଳର ମହକରେ, 
ପୋଡ଼ୁଚାଷ ପାଇଁ ପ୍ରସ୍ତୁତ ହୋଇଥିବା ପୋଡା ବନଭୂୁଇଁର ବାସ୍ସାରେ ନୀଳ ଆକାଶର 
ମାଛକାତିଆ ମେଘର ଡେଣାରେ, ନବଯୁବତୀର ନାଲି ଟୁକୁ ଟୁକୁ, ହସିଲା ହସିଲା ଓଠରେ 
ଓ ଯୁବକର ପ୍ରୀତି ପାଗଳ ମତୁଆଲା ମନରେ । 

ବସନ୍ତ ଆସିଲେ ତାର ରଙ୍ଗୀନ, ମିଠା ମିଠା ସର ଶୁଭେ । ସେ ସ୍ବରର ପ୍ରତିଧ୍ବନି ଲହରାଇ 
ଉଠେ ସାରା ଅଞ୍ଚଳରେ | ସେ ପ୍ରତିଧ୍ବନି ବନରୁ ବନ, ପାହାଡରୁ ପାହାଡ ଡେଇଁ ଡେଇଁକା 
ମଣିଷର କାନରେ ଭେଦିଯାଏ / ସବୁଠି ଶୁଭେ ବସନ୍ତର ସ୍ଵର, ବସନ୍ତର ଲହର । 

ଆଦିବାସୀମାନେ ବସନ୍ତର ସ୍ଵର ଶୁଣି ଉଚ୍ଛନ୍ନ ହୋଇ ଉଠନ୍ତି । ସେମାନେ ମନ ଆନନ୍ଦରେ 
“ ଚଇତ ପରବ” ପାଳନ କରନ୍ତି । ବସନ୍ତକୁ ସତେ ଅବା ସ୍ଵାଗତ କରିବାକୁ ସେମାନେ 
ଚଇତ ପରବର ଆୟୋଜନ କରନ୍ତି । 

ଓଡ଼ିଶାର ପ୍ରତ୍ୟେକ ଆଦିବାସୀ ଗାଁରେ ଚଇତ ପରବର ଆୟୋଜନ ଚାଲେ । ଘରେ, 
ବାହାରେ, ବାଟରେ, ମନରେ ସବୁଠି ଦେଖିବାକୁ ମିଳେ ଚଇତି ପରବର ରୂପ, ଛଟା ଆଉ 

ଭଙ୍ଗୀ । ଆଦିବାସୀ ଯୁବକ ଯୁବତୀଙ୍କ ମନରେ ଆନନ୍ଦର ଜୁଆର ଆସେ । ସେମାନେ ମନ 
ଉଚ୍ଚଟାଟରେ ଘିରି ଘିରି ହୋଇ ଘୂରି ବୁଲନ୍ତି । ସେମାନଙ୍କ ମନରେ, ସେମାନଙ୍କ ଦେହରେ 
ଡେଣା ଲାଗେ ! ଦେହ ସିନା ବାଧ୍ୟ ହୋଇ ମାଟିରେ ଲାଖରହେ, ମନଯାଇ ଅସୀମ ନୀଳ 
ଆକାଶରେ ଚକର କାଟେ । ପକ୍ଷୀ ପରି କନନାର ଡେଣା ଲଗାଇ ସେମାନଙ୍କ ମନ ସବୁ 


ନିଜ ନିଜ ଦେହରୁ ଦୂରେଇ ଯାଇ ଅନେକ ଦୂରକୁ ଚାଲି ଯାଆନ୍ତି । 


ଏ oY, 
Ne (a 
ଠିକ୍‌ ଏତିକି ବେଳେ ଆଦିବାସୀ ହାତରେ ଫସଲ କାମ ଆଉ ନଥାଏ । ସଚୁ କାମ ସରି 
ଯାଇଥାଏ | ଜଙ୍ଗଲ ପୋଡା ହୋଇ ଚାଷ ପାଇଁ ପ୍ରସ୍ତୁତ ହୋଇ ରହିଥାଏ । ତେଣୁ ଏ ସମୟ 
ଅବସର ସମୟ । ଏ ସମୟ ଖାଇପିଇ, ଗୀତ ଗାଇ, ନାଚିଖେଳି ଶିକାର କରିବା ସମୟ । 
ଏ ସମୟ ମଉଜ ମଜଲିସ୍‌ ସମୟ । ଏ ସମୟ ସଚୁବେଳେ ମିଳେ ନାହିଁ । ଏ ସମୟ 
ସବୁବେଳେ ଆସେ ନାହିଁ । ଥରେ ହାତଛଡା କଲେ ବରଷେ ଗଡିଯାଏ । ବରଷକ ଭିତରେ 
କଣ ହୋଇଥବ କିଏ ଜାଣେ ? ଆଜିକଥା କାଲିକି ନାହିଁ। ବରଷକ ପର କଥା ପଚାରେ 
କିଏ ? 
ଚଇତ ଡାକେ ନାଚିବାକୁ । ଚଇତ ଡାକେ ଗାଇବାକୁ । ଚଇତ ଡାକେ ମାତିବାକୁ 
ଚଇତ ଡାକେ ଶିକାର କରିବାକୁ । ଏ ଡାକ ଛାଡିବାର ନୂହେଁ । ଏ ଡାକ ଏଡିବାର ନୁହେଁ | 
ଏ ଯେ ଚଳତର ଡାବଦ ! ଯିଏ ଛାଡେ ଚଇତ ତାକୁ କରଛଡା ଦେଇ ଦୂରେଇ ଯାଏ | ଆଉ 
ଯେତେ କରି ଡାକିଲେ ବି ପାଖ ମାଡେ ନାହିଁ । 

ଚଇତର ଏଇ ଚଇତି ଡାକକୁ କି ଛାଡି ହୁଏ ? 

ଅବିଭକ୍ତ କୋରାପୁଟ ଜିଲ୍ଲାର ଜୟପୁର ଅଞ୍ଚଳର ଭତ୍ରା, ରଣା, ଭୂମିଆ, ଡମ୍ବ, ପରଜା, 
ସଉରା ପ୍ରଭୃତି ଆଦିବାସୀ ଗୋଷ୍ଠୀର ଲୋକମାନେ ଚଇତ ପରବକୁ ଅତି ଆନନ୍ଦରେ ପାଳନ 
କରିଥାନ୍ତି । 

ଗୋଦାବରୀରୁ ଆସି “ ଗଦବା” ବୋଲାଉଥିବା କୋରାପୁଟ ଅଞ୍ଚଳର ଏହି ଆଦିବାସୀ 
ଗୋଷ୍ଠୀ ଦୀର୍ଘ ଏକମାସ ଯାଏ ଚଇତି ପରବ ପାଳନ କରନ୍ତି । 

ଅବିଭଜ୍ତ ଜଳାହାଣ୍ଡି ଅଞ୍ଚଳର ଆଦିବାସୀମାନେ ଢ଼ାପ୍‌ ବାଜା ବଜାଇ, ଢ଼ାପ ନାଚ ନାଚି 
ଓ ଚାପ ଗୀତ ଗାଇ ଚଇତି ପରବ ପାଳିଥାନ୍ତି । ବଲାଙ୍ଗୀର ଜିଲ୍ଲାର ଟିଟିଲାଗଡ ଅଞ୍ଚଳର 
ଆଦିବାସୀ ଗାଁମାନଙ୍କରେ ଜାକକମକ ସହକାରେ ଚଇଲତିପରବ ପାଳିତ ହୁଏ । 

ମୟୂରଭଞ୍ଜ ଜିଲ୍ଲା ସାନ୍ତାଳମାନେ ଚଇତ ପରବ ବା ବସନ୍ତ ଉତ୍ସବକୁ “ ବାହାପର୍ବ' 
ରୂପେ ପାଳନ କରନ୍ତି । ଶାଳଗଛରେ ଫୁଲ ଫୁଟିଲେ, ବସନ୍ତକୁ ଆହ୍ଵାନ କରିବା ପାଇଁ 
' ବାହାପର୍ବ? ପାଳିତ ହୁଏ ! ଆଉ କେତେକ ଆଦିବାସୀ ଗୋଷ୍ଠୀ ଚୈତମାସର ଶୁକ୍ଲପକ୍ଷ 
ପୂର୍ଣମୀ ଦିନ ଏ ପର୍ବ ପାଳନ କରନ୍ତି । 

ମୁଞ୍ଜାମାନେ ବସନ୍ତ ରତୁରେ ପାଳନ କରାଯାଉଥିବା ପର୍ବକୁ “ ସାରହୁଲ” କହନ୍ତି । 
ମୁଣ୍ଡାମାନଙ୍କ ବ୍ୟତୀତ ଓରାଂ, ମାହାଲି, ହୋ ପ୍ରଭୃତି ଆଦିବାସୀ ଲୋକମାନେ ଖୁବ ଉତ୍ସାହ 
ଓ ଉନ୍ନାଦନା ସହକାରେ ଏ ପର୍ବ ପାଳନ କରନ୍ତି P 

ଓରାଂମାନେ “ସାରହୁଲ' ପର୍ବରେ ସୂର୍ଯ୍ୟ ଦେବତା ଓ ପୃଥିବୀ ଦେବୀର ବିବାହ କରନ୍ତି । 

ଚଇତ ପର୍ବ ଉପଲକ୍ଷେ ମୟୂରଭଞ୍ଜ, ବଣେଇ ତଥୀ ଷଢ଼େଇକଳାରେ ଆନୁଷ୍ଠାନିକ 
ଭାବରେ ଛଉନାଚ ଆରମ୍ଭ ହୁଏ । 

ମୟୂରଭଞ୍ଜର ଛଉନାଚରେ ତେମ୍‌ସା ( ବଡ଼ନାଗରା), ଢ଼ୋଲ, ଚଡଚଡି, ମାଦଲ ପ୍ରଭୃତି 
ଆଦିବାସୀମାନଙ୍କ ଦ୍ଵାରା ବ୍ଯବହୃତ ବାଦ୍ୟବାଜଣାର ଉପଯୋଗ ହୋଇଥାଏ । ପୂଣି 
ଛଉନାଚରେ ସ୍ଥାନୀୟ ଆଦିବାସୀମାନଙ୍କର ନାଚ ଓ ଗୀତ ଦେଖିବାକୁ ମିଳେ । ଚଇତି 
ପରବବେଳେ ଛଉନାଚ ପ୍ରଦର୍ଶନ ଯଥେଷ୍ଟ ଆନନ୍ଦ ଯୋଗାଇଥାଏ । 

ଫୁଲବାଣୀ ଜିଲ୍ଲାର କନ୍ଧମାନେ ଆଡମ୍ବର ସହକାରେ ବସୁମାତାଙ୍କୁ ପୋଡ଼ବଳି ଦେଇ 
ଚଇତି ପରବ ପାଳନ କରନ୍ତି । କୋରାପୁଟ ଅଞ୍ଚଳର ପରଜା, ଜୁଆଙ୍ଗ, ଗଦବା ଓ 
କୋୟାମାନେ ମଧ୍ଯ ଏ ପରବ ଅତି ନିଷ୍ଠାର ସହିତ ପାଳନ୍ତି 

୧୦ 


ବିଭିନ୍ନ ଆଦିବାସୀ ଗୋଷ୍ଠୀର ଚଇତି ପରବ 


ଫାଲଗୁନ୍‌ - ଚୈତ୍ର ମାସ ସଙ୍ଗରେ ଯୋଡି ହୋଇ ଆସେ ରତୁରାଜ ବସନ୍ତ । ବସନ୍ତର 
ଆଗମନରେ ଚଉଦିଗ ନାନା ରଙ୍ଗରେ ଭରି ଉଠେ | ହେମନ୍ତ ବସନ୍ତର ନାଲି ଟୁକୁଟ୍ରକୁ ହସ 
ମାଖୁ ଗଛଲତାମାନେ ଗହଗହ ହୋଇ ହସନ୍ତି । ଗଛମାନଙ୍କର ଅଗତାଳରେ ନୂଆ ସବୁଜ ଓ 
ଇଷତ ନାଲି ରଙ୍ଗର ପତ୍ର ଭରି ହୋଇଯାଏ ! କୃସୁମ ଗଛରେ ତମ୍ବା ବର୍ଣ୍ଣର ପତ୍ର ବୋଝାଇ 
ହୋଇଯାଏ । ପଳାଶ ଫୁଲ ନିଆଁ ପରି ଲାଲ୍‌ ଦେଖାଯାଏ | ପୃଥୁବୀରେ ସବୁଠି ନୂଆ ପତ୍ର, 
ନୂଆଫୁଲ, ନୂଆକଢ଼, ନୂଆ ଜୀବନ ହସି ଉଠେ । 

ହିନ୍ଦୁ ସମାଜରେ ଯେପରି ବାରମାସରେ ତେର ପରବ ପାଳନ କରାଯାଏ, ଆଦିବାସୀ 
ସମାଜରେ ମଧ୍ଧ ସେହିପରି ବାର ମାସରେ ତେରପରବ ପାଳନ କରାଯାଉଥିବା ଦେଖାଯାଏ ! 

ଆଦିବାସୀ ସମାଜରେ ଚଇତମାସରେ ପାଳନ କରାଯାଉଥିବା ପର୍ବପର୍ବାଣିକୁ  ଚଇତ 
ପରବଂ ବୋଲି କହନ୍ତି । ଚଇତି ପର୍ବ ଆଦିବାସୀ ସମାଜର ସର୍ବଶ୍ରେଷ୍ଠ ପର୍ବ । ଏହାକୁ 
ଅଖଣ୍ଡ ଶିକାର ପର୍ବ” ବୋଲି ମଧ୍ଯ" କୂହାଯାଏ । 
କେଡୁୂପର୍ବ 

କନ୍ଧ, ଗଣ୍ଡ, ସଉରା ଇତ୍ୟାଦି ଆଦିବାସୀ ଗୋଷ୍ଠୀର ଲୋକମାନେ ଚଇତ ମାସରେ “ କେଡ଼ୁ' 
ବା “ଝାଗିଡି' ପର୍ବ ପାଳନ କରିନି | ସେମାନେ ବିଶ୍ଵାସ କରନ୍ତି ଯେ, ମାଟି ମାତା ବା ବସୂୁମତା 
ଏଇ ମାସ ଖାଇବାକୁ ମାଗେ । ତେଣୁ ସେମାନେ ଏଇ ମାସ ବସୂମାତାକୁ ନାନା ପ୍ରକାର ପଶୁପକ୍ଷୀ 
ବଳି ଦିଅନ୍ତି । ପୂର୍ବେ ଚଇତି ପରବରେ କନ୍ଧମାନେ ନରବଳି ଦେଉଥିଲେ ।୧ ୮୪ ୫ ମସିହାରେ 
ଇଂରେଜ ସରକାର କଡା ଆଇନ ଜାରିକରି ନରବଳି ପ୍ରଥା ବନ୍ଦ କଲେ। ଏବେ ନରବଳି 
ସ୍ଥାନରେ ପୋଢ଼ ବା ଅନ୍ୟ ପଶୁବଳି ପଡ଼ୁଛନ୍ତି । କନ୍ଧମାନେ ଦୀର୍ଘ ପାଞ୍ଚଦିନ କାଳ “ଚଇତି ପରବ! 
ପାଳନ କରି ପେଢ଼ବଳି ପକାଉଛନ୍ତି । ସେମାନଙ୍କ ବିଶ୍ଵାସ ଯେ, ବଳି ରକ୍ତ ମାଂସ କ୍ଷେତରେ 
ପଡିଲେ ବସୂୁମାତା ସନୁଷ୍ଠ ହୋଇ ପ୍ରଚୂର ଫସଲ ଦିଅନ୍ତି । 

ଆଦିବାସୀ ସମାଜର ' ମୁଣ୍ଡାମାନେ ଓଡ଼ିଶାର ପ୍ରାୟ ପ୍ରତ୍ୟେକ ଜିଲ୍ଲାରେ ବସବାସ କରନ୍ତି । 
ଏମାନେ ଚୈତ୍ରମାସରେ “ସର୍ହୁଲ' ପର୍ବ ପାଳନ କରନ୍ତି | ଏହି ପର୍ବବେଳେ ଗ୍ରାମର ପ୍ରତିଷ୍ଠାତା 
ପୂର୍ବ ପୁରୁଷଙ୍କ ଉଦ୍ଦେଶ୍ୟରେ ପ୍ରତ୍ୟେକ ପରିବାର ଗୋଟିଏ ଲେଖାଏଁ କୁକୁଡା ବଳି ଦେଇ ଶାଳ 
ଫୁଲ ଅର୍ପଣ କରିଥାନ୍ତି । 

ଏହି ସମୟରେ ଶାଳ ଗଛରେ ନୂଆଫୁଲ ଫୁଟିବା ଆରମ୍ଭ ହୋଇଯାଏ | ନୂଆ ଶାଳଫୁଲର 
ବାସ୍ମା ରାସ୍ତାଘାଟ ମହକାଇ ପକାଏ । ମୁଣ୍ଡା ଯୁବକ ଯୁବତୀମାନେ ଶାଳଫୁଲର ମତୁଆଲା 
ବାସ୍ମୀରେ ମାତାଲ ହୋଇଯାଆନ୍ତି । ଜୀବନ ଯୌବନ ଶାଳ ଫୁଲର ଗୀତ ସଙ୍ଗରେ ଲହର 


ମିଶାଇ ସୁର ଧରି ଗାଇବା ଆରମ୍ଭ କରିଦିଏ । 

୧୧ 


ପୂର୍ବପୁରୁଷଙ୍କୁ ଶାଳ ଫୁଲ ଚଢ଼ାଇ ପୂଜା କରିବା ପରେ ମୁଣ୍ଡା ଯୁବକଯୁବତୀମାନେ 


o~ 


ଯୋଡିଯୋଡି ହୋଇ ସରହୂଲ ପର୍ବର ଗୀତ ଲହର ନୂଟାଇ ଦିଅନ୍ତି । ସେ ଗୀତର ଓଡ଼ିଆ 
ଅର୍ଥ ହେଲା - 


“ କୋଇଲି, ଶାଳ ଗଛରେ ତୁ ଓହ୍ଲାଇ ଥଅଲୁ | 

କୋଇଲି, ନୂଆପତୃରେ ତୁ ଆସିଥୁଲୁ । 

କୋଇଲି, ଭାତ ଆଉ ହାଣ୍ଡିଆ ପାଇଁ ତୁ ଓହ୍ଲାଇ ଥିଲୁ 

କୋଇଲି, କୁକୁଡାର ଗୋଡ ଖଣ୍ଡେ ପାଇଁ ତୂ ଓହ୍ଲାଇଥୁଲୁ | 

ହାଶ୍ରିଆ ଭାତ ସରିଗଲା | 

ତୁ ଚାଲିଗଲୁ । 

କୁକୁଡା ଗୋଡ ସରିଗଲା 

କୋଇଲି ତୂ, ଫେରିଗଲୁ ।” 

ନାଚ ପାଇଁ ଆଗରୁ ଦିନବାର ଠିକଣା ହୋଇଥାଏ । ଯୁବକ ଯୁବତୀମାନେ ଏକାଠି 
ହୋଇ ବିଭିନ୍ନ ଗୀ ବୁଲି ନାଚଗୀତ କରନ୍ତି । ଏହି ସମୟରେ ସେମାନଙ୍କ ଭିତରେ ଭାବର 
ଆଦାନ ପ୍ରଦାନ ହୁଏ । ପରେ ପରେ ପରସ୍ପରର ବୁଝାମଣାରେ ବିବାହ ହୂଏ । 

କୋରାପୁଟ ଅଞ୍ଚଳର ପରେଙ୍ଗା ଗୋଷ୍ଠୀ ଚଇତ ପରବକୁ ଆଡମ୍ବର ସହକାରେ ପାଳନ 
କରନ୍ତି । ଏହା ସେମାନଙ୍କ ଶିକାର ପରବ ! ଏ ପରବକୁ ସେମାନେ ଦଶଦିନ ଧରି ପାଳିଥାନ୍ତି 

ଚଇତ ପରବର ପ୍ରଥମ ଦିନ ପରେଙ୍ଗାମାନେ ଦେବତାଙ୍କ ପାଖରେ ପୂଜା କରନ୍ତି 
ତାଙ୍କ ପାଖରେ କୂକୂଡା ଓ ଛେଳି ବଳି ପଡେ ! ବଳି ମାଂସରେ ଘରେ ଘରେ ଭୋଜିଭାତ 
ହୂଏ ¦ ଭାତ, ମାଂସ ଓ ମଦ ଖାଇ ସଭିଏଁ ମଉଜ କରନ୍ତି । 

ଚଇତ ପରବର ଦ୍ଵିତୀୟ ଦିନ ' ବାଟ? ଦେବତାଙ୍କ ପୂଜା | ଗାଁ ରାସ୍ତାରେ ଗୋଟିଏ ଜାଗା 
ସଫାସୁତରା କରାଯାଇ ଗୋବରରେ ଲିପା ହୁଏ । ବାଟଦେବତାଙ୍କ ପାଖରେ କୂକୂଡା ବଳି 
ପଡେ | ଘରେ ଘରେ ଇଷ୍ଟଦେବତାଙ୍କ ପୂଜା କରାଯାଇ କୁକୁଡା ବଳି ଦିଆଯାଏ । ଘରେ 
ଘରେ ଭୋଜିଭାତ ମାଂସ ଖୁଆହୁଏ ! 

ପରବର୍ଭୀ ଛଅଦିନ ଯାଏ ଗାଁର ସଭିଏ ଖାଇ ପିଇ ମଉଜ ମଜଲିସ କରନ୍ତି । ମଦ ମାଂସ 
ଖାଇ, ନାଚିଗାଇ ହସ ଖୁସିରେ ଦିନ କଟାନ୍ତି । ନବମ ଦିନ ଗ୍ରାମଦେବୀଙ୍କ ପାଖରେ ପୂଜା 
କରାଯାଏ । ତାଙ୍କ ପାଖରେ ଛେଳି, କୂକୂଡା, ଘୁଷୁରି ଆଦି ବଳି ପଡେ | ତାଙ୍କ ଆଗରେ 
ଧନୁଶର, ବର୍ଥ, ଟାଙ୍ିଆ ଆଦି ଶିକାର ଉପକରଣ ପୂଜା କରାଯାଏ | ଗାଁ ମୁଖୁଆ ଏ ପୂଜା 
କରେ । ଶିକାର କରିବା ପାଇଁ ଗାଁର ସମସ୍ତେ ଗ୍ରାମଦେବୀଙ୍କୁ ଜଣାନ୍ତି । 

୧୨ 


ଚଇତ ପରବର ଦଶମ ଦିନ ଶିକାର କରିବା ଦିନ, ଗାର ପୁରୁଷମାନେ ଏକାଠି ଶିକାର 
କରିବାକୁ ବାହାରି ଯାଆନ୍ତି । ବନ ଭିତରେ ପଶିବା ଆଗରୁ ବନ ଦେବତା ଓ ପାହାଡ 
ଦେବତାଙ୍କୁ ଖୁସି କରିବାକୁ କୂକୂଡା ବଳି ଦିଅନ୍ତି । 

ଏମାନଙ୍କ ଶିକାର ବହୁଦିନ ଧରି ଚାଲେ । ଜୀବଜନ୍ତୁ ଶିକାର କରି ମନ ଆନନ୍ଦରେ 
ନାଚି ଗାଇ ପରେଙ୍ଗାମାନେ ଗାଁକୁ ଫେରନ୍ତି । ଆଦିମ ଅଧୂବାସୀମାନଙ୍କ ମଧ୍ୟରେ ଗଦବାମାନେ 
କ୍ରମାଗତ ଭାବରେ ପନ୍ଦରଦିନ ଧରି ଚଇତିପରବ ପାଳନ କରିଥାନ୍ତି । ଏହି ପନ୍ଦରଦିନ 
କାମଧାମ ସବୁବନ୍ଦ ରହେ । ଖାଇ ପିଇ, ନାଚି ଗାଇ ସେମାନେ ଚଇତିପରବ ପାଳନ 
କରିଥାନ୍ତି । 

ଚଇତ ପୂନେଇ ପରଦିନ “ ବାସି-ପରବ' ପାଳନ କରାଯିବା ପରେ ବେଣ୍ଟ ପରବ 
ପାଳନ କରାଯାଏ । 

“ବେଣ୍ଟ ପରବ' ଦିନ ଧାଙ୍ଗଡା ( ଯୁବକ)ମାନେ ଧନୁଶର, ବଚ, କଟୁରୀ, ଟାଙ୍ଗିଆ 
ଆଦି ଅସ୍ତ୍ଶସ୍ତ ଧରି ବନକୁ ଶିକାର କରିବାକୁ ବାହାରନ୍ତି | ଧାର୍ଗଡୀ ( ଯୁବତୀ) ମାନେ ସେମାନଙ୍କ 
ଉପରକୂ ଗୋବର ପାଣି ପକାଇ ବେଣ୍ଟ ବା ଶିକାର କରିବାକୁ ଘଉଡନ୍ତି । ଅଗନା ଅଗନି 
ବନସ୍ତ ଭିତରେ ଗଦବା ଧାଙ୍ଗଡାମାନେ ଶିକାର ଖୋଜି ଆଣନ୍ତି । ଧାଙ୍ଗତାମାନେ ଶିକାର 
ଧରି ଫେରିଲେ, ଗାଁର ସଭିଏଁ ଆନନ୍ଦରେ ମାତି ଉଠନ୍ତି । ଶିକାର ନେଇ ସେମାନେ ଗାଁର 
ହୃଣ୍ଡୀ ବା ଗ୍ରାମଦେବତୀଙ୍କ ପାଖରେ ପହଞ୍ଚନ୍ତି | 

୧୩ 


ଏହି ଦିନ ଭୋଜିଭାତ ଖାଇ ସଭିଏଁ ଆନନ୍ଦ ଉଲ୍ଲାସରେ ବୁଡି ଯାଆତ୍ତି । ଧାଙ୍ଗଡା 
ଧାଙ୍ଗତୀମାନେ ରାତି ସାରା ନାଚି ଗାଇ ମଉଜ କରନ୍ତି । ରାତି ପାହିଲେ ଶିକାର କଟାଯାଏ | 
ପ୍ରତ୍ୟେକ ଘରକୁ ମାଂସ ଭାଗ ପଠାହୁଏ । ଯିଏ ଶିକାର କରିଥାଏ ସେ ବେଶି ଭାବରେ 
ମାଂସ ଭାଗ ପାଏ । 

ଆଦିମ ଅଧ୍ବବାସୀମାନଙ୍କ ମଧ୍ଯରେ “ ଗଦବା” ଗୋଷ୍ଠୀ ଅନ୍ୟତମ ! ଏମାନେ କୋରାପୁଟ 
ଅଞ୍ଚଳରେ ବହୂଳ ଭାବରେ ଦେଖାଯାନ୍ତି । “ଚଇତି ପରବ! ଏମାନଙ୍କ ଅନ୍ୟତମ ମୁଖ୍ୟପର୍ବ 
ଚଇତିପରବରେ ଗଦବାର ସାତ୍ବ୍ତରିକ ପର୍ବ ସମାରୋହରେ ପରିସମାପ୍ତି ଘଟିଥାଏ । 

ଚଇତ ମାସ ଆସିଲେ, ଇଇତି ପରବ ପାଳନ ପାଇଁ ଗଦବା ମନରେ ଅଫୁରନ୍ତ ଆନନ୍ଦ 
ଦେଖାଦିଏ । ଏଥୁପାଇଁ ଘରେ ଘରେ ସଜବାଜ ଓ ଆୟୋଜନ ଚାଲେ । ଚଇତ ପୂନେଇର 
କିଛିଦିନ ଆଗରୁ ' ଦିଶାରି' ପରବ ପାଳନ ପାଇଁ ଦିନବାର ଠିକଣା କରି ଦିଅନ୍ତି । ଚଇତ 
ପୁନେଇ ଦିନ ଗାର ହୂଣ୍ଡୀ ( ଗ୍ରାମଦେବୀ ପୀଠ) ଠାରେ ପୂଜା ହୁଏ | ଗୀର “ ଗୁରୁ' (ପୂଜାରୀ) 
ଏ ପୁଜା କରନ୍ତି । ଦେବୀଙ୍କ ପାଖରେ କୁକୁଡା, ବୋଦା ବଳିପଡଢେ | ଚଇତ ପୁନେଇ ଆଗରୁ 
କୌଣସି ଏକ ରବିବାର ଦିନ ପାଟଦେବତାଙ୍କର ପୁଜା କରାଯାଏ । ସେଦିନ ଗାଁର ସମସ୍ତେ 
ନୂଆଲୁଗା ପିନ୍ଧି । ଚଇତ ପୁନେଇ ଠାରୁ  ଆତ୍ବଖିଆ” ପରବ ପାଳିତ ହୁଏ | ଚଇତ ପୁନେଇ 
ଦିନ ସଭିଏ ନୂଆଲୁଗା ପିନ୍ଧି ପରିବାର ଲୋକଙ୍କ ସଙ୍ଗରେ ଏକାଠି ଖାଆନ୍ତି । ଏହିଦିନ ବଳି 
କୁକୁଡାର ମାଂସ ଖୁଆଯାଏ | 

୧୪ 


କୋଟାପୁଟ ଅଞ୍ଚଳରେ ବାସ କରୁଥିବା ଆଦିବାସୀ “ ଦିଦାୟୀ” ମାନେ ଉତ୍ସାହ ସହକାରେ 
ଚଇତପରବ ପାଳନ କରନ୍ତି । ଏହାକୁ ସେମାନେ ମୁଖ୍ୟତଃ “ ଶିକାର ପରବଂ ରୂପେ ପାଳନ 
କରିଥାନ୍ତି । ଇତ୍ୟବସରରେ ସେମାନେ ଭୈରବ ଦେବତାଙ୍କର ପୂଜା କରି ଛାଗ ବଳି ଦିଅନ୍ତି । 

କୋରାପୁଟ ଓ ଗଞ୍ଜାମ ଅଞ୍ଚଳରେ କନ୍ଧ ଗୋଷ୍ଠୀର ଏକ ଅଂଶ “ ଜାତପୁ' ମାନେ ବାସ 
କରନ୍ତି | କନ୍ଧମାନଙ୍କ ପରି ଚଇତ ମାସରେ ଏମାନେ “ ଝାଗଡି' ପରବ ପାଳନ କରିଥାନ୍ତି । 
ବର୍ଷର ନୂଆ ଫଳ “ ଆତ୍ମ କୁ ସେମାନେ ଝାଗଡି ପରବରେ ଦେବଦେବୀଙ୍କ ପାଖରେ ଅର୍ପଣ 
କରିବା ପରେ ନିଜେ ଖାଆନ୍ତି । ଏହି ପରବ ଠାରୁ ସେମାନଙ୍କ ନୂତନ ବର୍ଷ ଗଣନା କରାଯାଏ । 

କୋରାପୁଟ ଓ ମୟୂରଭଞ୍ଜ ଅଞ୍ଚଳରେ ଅଧୁକ ସଖ୍ୟାରେ ବାସ କରୁଥିବା “ ପେଵିଆ? ବା 
 ପେନ୍ତିଆ' ଗୋଷ୍ଠୀର ଆଦିବାସୀମାନେ ସ୍ଥାନୀୟ ଆଦିବାସୀ “ହାଲ୍‌ବା” ଗୋଷ୍ଠୀ ସଙ୍ଗେ 
ମିଳିମିଶି ଓ ବୈବାହିକ ସମ୍ପର୍କ ରଖୁ ଚଳପ୍ରଚଳ ହୁଅନି । ଚଇତି ପରବ ପାଳନବେଳେ 
ପେଣ୍ବିଆ ଗୋଷ୍ଠୀର ଯୁବକ ଯୁବତୀମାନେ ଚଇତି ନାଚ ଓ ଗୀତର ଆୟୋଜନ କରିଥାନ୍ତି 
ନାଚ ଓ ଗୀତବେଳେ ଟିମକା, ଚିଡିବିଡି ଆଦି ବାଜା ବାଜେ । ଏହି ଦିନ ସେମାନେ 
' ଶଙ୍କଟେଇ ' ଠାକୁରାଣୀଙ୍କ ପାଖରେ ପୂଜା କରି, ଛେଳି ଦେଇ ଶିକାର କରିବାକୁ ବାହାରି 
ପଡନ୍ତି । ଚଇତି ପରବ ପାଳନବେଳେ ଘରେ ଘରେ ମାଂସ ରନ୍ଧାଯାଏ ଓ ପୂଜା ହୁଏ । 
କୁଟୁମ୍ବର ସଭିଏଁ ଏକାଠି ବସି ଖାଆନ୍ତି । 

୧୫ 


ଚଇତି ପୂନେଇ ପରେ “ ବେଣ୍ଟପରବଂ ସରିଲେ “ ଟିଙ୍ଗରିବେଣ୍ଟ' ବା ' ଛୋଟ ଶିକାର 
ପରବ ପାଳନ କରାଯାଏ ! ଏହିଦିନ ଅତି କମ୍‌ରେ ପକ୍ଷୀଟିଏ ଶିକାର କରିଦେଲେ କାମ 
ବଢ଼ିଯାଏ । ପୁରୁଷମାନେ ଟିଙ୍ଗରି ବେଣ୍ଟ ପାଇଁ ବିଲମାଳ ଭିତରେ ପଶନ୍ତି ଓ ନାନା ପ୍ରକାରର 
ଗୀତ ଗାଇ ମଉଜ କରନ୍ତି । ପୁରୁଷମାନେ ଟିଙ୍ଗିରିବେଣ୍ଢ ପାଇଁ ଘରୁ ବାହାରି ଯିବା ପରେ ସ୍ତ୍ରୀ 
ଲୋକମାନେ ନାଚଗୀତରେ ବୁଡି ରହନ୍ତି । ଏହି ନାଚ ଗୀତରେ ଗାଁର ଧାଙ୍ଗତୀମାନେ ବିଶେଷ 
ଭାବରେ ଅଂଶଗ୍ରହଣ କରିଥାନ୍ତି । ଗୀରେ ଅନବରତ ବାଇଦ ବାଜୁଥାଏ ଓ ନାଚଗୀତ ଲାଗି 
ରହିଥାଏ । ଏହାକୁ ' ଢ଼େମସା' ନାଚ କୁହାଯାଏ । 

ପରବର ଶେଷଦିନ ସକାଳେ ଗୋଟିଏ ଶିମୂଳୀ ଗଛର ଡାଳକୁ ପୋତି ଦିଆହୁଏ । 
ଧନୁଶର ସାହାଯ୍ୟରେ ଏ ଡାଳକୁ ବନ୍ଧାଯାଏ । ଏହା ପରବର ଶେଷ ଉତ୍ସବ। ଏହିପରି 
ଭାବରେ ଗଦବାମାନେ ପୁରୁଣା ବରଷକୁ ବିଦୟ ଦେଇ ନୂଆବର୍ଷକୁ ସ୍ଵାଗତ କରନ୍ତି 


I ii 
ଗଦବାମାନଙ୍କର ଚଇତି ପରବର ଢ଼େମସା ବା ଧେମ୍‌ସା ନାଚ ପ୍ରସିଦ୍ଧ । ଏହି ନାଚରେ 
ଧାଙ୍ଗଡା ଧାଙ୍ଗିତୀମାନେ ଅଂଶ ଗ୍ରହର କରନ୍ତି । ଏକାବେଳେକେ ପଟିଶତିରିଶ ଜଣ ଗଦବା 
ଯୁବତୀ ରଙ୍ଗରଙ୍ଗିଆ କେରଙ୍ଗ ପିନ୍ଧି ନାଚିବାକୁ ବାହାରି ପଡନ୍ତି । ପୁରୁଷମାନେ ଢ଼ୋଳ, 


ଟମକ, ମହୁରୀ ଆଦି ବଜାଇ ନିଜେ ନାଚନ୍ତି ଓ ଯୁବତୀମାନଙ୍କୁ ନଚାଇ ଥାନ୍ତି । 

୧୬ 


କୋରାପୁଟରେ ଚଇତି ପରବ 


ଅବିଭକ୍ତ କୋରାପୂଟ ଜିଲ୍ଲାରେ ଚଇତି ପର୍ବ ଅତି ଆଡମ୍ବର ସହକାରେ ପାଳନ କରାଯାଏ । 
ଏଠାରେ ଚଇତି ପରବର ପ୍ରଥମ ଦିବସକୁ “ ବିହନ ଉତୁରା” ପର୍ବ କହାଯାଏ । 

ଗାଁର ଦିଶାରୀ ପୂର୍ବରୁ ନିର୍ଦାରଣ କରିଥିବା ଶୁଭ ଦିନ ଓ ସମୟରେ ଗୀ ଲୋକେ ଅମାରରୁ 
ଶସ୍ୟ ବାହାର କରିଥାନ୍ତି । ଗ୍ରାମବାସୀଙ୍କ ତରଫରୁ ଦିଶାରୀ/ ପୂଜାରୀ ଗ୍ରାମଦେବୀଙ୍କୁ କୂକୃଡା 
କିମ୍ବା ଛେଳି ବଳି ଦେଇ ପୂଜା କରେ । ଏହା ପରେ ଗାର ପ୍ରତି ପରିବାରର ଜଣେ ପୁରୁଷ 
ଲୋକ ଗ୍ରାମଦେବୀଙ୍କୁ ଆରାଧନା କରି ନିଜ ନିଜର ଅମାରରୁ ଶସ୍ୟ ବାହାର କରନ୍ତି । 

ପରଦିନ ଅପରାହ୍ନ ସମୟରେ ଦିଶରୀ ଦ୍ଵାରା ନିର୍ବାରିତ ଶୁଭ ମୁହୁର୍ଭରେ ଗ୍ରାମଦେବୀଙ୍କ ଆସ୍ଥାନ 
ସ୍ଥଳରେ ବାଦ୍ୟ ବାଜେ ! ଗାଁର ଅମାରଚୁଡ଼ିକୁ ସୂରକ୍ଷିତ ରଖିଥିବା ଦେବୀଙ୍କୁ ବିଦାୟ ଦିଆଯାଏ ! 

ଦେବୀଙ୍କୁ ବିଦାୟ ଦେବା ପରେ ଦିଶାରୀ ଦ୍ଵାରା ନିର୍ବାରିତ ଲୋକ ଗାର ପଥର ମଣ୍ଡପରେ 
ଠିଆ ହୋଇ ଅମାରରୁ ବାହାର କରାଯାଇଥିବା ଶସ୍ୟ ବିଞ୍ଚି ଦିଏ । ଉପସ୍ଥିତ ଗ୍ରାମବାସୀମାନେ ଏହି 
ଶସ୍ଯ ସଂଗ୍ରହ କରି ନିଜ ନିଜ କ୍ଷେତରେ ବୁଣିବା ଆରମ୍ଭ କରନ୍ତି । ଏହିଦିନ ସାରା ଗାଁ ଉତ୍ସବ 
ମୁଖରିତ ହୋଇ ଉଠେ । ଯୁବକ ଯୁବତୀମାନେ ମନ ଆନନ୍ଦରେ ଧେମସା ନାଚ କରିଥାନ୍ତି । 

ଉତ୍ସବର ତୃତୀୟ ଦିବସ ବାଡିବେଣ୍ଢ ବା ଚଢ଼େଇ ବେଣ୍ଟ ନାମରେ ପରିଚିତ । ଏହି ଦିନ 
ଗାଁର ଯୁବକ ଓ ବାଳକମାନେ ହାତରେ ବାଡି ଖଣ୍ଡେ ଖଣ୍ଡେ ନେଇ ବେଣ୍ଟ କରିବାକୁ ବାହାରି 
ଥାନ୍ତି । ବାଡି ବେଣ୍ଟ ଦିନ ଅସ୍ତ୍ଶସ୍ତ ନେବା ବାରଣ ଅଛି । ଏହି ବେଣ୍ଟରେ କେବଳ ଚଢ଼େଇ 
ମରାଯାଏ । ଚଢ଼େଇ ଶିକାର କରି ଫେରିବା ବେଳେ ଗ୍ରାମର ମହିଳାମାନେ ସେମାନଙ୍କୁ ପାଛୋଟି 
ନେବା ମଇଁ ରା' ଦାଣ୍ଡେ ଅପେଷା କରିଥାନ୍ତି । ଏହିଦିନ ଗ୍ରାମଦେବୀଙ୍କ ଆସ୍ଥାନ ସ୍ଳକୂ ବିଭିନ 
ଢ଼ଙ୍ଗରେ ସଜାଇ ଦିଆଯାଇଥାଏ । ଶିକାର କରି ଫେରି ଆସିଥିବା ଯୁବକ ଓ ବାଳକମାନଙ୍କୁ 
ଗ୍ରାମଦେବୀଙ୍କ ପାଖକୁ ପାଛୋଟି ନିଆଯାଏ । ସେଠାରେ ଶିକାର କରାଯାଇଥିବା ଚଢ଼େଇ 
ରଖାଯାଇ ଗ୍ରାମଦେବୀଙ୍କର ପୂଜା କରାଯାଏ । ଏହି ସମୟରେ ଗାଁର ଯୁବତୀମାନେ ଶିକାର 
କରି ଫେରିଥିବା ଯୁବକମାନଙ୍କୁ ସଳପ, ହାଣ୍ରିଆ ଆଦି ଦେଇ ସେମାନଙ୍କ ଶିକାରଜନିତ କ୍ଲାନ୍ତି 
ଦୂର କରିଥାନ୍ତି । ଏହାପରେ ଯୁବକ ଯୁବତୀମାନେ ନାଚଗୀତରେ ମସଗୁଲ ହୋଇଯାଆନ୍ତି 
ବେଣଢ ପରବ 

ଚଇତି ପରବର ସବୁଠାରୁ ପ୍ରଧାନ ଦିବସଟି ହେଲା ବେଣ୍ଟ ବା ଶିକାର ଦିବସ । 

ଉତ୍ସବର ତୃତୀୟ ଦିବସ ବା ଚଢ଼େଇ ବେଣ୍ଟ ଦିବସର ରାତିରେ ଦିଶାରୀ / ପୂଜାରୀ 
ଗୋଟିଏ ଧନୁ ଓ ତୀର ନେଇ ଗ୍ରାମଦେବୀଙ୍କ ପାଖରେ ରଖିଦେଇଥୀଏ । ଦିଶାରୀ ଦ୍ଵାରା 
ବଛା ଯାଇଥିବା ଜଣେ ଅବିବାହିତ ପୁଅ ଓ ଝିଅକୁ ବେଣ୍ଟ ପରବର ସକାଳେ ଗ୍ରାମଦେବୀଙ୍କ 
ପାଖକୂ ଶୋଭାଯାତ୍ରାରେ -ନିଆଯାଏ ! ଗ୍ରାମଦେବୀଙ୍କ ପାଖରେ ଅବିବାହିତା ଝିଅଟି ଉକ୍ତ 
ଧନୁଶର ଧରି ପୁଅ ହାତକୁ ବଢ଼ାଇ ଦିଏ । 

୧୭ 


ଅବିବାହିତା ଝିଅ ହାତରୁ ଧନୂଶର ପାଇବା ପରେ ପୁଅଟି ତାକୁ ଧରି ଧାଇଁବାକୁ ଆରମ୍ଭ 
କରେ ଓ ଝିଅଟି ତା' ପଛେ ପଛେ ଗୋଡାଇ ତା” ଉପରକୁ ଗୋବର ଫିଙ୍ଗଥାଏ । 

ପୁଅ ଦେହରେ ଝିଅର ଫିଙ୍ଗା ଗୋବର ପଡିଗଲେ ସେ ଆଉ ଆଗକୁ ନଧାଇଁ ଅଟକି ଯାଏ । 

ସେହି ସ୍ଥାନରେ ଗାର ସମସ୍ତେ ଜମା ହୋଇଯାନ୍ତି । ତାପରେ ଗାଁ ମୁଣ୍ଡର ଗଛ ପାଖକୁ 
ଚାଲନ୍ତି । ଗୀ ମୁସ୍ତର ଗଛ ପାଖରେ ଗାଁର ସମସ୍ତେ ଧନୂଶର ରଖି ଦିଅନ୍ତି । ଏହି ବେଣ୍ଟ ପରବ 
ଦିନ ଗାଁର ସମସ୍ତେ ଅସ୍ତ୍ରଶସ୍ତରେ ସଜିତ ହୋଇ ବେଣ୍ଟ ବା ଶିକାର ପାଇଁ ବାହାରି ପଡନ୍ତି 

ବେଣ୍ଟକୁ ଯିବା ପୂର୍ବରୁ ପୂଜାରୀ ଛେଳି ବଳି ଦେଇ ବନଦୂର୍ଗାଙ୍କର ପୂଜା କରେ । 

ଗାଁ ଲୋକମାନେ ବେଣ୍ଟକୁ ଗଲାବେଳେ ବିଭିନ୍ନ ପ୍ରକାର ବାଦ୍ୟନେଇ ଯାଅନ୍ତି । ଏହା 
ସଙ୍ଗରେ ବେଣ୍ଟ ସମୟରେ ରାନ୍ଧି ଖାଇବା ପାଇଁ ମାଣ୍ଡିଆ, ଜାଉ, ପନିପରିବା ଆଦି ସାଥରେ 
ନେଇ ଯାଇଥାନ୍ତି । କାରଣ ବେଣ୍ଢ ପାଇଁ ବଣ ଜଙ୍ଗଲରେ ଦୀର୍ଘ ଦିନ ପାଇଁ ରହିବାକୁ 
ପଡିଥାଏ । ତେଣୁ ଶିକାରୀମାନେ ଅତିକମ୍‌ରେ ତିନି ଚାରି ଦିନର ଖାଦ୍ୟ ଜିନିଷ ସଙ୍ଗରେ 
ନେଇଯାଇଅନ୍ତି । ଶିକାରୀ ଦଳରେ ବିଭିନ୍ନ ଶ୍ରେଣୀର ଲୋକ ସାମିଲ ହୋଇଥାନ୍ତି । ସେମାନେ 
ହେଲେ ପାଦକ ନିଶା, ଡ଼କିଆ, ସିରାକାନିଶା ଓ ଜାଲୁଆ । 

ପାଦକ ନିଶା - ବଣ ଜଙ୍ଗଲରେ ପଶୁମାନଙ୍କ ଗତିବିଧୁ ଉପରେ ନଜର ରଖିବାରେ ଦକ୍ଷ ବ୍ୟକ୍ତି । 

ତକିଆ - ଶିକାରୀ ଦଳକୁ ଉଚିତ୍‌ ଦିଗ୍ଦର୍ଶନ ଦେବା ଲୋକ | 

ସିରାକାନିଶା - ଏମାନେ ଜଙ୍ଗଲ ଭିତରେ ପଶୁମାନଙ୍କ ପଛରେ ଦଉଡନ୍ତି 

ଜାଲୁଆ - ଜାଲୁଆମାନେ ଜାଲ ବିଛାଇ ଶିକାର ଧରିବାରେ ଧୂରନ୍ଧର | 

ଯେତେବେଳେ ଗାଁର ସବୁ ପୂରୁଷ ବେଣ୍ଟ କରିବା ପାଇଁ ଗାଁ ଛାଡି ବଣ ଜଙ୍ଗଲକୁ 
ଚାଲିଯାଆନ୍ତି, ସେତେବେଳେ ଗାଁ ପୁରୁଷ ଶୂନ୍ଯ ପାଲଟି ଯାଏ ! ଗାର ସ୍ତ୍ରୀଲୋକମାନେ 
ବେଣ୍ଟ ଆସିବାଯାଏ ଶିକାରୀମାନଙ୍କୁ ଅପେକ୍ଷା କରି ରହନ୍ତି | 

୧୮ 


ଏବେ ଆଉ ଏକ ଦୃଶ୍ୟ ନଜରକୁ ଆସୁଛି । ଆଦିବାସୀ ଗାଁର ପୁରୁଷମାନେ ବେଣ୍ଟ ପାଇଁ 
ବଣ ଜଙ୍ଗଲକୁ ଚାଲିଯିବା ପରେ ସ୍ତ୍ରୀଲୋକମାନେ ଯାନବାହନ ଚଳାଚଳ କରୁଥିବା ରାସ୍ତା 
ଉପରକୁ ଆସି ଯାତାୟତ କରୁଥିବା ଯାନବାହନଗୁଡ଼ିକୁ ଅଟକାଇ ସେମାନଙ୍କଠାରୁ ଅର୍ଥ 
ଆଦାୟ କରୁଥିବା ଦେଖିବାକୁ ମିଳୁଚି । 

ତେବେ ଯାତ୍ରୀମାନଙ୍କ ଉପରେ ସେମାନଙ୍କ ବାଧ୍ୟବାଧକତା ନଥାଏ । ଯିଏ ଯାହା ଦେଲା 
ସେଥୁରେ ସେମାନେ ସନୁଷ୍ଟ ହୂଅନ୍ତି । 
ବେଣ୍ଢ ବାହୁଡା 

ଶିକାର ନେଇ ଶିକାରୀମାନେ ଫେରି ଆସିଲାବେଳେ ଶିକାର ହୋଇଥିବା ଜନ୍ମକୁ ନେଇଗଛ 
ଡାଳରେ ସଜାଇ ଥାନ୍ତି ଏବଂ ସେମାନେ ନିଜେ ମଧ୍ଯ ରଙ୍ଗବେରଙ୍ଗ ଫୁଲଡାଳ ଧରି, ନାଚି ନାଚି, 
ଗାଇ ଗାଇ ଆସିଥାନ୍ତି । ଫେରିବା ବାଟରେ ସେମାନେ ନିକଟସ୍ଥ ସହର ପରିକ୍ରମା କରିଥାନ୍ତି । 

ଏମାନଙ୍କୁ ଗାଁ ଉପକଣ୍ଠରେ ନାଚ, ଗୀତ ଓ ବାଦ୍ୟ ବାଜଣା ଦ୍ଵାରା ସ୍ବାଗତ କରାଯାଇଥାଏ । 
ଶିକାର ହୋଇଥିବା ଜନମର ବେକରେ ଫୁଲମାଳ ଲମ୍ବାଇ ତାକୁ ଗ୍ରାମଦେବୀଙ୍କ ନିକଟକୁ 
ନିଆଯାଏ । ସେଠାରେ ପୂଜାରୀ ଗ୍ରାମଦେବୀଙ୍କ ପୂଜା କରନ୍ତି । ଏହି ସମୟରେ ଶିକାରୀମାନେ 
ମଦ ପିଇ ଆନନ୍ଦରେ ନାଚୁଥାନ୍ତି । ଶିକାର ମିଳିଥିବା ହେତୁ ଦିଶାରୀ ଓ ନାଇକ ପ୍ରଶଂସିତ 
ହୁଅନ୍ତି । ଆଗାମୀ ବର୍ଷ ସେମାନଙ୍କ ପାଇଁ ଶୁଭପ୍ରଦ ବୋଲି ବିଚାର କରାଯାଏ । 

କିନ୍ଧୁ ଶିକାରୀମାନେ ଶିକାରରେ ବିଫଳ ହୋଇଥିଲେ ଗାଁ ଲୋକମାନେ ଦିଶାରୀ ଓ 
ନାଇକକୁ ନିନ୍ଦା କରିଥାନ୍ତି । ଗ୍ରାମର ମହିଳାମାନେ ଶିକାରୀମାନଙ୍କ ଉପରକୁ ଗୋବର ପାଣି 
ଫିଙ୍ଗ ଉପହାସ କରିଥାନ୍ତି 

ବେଳେବେଳେ ଗୋଟିଏ ଜନ୍ମ ଶିକାରକୁ ନେଇ ଦୁଇ ଶିକାରୀ ଦଳ ମଧ୍ଯରେ ବିବାଦ 
ଦେଖାଯାଇଥାଏ ! ତେବେ ଦିଶାରୀ ଉପରେ ଏହାର ସମାଧାନ ଦାୟିତ୍ଵ ଅର୍ପଣ କରାଯାଇଥାଏ । 
ଦିଶାରୀର ମୀମାଂସାକୁ ଉଭୟ ଦଳ ମଥା ପୋତି ଗ୍ରହଣ କରି ନିଅନ୍ତି । 

ଶିକାରୀମାନେ ଶିକାର ଆଣିବା ପରେ ସେହି ରାତିଟି ଭୋଜିଭାତ, ମଦ୍ଯପାନ ଓ 
ନାଚଗୀତରେ କଟିଥାଏ | ପଡୋଶୀ ଗାରୁ ଧଙ୍ଗଡା ( ଯୁବକ )ମାନେ ଉକ୍ତ ଉତ୍ସବରେ ଯୋଗ 
ଦେଇଥାନ୍ତି । ଏହି ଅବସରରେ ଧାଙ୍ଗଡା ଧାଙ୍ଗଡୀମାନେ ଗୀତ ମାଧ୍ଯମରେ ପ୍ରଶ୍ନ ଉତ୍ତର 
ଦିଆନିଆ ହୂଅନ୍ତି । ଏହାକୁ “ କିନ୍ଦିରି” କୁହାଯାଏ । 

ଶିକାରର ସଫଳତା ପରେ ଗାର ପୂଜାରୀ ଖଣ୍ଡେ କନାରେ ମୁଠାଏ ଚାଉଳ ବାନ୍ଧି ଗମୁଣ୍ଡ 
ଗଛରେ ବାନ୍ଧିଦିଏ ଏବଂ ଗୋଟିଏ ଶରକୁ ଚିରିଦିଏ । ଏତିକିରେ ଚଇତ ପରବ ଉଦ୍‌ଯାପିତ ହୁଏ । 

ଅବିବାହିତ ଆଦିବାସୀ ଯୁବକ ଓ ଅବିବାହିତା ଯୁବତୀମାନେ ଚଇତି ପର୍ବ ବେଳେ ମନ 
ଆନନ୍ଦରେ ଗୀତ ଗାଇ, ନାଚି ନାଟି ରାସ୍ତାମାନଙ୍କରେ ଘୂରି ବୁଲନ୍ତି । ଯୁବକ ଯୁବତୀମାନଙ୍କ 

୧୯ 


ମଧ୍ଧରେ ଗୀତର ପ୍ରତିଯୋଗିତା ମଧ୍ଯ ହୁଏ । ଏହି ଗୀତରେ ଆଦିବାସୀ ଜନଜୀବନର କିଭଳି 
ପ୍ରାଞ୍ଜଳ ଚିତ୍ର ପ୍ରକାଶ ପାଇଥାଏ, ତାର ଉଦାହରଣ ନିମ୍ନରେ ଦିଆଗଲା | 
ଯୁବକ -ଆସ ଆସ ମୋର କିଏ ସୁନ୍ଦରୀ 
କହ କାନ୍ତା ମନ ଫେରି, 
ବିକଳ ଜୀବନ ଥବିର କଲେ 


: କିଏ ନ ପାରିବ ଧରି, 
ଗଣିଲେ କହିବି ମୋ ଜୀବଧନ 
ଥବିର କରା ଜୀବନ । 
ଯୁବତୀ -ଶୁଣ ଶୁଣ ମୋର ଏ ଚମ୍ପା ଗୋରା 
ଗଳାର ରତନ ହାରା, 
ଡହଳ ବିକଳ ଲାଗିଲା ସରିକି 
ଜୀବନ ଥବିର କରା । 
ଗରା ଧନ ମୋର କହୁଛି ମୁଇଁ 
ଥୟ ହୋଇ ରହ ତୁଇ | 
ଯୁବକ - ମନର ଭିତରେ ହୃଦୟ ପୋଡୁଛି 
କି ବଲି କହିବି ମୁଇଁ 
ପଞ୍ଚୁ ପ୍ରାଣ ଯାଜ କାନ୍ଦି ଯାଉଛି 
ବଞ୍ଚାଇ ରଖିତୁ ସଇ । 


ଦେଖ ପ୍ରାଣ ସ୍ତ ଭାସିଲୁ ଜଳେ 
କି ବୁବ୍ଧି କରିବୁ ଆଲେ । 
ଯୁବତୀ -ହରିକତା ଛାଡି ବିଷୟାରେ ପଡି 
ହୃଦୟ ହେଉଛି ଧହନ୍ଦି, 
ପଂଚ ପରାଣକୁ ବଞ୍ଚାଇ ରଖିବି 
ଦୟାକର ଗୁଣ ନିଧ୍‌ । 
ଜି କରି ମରିବି କପାଳ ହୀନ 
କାନ୍ଦୁଛି ପଞ୍ଚ ପରାଣ । 
ଏହିପରି ଭାବରେ ଗୀତରେ ଗୀତରେ ଆଦିବାସୀ ଯୁବକ ଯୁବତୀମାନେ ସେମାନଙ୍କ 
ନିଭୃତ ମନର କାମନା ବାସନାକୁ ପ୍ରକାଶ କରିଥାନ୍ତି । ସେମାନଙ୍କ ଗୀତ, ସେମାନଙ୍କ ଜୀବନର 
ସ୍ଵାଦୂ ପୂର୍ଣ୍ଣ ଅଭିବ୍ୟକ୍ତି । 

ହୋ” ମାନଙ୍କର ବାହାବୋଙଗା ବା ବଙ୍ଗା ପରବ 


ହୋ” ମାନେ ବଲାଙ୍ଗୀର, ବାଲେଶ୍ଵର, କେନ୍ଦୁଝର ଓ ମୟୂରଭଞ୍ଜ ଅଞ୍ଚଳରେ ଅଧୁକ 
ସଂଖ୍ୟାରେ ବସବାସ କରନ୍ତି । 

ହୋ” -କୋଲ-କୋଲହ ଗୋଟିଏ ଗୋଷ୍ଠୀର ଅନ୍ତର୍ଦୁକ୍ତ । ' କୋଲ” ଶହ ଘୁଷୁରିକୁ ବୁଝାଏ | 
ତେଣୁ ଶିକ୍ଷିତମାନେ ନିଜକୁ କୋଲ ବା କୋଲ୍ହ ନ କହି ହୋ” ଭାବରେ ପରିଚୟ କରାଇ 
ଆନି । ହୋ ଶବ୍ଦ 'ହୋରୋଂ ଶବ୍ଦରୁ ଆସିଛି । “ହୋରୋ' ଶବ୍ଦର ଅର୍ଥ ହେଲା ମଣିଷ । 

ବାହାବୋଙ୍ଗା ଉତ୍ସବ ପାଳନ କରି “ ହୋ'ମାନେ ବସନ୍ତ ରତୁକୁ ସ୍ଵାଗତ କରିଥାନ୍ତି । 
“ ବାହାବୋଙା”ର ଅର୍ଥ ହେଲା “ ବାହାପର୍ବ ” । 

ଶାଳଗଛରେ ଫୁଲ ଫୁଟି ଆସିଲେ ହୋ' ମାନେ ବାହାବୋଙ୍ଗା ପରବ ପାଳନ କରନ୍ତି । 
ଏହି ପରବରେ ପିତୃପୁରୁଷଙ୍କ ପୂଜା କରାଯାଏ । ସଭିଏ ମିଶି ଶାଳ ଫୁଲରେ ଘର ସଜାନ୍ତି ଓ 
ନିଜେ ମଧ୍ଯ ଶାଳଫୁଲ ମାଳକରି ଲଗାନ୍ତି । ଗାସାରା ଶାଳ ଫୁଲରେ ଭରିଯାଏ । ଏହିଦିନ 
ପିତୃପୁରୁଷଙ୍କ କୂଜକୁଡା ବଳି ଦିଆଯାଏ । ମାଂସ ଓ ମଦ ଖାଇ ଗାଁର ସମସ୍ତେ ମାତାଲ ହୋଇ 
ଯାଆନ୍ତି । ଗାଁ ଗାରେ ନାଚଗୀତ: ଚାଲେ । 

ଏହି ବାହାବୋଙ୍ଗା ପରବ ପାଳନ ନ କରିବା ଯାଏ ହୋମାନେ ବସନ୍ତ ରତୁରେ ମିଳୁଥିବା 
ଫୁଲ ଫଳ ଖଆନଛ୍ି ନାହିଁ କି, ବ୍ୟବସାୟ କରନ୍ତି ନାହିଁ । ହୋ ଧାଟ୍ିଡୀ ତା ମଥାରେ ଫୁଲ ବି 
ଲଗାଏ ନାହିଁ । କାରଣ ସେମାନଙ୍କର ଧାରଣା, ପରବ ପାଳନ ଆଗରୁ ବସନ୍ତ ରତୁର ଫୁଲ 
ଫଳ ବ୍ୟବହାର କଲେ ବଣର ଜନ୍ମୁମାନେ ଆକ୍ରମଣ କରନ୍ତି । ଘର ଭିତରେ ସାପ, ବିଛା, 
ଆଦି ପଶନ୍ତି । 


ମାଲକାନଗିରିରେ ଚଇତି ପର୍ବ 


ଆଦିବାଷୀ ଅଧ୍ୟୁଷିତ ବଣ ଜଙ୍ଗଲ ଘେରା, ପ୍ରକୃତିର ଅପରୂପ ସୌନ୍ଦର୍ଯ୍ୟର ଲୀଳାଭୂମି 
ହେଉଛି ମାଲକାନ୍୍‌ଗିରି ଜିଲ୍ଲା । ଏହା ବଣ୍ଡା କୋୟା, ପରଜା, ଭୁୟୀ, ଗାଦବା, ହଲବା, 
କନ୍ଧ, ଭତ୍ରା, ଦିଦାୟୀ, ଜୁରୁଆ ଆଦି ଆଦିବାସୀ ସଂପ୍ରଦାୟର ବାସଭୂମି । 

ସାଧାରଣତଃ କୁହାଯାଏ ଯେ ଓଡ଼ିଆ ଘରେ ବାର ମାସରେ ତେର ପର୍ବ ପାଳିତ ହୁଏ । 
କିନ୍ତୁ ଆଦିବାସୀ ଅଧୁଷିତ ଅଞ୍ଚଳରେ ବାର ମାସରେ ବାଇଶି ପର୍ବ ପାଳନ କରାଯାଏ । 

ମାଲକାନଗିରି ଜିଲ୍ଲାରେ ବାରମାସରେ ଯେଉଁ ମୁଖ୍ଯ ପର୍ବଗୁଡ଼ିକ ପାଳନ କରାଯାଏ 
ତାହା ନିମ ଲିଖୂତ ଧରଣର- 

୧. ପୌଷ (ଜାନୁଆରୀ) ମାସରେ ପୁଷ୍‌ ପୂନେଇ ବା ପୁର୍‌ ପର୍ବ । 

୨. ମାଘ (ଫେବୃଆରୀ) ମାସରେ ମାଘ ପୂନି ବା ସଛିପୂଜା ପର୍ବ 

୨୧ 


. ଫାଲ୍‌ଗୁନ ମାସ (ମାର୍)ରେ ଫଗୁନ୍‌ ଯାତ୍ରା ବା ହଲଗୋଡି ପର୍ବ 
. ଚୈତୁମାସ (ଏପ୍ରିଲ) ରେ ଚଇତି ପର୍ବ 
. ବୈଶାଖ (ମଇ) ମାସରେ ମୁଠିପଜା ବା ଧାନବୂଣା ପର୍ବ 
. ଆଷାଢ଼ ମାସରେ ବଉଳାଣି ପର୍ବ 
. ଆଶ୍ଵିନ ମାସରେ ଦଶରା ପରବ 
. କାିକ ମାସରେ ଦିଆଲି ପର୍ବ 
. ମାର୍ଗଶିର ଓ ପୌଷ ମାସରେ ନୂଆଧାନ ଖିଆ ବା ପଣ୍ଡ ପର୍ବ 
ଚଇତି ପର୍ବ 
ଚୈତ୍ର ମାସରେ ମାଲକାନଗିରି ଜିଲ୍ଲାରେ ଆଦିବାସୀମାନେ ମହାଆଡମ୍ବରରେ ଚଇତି 
ପର୍ବ ପାଳନ କରିଥାନ୍ତି । 
ଫଗୁଣର ନିମନ୍ତ୍ରଣ ପାଇଁ ମାଲକାନଗିରିକୁ ଚୈତ୍ର ପର୍ବ ବା ଚଇତି ପରବ ଆସିଥାଏ । 
ସେ ଆସେ ବଉଳର ମହକରେ, ପୋଡୁ ଚାଷ ପାଇଁ ପ୍ରସ୍ତୁତ ହୋଇଥିବା ପୋଡା ଭୂଇଁର 
ବାସ୍କାରେ, ନୀଳ ଆକାଶର ମାଛକାତିଆ ମେଘର ଡେଣାରେ, ଆଦିବାସୀ କନ୍ୟାର ନାଲି 
ଟୁକୁ ଟୁକୁ ହସ ପାଖୁଡାରେ, ଆଦିବାସୀ ଯୁବକର ପ୍ରୀତି ପାଗଳ ମନ ଓ ହୃଦୟରେ | 
ଚଇତି ପର୍ବ ପାଳନ ବେଳେ ଗାର ଧାଙ୍ଗଡା ଧାଙ୍ଗଡିମାନେ ଗ୍ରାମ ଦେବତୀ ପାଖରେ 
ପୂଜା କରି ଗୁଡ଼ିଘରେ (ଗାଁ ମୁଣ୍ଡରେ ଥିବା ଧାଇ୍ଗଡା ଧାର୍ଗିଡିଙ୍କ ବସା ବା ଆଖଡା ଘରେ) 
ନାଚଗୀତରେ ମସଗୁଲ ହୋଇ ଉଠନ୍ତି | 
ଆଉ କେତେକ ଧାଇ ଡି ରାସ୍ତା ମଝିରେ କାଠ ବାଉଁଶ ପକାଇ, ଯାନବାହନ ଅଟକାଇ 
ଦଳ ଦଳ ହୋଇ, ହାତରେ ହାତ ଛନ୍ଦି, ମନ ଖୁସିରେ ଗୀତଗାଇ ନାଚନ୍ତି । ପର୍ବ ପାଇଁ ଟାନ୍ଦା 

ଗାଁର ଦିସାରୀ ତାରା ନକ୍ଷତ୍ରର ଗତିବିଧ୍ୂ ଦେଖି ଚଇତି ପର୍ବ ପାଳନର ଶୁଭ ସମୟ 
ନିର୍ଧାରଣ କରେ । ଗ୍ରାମ୍ୟ ରାସ୍ତାର ଗୋଟିଏ ସ୍ଥାନ ପରିଷ୍କାର କରାଯାଇ ଗୋବରରେ ଲିପାହୁଏ । 

ଏହି ଦିନ ବୃକ୍ଷମୁଳର ଝାଙ୍କର ବା ଶୀଳାପୀଠରେ ପୂଜା କରାଯାଏ ଓ କୁକୁଡା ବଳି 
ଦିଆଯାଏ । 

ଶୀଳା ପୀଠରୁ ଫେରି ଲୋକମାନେ ନିଜ ନିଜର ଘରେ ଇଷ୍ଟଙ୍କ ଉଦ୍ଦେଶ୍ୟରେ କୁକୁଡା 
ବଳି ଦେଇଥଆନଛି ! 

ଏହାପରେ ପୁରୁଷମାନେ ଧନୂତୀର, ଟାର୍ଗିଆ, ବଚ, ତେଣ୍ଟା, ଫାର୍ସା ଆଦି ପାରଖରିକ 
ଅସ୍ତ୍ର ଧରି ଜଙ୍ଗଲକୁ ବେଣ୍ଢ କରିବାକୁ ଯାଆନ୍ତି । ପୁରୁଷମାନେ ଶିକାର କରିବାକୁ ଜଙ୍ଗଲକୁ 
ଯାଇ ଯେଉଁ ଜନ୍ମ ପାଆନ୍ତି ତାକୁ ମାରି ଆନନ୍ଦ ମନରେ ଗାକୁ ଫେରନ୍ତି 

ପୁରୁଷମାନେ ଫେରିଆସିବା ଖବର ପାଇ ସ୍ତ୍ରୀଲୋକମାନେ ମନ ଖୁସିରେ ନାଚି ନାଚି, 
ଗୀତ ଗାଇ ଗାଇ ଚାଲନ୍ତି ସେମାନଙ୍କୁ ପାଛୋଟି ଆଣିବା ପାଇଁ । 

ଗାଁରେ ସମସ୍ତେ ପହଞ୍ଚିବା ପରେ ଯେଉଁ ଲୋକଟି ପ୍ରଥମେ ଶିକାରକୁ ଶର ମାରିଥାଏ 
ତାକୁ ଧାଡିଙ୍ଗୀମାନେ ଆଦର କରି, ହଳଦୀ ପାଣିରେ ତାର ପାଦ ଧୋଇ ଦିଅନ୍ତି । ଶିକାରକୁ 
ମଧ୍ଯ ହଳଦୀ ପାଣିରେ ଗାଧୋଇ ଦିଆଯାଏ । 

ଜଙ୍ଗଲରୁ ଶିକାର କରି ଆଣିଥିବା ଜୀବଜନ୍ୁକୁ ଗାଁ ମୁଖିଆଙ୍କ ଘର ଆଗରେ ଜମା 
କରାଯାଏ । ଗାଁର ପେଦା ବା ମୁଖିଆ ଶିକାର ମାସଂକୂ ଗାଁର ସମସ୍ତଙ୍କ ପାଇଁ ସମାନ ଭାଗ 
କରି ବାଣ୍ଟି ଦିଅନ୍ତି । 

ଏହିପରି ଭାବରେ ମାଲକାନଗିରି ଜିଲ୍ଲାରେ ଚଇତି ପର୍ବ ମାସ ସାରା ଲାଗିରହେ । 

କେତେକ ଗାଁରେ ଏହି ପର୍ବ ସାତରୁ ପନ୍ଦର ଦିନ ପର୍ଯ୍ୟନ୍ତ ପାଳନ କରାହୁଏ | ଏହି 
ଉତ୍ସବବେଳେ ଗୁଡ଼ି (ମନ୍ଦିର), ବୃକ୍ଷମୁଳ ଦେବଦେବୀ ପୀଠ, ଧର୍ତି (ଭୂମି), ଡଙ୍ଗର ବା 
ବୂଢ଼ୀ ଠାକୁରାଣୀଙ୍କ ପାଖରେ ପୂଜା କରାଯାଏ । 

ଚଇତି ପରବ ଅବସରରେ ସ୍ମାନୀୟ ଗ୍ରାମବାସୀଙ୍କ ନିର୍ବାରଣ କ୍ରମେ ବିଭିନ୍ନ ଦିବସରେ 
ଭିନ୍ନ ଭିନ୍ନ ବିଧ ବିଧାନ ଅନୁସୃତ ହୋଇଥାଏ । 

ପରଜା ସଂପ୍ରଦାୟ ଏହି ସମୟରେ ଦେବଦେବୀଙ୍କ ଆସ୍ଥାନରେ କାନ୍ଦୁଲ ଭଜା, ଲିଆ, 
ମୁଆଁ, କଦଳୀ, ନବାତ ପଣା ଆଦି ଭୋଗ କରିଥାନ୍ତି । ଏଥି ସହିତ ପଳାଶ, ମନ୍ଦାର, 
କନିଅର ଫୁଲ ଆଦି ଦେବବଦେବୀଙ୍କୁ ଚଢ଼ାଇ ଝୁଣା ଧୂପ ଦେଇଥାନ୍ତି । 

ଏହି ସମୟରେ ଗାଁ ଲୋକମାନେ ଦେବଦେବୀଙ୍କୁ ମାଟିରେ ତିଆରି ହାତୀ, ଘୋଡା, 
ବଳଦ ଆଦି ଦେଇଥାନି । ଡଙ୍ଗର ଦେବୀଙ୍କ ପାଖରେ କୁକୁଡା ବଳି ଦିଆଯାଏ । ବଳି 
ମାଂସକୁ ଗାର ପ୍ରତ୍ୟେକ ଘରକୁ ବାଣ୍ି ଦିଆଯାଏ । ପ୍ରତିଦିନ ସଂଜବେଳେ ଗାଁ ଦାଣ୍ଡରେ 
କିମ୍ବା ଗାଁ ମୁଣ୍ଡ ଆତ୍ବ ତୋଟାରେ ଧାଙ୍ଗଡା ଧାର୍ଗିଡୀ ନାଚ ଗୀତ ହୁଏ । ଢ଼ୋଲ, ମାଦଲ 

ବାଦ୍ୟରେ ଆକାଶ ମୁଖରିତ ହୁଏ । ଧାଙ୍ଗଡା ଧାଙ୍ଗିଡୀ ହାତ ଛନ୍ଦା ଛନ୍ଦି ହୋର ତ଼େମ୍‌ସା ନୀଚ 
କରନ୍ତି । ମାଦଲ, ମହୁରୀ ଓ ଢ଼ାମ୍ପ ଶବ୍ଦରେ ଗାଁ ବୂଡିରହେ । 

ଏହି ପର୍ବଚେଳେ ବିଭିନ୍ନ ଗ୍ରାମର ଯୁବକ ଯୁବତୀ (ଧାଇଡା ଧାର୍ଗିତୀ)ଙ୍କ ମଧ୍ୟରେ ଗାଁ 
ଦାଣ୍ଡରେ ନାଚଗୀତର ପ୍ରତିଯୋଗିତା ଚାଲେ । ଗା ଗାଁ ମଧ୍ୟରେ ଦଳଗତ ପ୍ରତିଯୋଗିତା ମଧ୍ଯ 
ହୁଏ । ଯେଉଁ ଗାଁ ଦଳ ହାରିଯାଏ ସେହି ଗାର ଲୋକମାନେ ବିଜେତା ଗାଁକୁ ମଦ ୫ କଉଡି 
(ଭାର), ଛେଳି, କୁକୁଡା, ଚାଉଳ, କୂମୁଡା ଆଦି ଦିଅନି । 

ଚଇତି ପର୍ବ ଆଦିବାସୀମାନଙ୍କ ଦ୍ଵାରୀ ପାଳିତ ସର୍ବଶ୍ରେଷ୍ଠ ପର୍ବ । ଏହି ପର୍ବ ସେମାନଙ୍କୁ 
ସାମାଜିକ ପ୍ରତିଷ୍ଠା, ସ୍ପେହ, ପ୍ରେମ, ସଦିଛା ଦିଏ ଓ ଏକତା ଭାବ ସୃଷ୍ଚି ଜରିଥାଏ । ଆଦିବାସୀ 
ଯୁବକ ଯୁବତୀ ଏହି ପର୍ବ ପାଳନ ଅବସରରେ ଜୀବନ ସାଥ ବାଛିବାରେ ସମର୍ଥ ହୋଇଥାନ୍ତି । 


କନ୍ଧସମାଜର ହରାଲି ବା ହିରେଲ ପରବ 


କନ୍ଧ ଗୋଷ୍ଠୀର ' ହରାଲି ବା ହିରେଲ” ପରବ ଫଗୁଣ ପୁନେଇ ଠାରୁ ଚଇତ ପୂନେଇ 
ଯାଏ ଲାଗି ରହେ । ଏ ପରବ ପାଳନ ପାଇଁ କନ୍ଧ ପୁରୋହିତ “ଦିଶାରୀ”' ଶୁଭଦିନ ବା 
ବେଳା ଠିକ କରେ । ସେ ଦିନ ସକାଳୁ କନ୍ଧ ଯୁବକମାନେ ସେମାନଙ୍କର ଖଣ୍ଡା, ଟାଇଁଆ, 
ବର୍ଚ, ଧନୂୁଶର ଆଦି ଆଣି ଦିଶାରୀ ଘରେ ଜମା କରନ୍ତି । ବେଜିଆ କଳସରେ ହଳଦୀପାଣି, 
କାଦୁଅପାଣି ଓ ରଙ୍ଗ ବେରଙ୍ଗ ପାଣି ତିଆରି କରି ରଖେ। ଯୁବକମାନେ ଏହି ପାଣିରେ 
ହୋରି ଖେଳନ୍ତି । ଶୁଭ ବେଳା ଆସିଲେ “ ଜାନୀ” ଶିଙ୍ଗା ବଜାଏ । ଏତିକି ବେଳେ କନ୍ଧ 
ପୂରୁଷମାନେ “ ତାପ” ବାଜା ବଜାଇ ଶିକାର ପାଇଁ ବନକୁ ଯାଆନ୍ତି । ଶିକାର ନ ପାଇବା 
ଯାଏ ଏମାନେ ଘରକୁ ଫେରନ୍ତି ନାହିଁ । 

ପୂରୁଷମାନେ ଶିକାର ପାଇଁ ବାହାରି ଯିବା ପରେ ସ୍ତ୍ରୀ ଲୋକମାନେ ଗୀତ ଗାଇ ଗାଇ ଗାଁ 
ବୁଲି ବାହାରନ୍ତି । ନିଜ ଗାଁଛଡା ଅନ୍ୟ ଗୀମାନଙ୍କୁ ମଧ୍ଯ ଯାଆନ୍ତି । ପ୍ରତି ଗାଁରୁ ଚାଉଳ, ମାଣ୍ରିଆ 
ଆଦି ଠୂଳ କରି ଆଣି ଗାଁର ଜାନୀ ଘରେ ଠୁଳ କରନ୍ତି । 

ସଞ୍ଜବେଳେ ପୁରୁଷମାନେ ଶିକାରରୁ ଫେରି ସ୍ତ୍ରୀ ବେଶରେ ଚାଉଳ ମାଣ୍ଡିଆ ଆଦି ସଂଗ୍ରହ 
କରି ଜାନୀ ଘରେ ଜମା କରନ୍ତି । 

ବନରେ ଜନ୍ତୁ ଶିକାର ନ ପାଇଲେ କନ୍ଧଯୁବକମାନେ ନାନା ପ୍ରକାର ପକ୍ଷୀ ଓ ମୁଷା ମାରି 
ଆଣନ୍ତି । ଗାଁରେ ଶିକାର ମାଂସ ରନ୍ଧା ହୁଏ । ଠୁଳ କରା ହୋଇଥିବା ଚାଉଳ, ମାଣ୍ଡିଆ ରାନ୍ଧି 
ଭୋଜି କରାଯାଏ । ଗାଁର ସଭିଏ ଭୋଜିଭାତ, ମାଂସ ଖାଇ ଓ ମଦ ପିଇ ନାଚଗୀତରେ 
ମାତି ଯାଆନ୍ତି । 

୨୪ 


ସାନ୍ତାଳର ବାହା ପରବ 


ସାନ୍ତାଳମାନଙ୍କର ସଚୁଠୁ ପ୍ରିୟ ପରବ ହେଲା “ବାହା ପରବ ।” ଶୀତରତୁର ଶେଗ 
ଭାଗରେ ଜଙ୍ଗଲରେ ଶାଳ ଗହମାନଙ୍କରେ ଫୂଲ ଫୁଟିବା ଦେଖି ସାନ୍ତାଳର ମନରେ ଆନନ୍ଦର 
ଫୁଲ ଫୁଟେ । ଶାଳ ଫୁଲର ବାସ୍ବାରେ ଚଉଦିଗ ମହକି ଉଠିଲା ପରି, ସାନ୍ତାଳ ନରନାରୀଙ୍କ 
ମନ ମଧ୍ଯ ମହକି ଉଠେ । ଶାଳଗଛର ଫୁଲ ସତେ ଅବା ବସନ୍ତ ରତୁକୁ ଓ ସାନ୍ତାଳ ଯୁବକ 
ଯୁବତୀଙ୍କର ନାଚଗୀତକୁ ଡାକି ଆଣେ । ପ୍ରକୃତି ରାଣୀର ସଜ ସୁନ୍ଦର ପରିବେଶ ଭିତରେ 
ସାନ୍ତାଳମାନେ “ ବାହାପରବ' ପାଳନ୍ତି । 

ଗାଁ ମୁସ୍ତର ଶାଳବଣରେ ସାନ୍ତାଳର ଦିଅଁ ଦେବତା ପୂଜା ପାଅନ୍ତି । ଏହି ସ୍ଥାନକୁ ' ଜାହେର' 
କୁହାଯାଏ । ସାନ୍ତାଳମାନେ ଜାହେର ପାଖରେ ଜମାହୋଇ ଦିଅଁ ଦେବତାଙ୍କୁ ଶାଳ ଫୁଲରେ 
ସଜାଇ ଦିଅନ୍ତି । ତାଙ୍କ ପାଖରେ ଛେଳି, କୁକୁଡା ବଳି ଦିଆଯାଏ । ବଳି ମାଂସ ଭାଗ କରି 
ସମସ୍ତଙ୍କ ଘରକୁ ଦିଆହୂୁଏ । ବଳିଭୋଗ ଖାଇ, ହାଣ୍ିଆ ପିଇ, ସାନ୍ତାଳ ଯୁବକ ଯୁବତୀମାନେ 
ବିଭୋଳ ଭାବରେ ନାଚନ୍ତି । 

ଜାହେର ପୂଜାବେଳେ ସାନ୍ତାଳମାନେ “ଜୁହ୍ମିର' ନାଚ କରନ୍ତି । ଏ ନାଚରେ ସ୍ତୀ ଓ 
ପୁରୁଗମାନେ ଏକାଠି ଗୋଲାକାର ଭାବରେ ଘୂରି ଘୂରି ନାଚନ୍ତି । ମଣ୍ଡଳ ଭିତରେ ଚାରି 
ପାଞ୍ଚ ଜଣ ପୁରୁଷ ବାଦ୍ୟ ବଜାଇ ଥାଆନ୍ତି | ଏଥିରେ ନାନା ପ୍ରକାର ଅଙ୍ଗଭଙ୍ଗୀ, ପଦଚାଳନା, 
ପଦ ଓ ଲୟ ଦେଖାଯାଏ । 

ଗାଁ ମୁଖୁଆଙ୍କ ଘର ସାମନାରେ ସାନ୍ତାଳ ଯୁବକମାନେ ଏକାଠି ହୋଇ ଢ଼ୋଲ ଓ ବଇଁଶୀ 
ବଜାଇ ଯୁବତୀମାନଙ୍କୁ ନାଚିବା ପାଇଁ ଡାକ ଦିଅନ୍ତି । ଏ ବାଇଦ ବାଜଣା ଶୁଣି ସାନ୍ତାଳ 
ଯୁବତୀମାନେ ନାଚିବାକୁ ବାହାରି ପଡନ୍ତି । ନାଚ ଗୀତରେ ଗାଁ ଉଛୁଳି ଉଠେ । 

ଗବେଷକ ଡାଲଟନ୍‌ଙ୍କ ମତରେ ସାନ୍ତାଳମାନଙ୍କର ଜୁହ୍ଧିର ନାଚ ସହିତ ବିଷ୍ପପୂରାଣ 
ପଞ୍ଚମଖଣ୍ଡ ¬ ତେର ଅଧ୍ୟାୟରେ ବର୍ଣ୍ଣିତ କୃଷ୍ଣଙ୍କର ବ୍ରଜ ଓ ବୃନ୍ଦାବନ ରାସ ନାଚର ମେଳ 
ରହିଛି । 

୨୫ 


କୋରାପୁଟ ଗଦବାର ଚଇତ ପରବ ଓ ଧେମ୍‌୍ସା ନାଚ 


ଆଦିବାସୀ ଗଦବା ଗୋଷ୍ଠୀର ଅତିପ୍ରିୟ ପରବ ହେଉଛି ‘ଚଇତିପରବ' ଓ ଅତିପ୍ରିୟ 
ନାଚ ହେଉଛି ‘ ଧମସା / ଧେମସା” ନାଚ | ଏହି ପରବ ମାର୍ଚ୍ଚ -ଏପ୍ରିଲ ମାସରେ ପଡେ | 
ଦୀର୍ଘ ଏକମାସ କାଳ ଗଦବାମାନେ ଚଇତିପରବ ମନାନ୍ତି । ଏହି ପରବର ମୁଖ୍ୟ ଜିନିଷ 
ହେଉଛି ଶିକାର, ଭୋଜିଭାତ ଓ ନାଚଗୀତ । 

ଚଇତି ପରବରେ ଗଦବା ଗାଁର ସବୁ ପୁରୁଷ ଶିକାର ପାଇଁ ବନକୁ ଯାଆନ୍ତି | ଶିକାର ନ 
ପାଇବା ଯାଏ ସେମାନେ ବନରୁ ଫେରନ୍ତି ନାହିଁ । ଶିକାର କରିବାଜୁ ଯିବା ଆଗରୁ ଡଂଗର 
ଦେବତାର ପୂଜା କରି ବଳି ଦିଅନ୍ତି । ଶିକାର ପାଇଲେ ଗାଁକୁ ଫେରି ସ୍ତ୍ରୀ ଲୋକମାନଙ୍କୁ 
ଖବର ଦିଅନ୍ତି । ଖବର ପାଇ ଗଦବା ସ୍ତୀମାନେ ମନ ଖୁସିରେ ନାଚି ନାଚି, ଗାଇ ଗାଇ 
ପୁରୁଷମାନଙ୍କୁ ସ୍ଵାଗତ ଜଣାନ୍ତି ଓ ଶିକାର ତଥା ଶିକାରିମାନଙ୍କୁ ଗାଁକୁ ପାଛୋଟି ଆଣନ୍ତି । 
ଗୀକୁ ଫେରିବା ପରେ ଶିକାରକୁ ଗାଁ ମୁଖିଆଙ୍କ ଘର ଆଗରେ ରଖାଯାଏ | ଗୀ ମୁଖିଆ ଥାଇ 
ଶିକାର କଟାହୁଏ ଓ ଭାଗ ହୁଏ । 

ଚଇତି ପରବବେଳେ ଗାଁର ବିବାହଯୋଗ୍ୟ ଯୁବକ ଯୁବତୀମାନେ ବିଭିନ୍ନ ଗୀର ଯୁବକ 
ଯୁବତୀମାନଙ୍କ ସଙ୍ଗରେ ନାଚଗୀତରେ ଯୋଗ ଦିଅନ୍ତି । ସେମାନଙ୍କ ଭିତରେ ନାଚ ଗୀତର 
ପ୍ରତିଯୋଗିତା ହୁଏ । ଯୁବକମାନେ ଗୀତରେ ନାନା ପ୍ରକାର ପ୍ରଶ୍ନ ପଚାରନ୍ତି ଓ ଯୁବତୀମାନେ 
ଗୀତ ଆକାରରେ ଉତ୍ତର ଦିଅନ୍ତି । 

ଗଦବାମାନଙ୍କର ଚଇତି ପରବ ‘ପ୍ରେମ ପରବ” ରୂପେ ଖ୍ୟାତ । ଏହି ସମୟରେ 
ଯୁବକଯୁବତୀମାନେ ଅବାଧ ମିଳାମିଶାର ସୁଯୋଗ ପାଆନ୍ତି । ସେମାନେ ପରସ୍ପରକୁ ଚିହୁନ୍ି, 
ଜାଣନ୍ତି ଓ ଭଲ ପାଇ ବସନ୍ତି । ଏତିକିବେଳେ ଜଣେ ଆଉ ଜଣକ ସଙ୍ଗରେ ବିବାହ ବନ୍ଧନରେ 
ବାନ୍ଧି ହୋଇଯାଆନ୍ତି । 
ଧେମସା / ଢ଼େମସା ନାଚ 

ପୁରୁଷମାନେ ଶିକାର କରି ବନରୁ ଫେରି ଆସିଲେ, ବାଟ ମଝିରୁ ଗାଁ ଲୋକମାନଙ୍କୁ 
ଖବର ଦିଅନ୍ତି । ଗଦବା ସ୍ତୀାମାନେ ଏ ଖବର ଶୁଣି ଖୁସି ହୋଇ ଧେମସା ନାଚ ନାଚି 
ପୁରୁଷମାନଙ୍କୁ ପାଛୋଟି ଆଣନ୍ତି 

ଧେମ୍ସା ନାଚ ବେଳେ ରୀର ସବୁ ସ୍ତ୍ରୀ ଏକ ରଙ୍ଗର ଲୁଗା ପନ୍ଧିଥାନ୍ତି ଓ ନିଜକୁ ଅତି 
ସୁନ୍ଦର ଭାବରେ ସଜାଇଥାନି । ପୁରୁଷମାନଙ୍କ ମୋହିତ କରିବାକୁ ସେମାନେ ବିଭିନ୍ନ ଭଙ୍ଗୀରେ 
ନାଚନ୍ତି ଓ ନାନା ପ୍ରକାର ଗୀତ ଗାଆନ୍ତି 

ସ୍ତ୍ରୀ ଲୋକମାନେ ଧେମ୍‌ସା ନାଚ ନାଚିଲାବେଳେ, ପୁରୁଷମାନେ ଢ଼ୋଲ, ଚମକ, 
ମହୁରୀ ଆଦି ବାଦ୍ୟ ବଜାଇ ନିଜେ ନାଚନ୍ତି ଓ ସ୍ତ୍ରୀମାନଙ୍କୁ ନଚାନ୍ି 

ସ୍ବାମୀମାନେ ଆଗେ ଆଗେ ନାଚି ନାଚି ଆସନ୍ତି ଓ ପୁରୁଷମାନେ ଶିକାର ବୋହି ସେମାନଙ୍କ 
ପଛେ ପଛେ ଚାଲନ୍ତି ¦ ଗାଁରେ ଶିକାର ପହଞ୍ଚିବା ପରେ ଶିକାର ଭାଗ ହୁଏ | 

ଏହି ସମୟରେ ଗାଁର ଯୁବକ ଯୁବତୀମାନେ ଅନ୍ୟ ଗାଁର ଯୁବକ ଯୁବତୀମାନଙ୍କ ସଙ୍ଗରେ 
ଅବାଧ ମିଳାମିଶା କରି ନାଚଗୀତ କରନ୍ତି ଓ ଜୀବନ ସାଥ ବଛାବଛି ହୁଅନ୍ତି । 

' ଚଇତିପରବଂ ଏହିପରି ଭାବରେ ଗଦବା ଯୁବକଯୁବତୀମାନଙ୍କର ମିଳନ ପରବ ହୋଇଥାଏ । 


ଚଇତିପରବର ଢ଼ାପ୍‌ ନାଚ 
 ଢ଼ାପ” ନାମକ ଏକ ଦେଶୀ ବାଇଦ ବଜାଇ ଏ ନାଚ କରାହେଉଥିବା ଯୋଗୁଁ ନାଚର 
ନାଁ ଢ଼ାପ ନାଚ । 


ଢ଼ାପ-ନାଚ 

ଢ଼ାପ ନାଚ ଆଦିବାସୀଙ୍କର ଏକ ପାରମ୍ପରିକ ନାଚ | ଢ଼ାପ ନାଚରେ ଆଦିବାସୀ ଯୁବକ 
ଯୁବତୀମାନେ ହିଁ ଅଂଶ ଗ୍ରହଣ କରନ୍ତି । ଏମାନେ ହାତ ବା କାନ୍ଧ ଧରାଧରି ହୋଇ ନଇଁ ନଇଁ 
ଧାଡି ବାନ୍ଧି ନାଚନ୍ତି । 

ଯୁବକ ଯୁବତୀମାନେ ପରସ୍ପରକୁ ମୋହିତ କରିବାକୁ ନିଜ ନିଜକୁ ଆକର୍ଷଣୀୟ ଭାବରେ 
ସଜାଇ ଢ଼ାପନାଚ ନାଚିବାକୁ ଆସିଥାନ୍ତି । 

କଳାହାଣ୍ଡିର ଢ଼ାପ-ନାଚ 

‘ଚଇତି ପରବଂ”ରେ କଳାହାଣ୍ଡି ଅଞ୍ଚଳର ପ୍ରତି ଆଦିବାସୀ ଗାଁରେ ଢ଼ାପ ବାଜା ଓ ଢ଼ାପ 
ଗୀତ ଶୁଣିବାକୁ ମିଳିଥାଏ । 

ଗୀତର ଆରମ୍ଭରେ ସେମାନେ ଗତାନୁଗତିକ ଭାବରେ ଗ୍ରାମଦେଚତା ଓ ଗ୍ରାମଦେବତୀଙ୍କ 
ବନ୍ଦନା ଚୋଲିଥାନ୍ତି । 
“ ଜୁହାର ଗୋ ମା ଢୁକୂରୀ ବୂଢ଼ୀ 
ଦେଶମୁଡେ ତୋର ଗୁଡି 
ତକେ ଅଙ୍ଗର ରକତ କାଢ଼ିଦେମି 
ମକେ ପଦ ଆସୁ ଯୁଡି ଯୁଡି 
ସଂଗାତେ, ମାଇ ମୟଯୂରର ବେକ ସଂଗାତେ 
ଦୁଃଖର ସୁଖର କଥାହେମା, 
ମୁଡର ମାଠିଆ ରଖ ସଂଗାତେ । 
ଇରିତ୍‌ ସିରିତ୍‌ - କେରାଣ୍ଡି ମାଛର ପିତ । 
ଗୀର ଗରାମପତି ନା ବନ୍ଦିଲେ 
କିଏ ଗାଏବା ପାଲିଆ ଗୀତ.......... ସଙ୍ଗାତୈ............. 
ଏହାପରେ ଗୀତ ଯୋଡି ଯୋଡି ଯୁବକ ଯୁବତୀମାନେ ନାଚନ୍ତି ଓ ଗାଆନ୍ତି | ସମସ୍ତେ 
ଜଣେ ଜଣେ କବି ପାଲଟି ଯାଆନ୍ତି 
ଚାପ ବାଜା ଆଦିବାସୀ ଯୁବକ ଯୁବତୀମାନଙ୍କୁ ଜୀଇଁବାର, ଗାଇବାର, ନାଚିବାର ଓ 
ଭଲ ପାଇବାର ନିଶା ଯୋଗାଇ ଦିଏ । ତାପ ବାଜାର ଉତ୍ତେଜକ ଶବ୍ଦ ସେମାନଙ୍କୁ ମସଗୁଲ 
କରେ। 
ତାପ ନାଚ ଥରେ ଆରମ୍ଭ ହେଲେ ସହଜରେ ଶେଷ ହୁଏ ନାହିଁ । ନାଚଗୀତରେ ରାତି 
ପାହିଯାଏ । ବଣ ପାହାଡ ଘେରା ଆଦିବାସୀ ଗୀମାନ ଚଇତି ପରବର ତାପ ନାଚରେ ବୁଡି 
ରହେ । ଜହ୍ନ ପକ୍ଷ ରାତିର ଭିଜା ଭିଜା ଜୋଛନା ଆଦିବାସୀ ଯୁବକଯୁବତୀଙ୍କୁ ଅଜଣା 
ରାଇଜର ସୁଆଦ ଚଖାଏ । ଆଦିବାସୀମାନଙ୍କ ସାମାଜିକ ଉତ୍ସବ ବେଳେ ବି ତାପ ନାଚ 
ହୁଏ। 
ବଲାଙ୍ଗୀର ଜିଲ୍ଲାର ଟିଟିଲାଗଡ ସବ୍ଡିଭିଜନରେ ମଧ୍ଯ ଢ଼ାପ ନାଚ ଏକ ଅତି ପ୍ରିୟ 
ନାଚ । 
ଢ଼ାପ ନାଚରେ ଯୁବକ ଯୁବତୀମାନେ ଆଦିରସ ପ୍ରେମର ଗୀତ ହିଁ ଗାଇଥାନ୍ତି। 
ଯୁବକ :- ସିଦ୍‌ ଖଡକା ଝିଂପାରେ 
କେନ୍‌ ପିଠିକେ ନିଲ 
କହିତେ ଦିତ, କହିତ ଦିରେ 
ଶାଲୀ ତକେ ହିଡ଼ିଆବାଡି ମାର୍‌ ଦିହିନା..... 

ଯୁବତୀ : ହିଡିଆ ବାଡି ନାଁ ମାର୍ନା ମକେ 
ଜୁଣ୍ଡା ଯୁଖା ରାନ୍ଧ ଦିବିସ୍‌ ତକେ । 
ଯୁବକ ଓ ଯୁବତୀ ଉଭୟ :- 
ତେରୋ ରେରୋ ରେରୋ ରେରେ 
ରେ ରୋ ରେ ମୋର କାରାପାଏନ୍‌ 
କାରା ପାଏନ୍‌ କେ ସିଂଦଡ଼ା 
ଗେଲ ଗେଲାଇଲା 
ଅହୋ, ଅଖୁଆ ମଦେ ମନ ଭରିଲୋ । 

ଚଇତି ପରବ ଆସିଲେ.... 


ବସନ୍ତ ରତୁ ଆସିଲେ ଆଦିବାସୀମାନଙ୍କର ଅତିପ୍ରିୟ 'ଚଇତପରବ!' ଆସେ । 

ଚଇତି ପରବ ଜୟପୁର - କୋରାପୁଟ ଅଞ୍ଚଳରେ ବିଶେଷ ରଙ୍ଗ ବୁଣିଦିଏ । ସେ 
ରଙ୍ଗରେ ସେହି ଅଞ୍ଚଳରେ ବାସ କରୁଥିବା ଭତ୍ରା, ରଣା, ଭୁମିଆ, ପରଜା, ସଉରା ଆଦି 
ବନବାସୀମାନଙ୍କର ମନ ରଙ୍ଗୀନ ହୋଇଯାଏ । ସେମାନେ ମନଭରି ଚଇତି ପରବକୁ 
ଉପଭୋଗ କରିଥାନ୍ତି ¦ 

ଚଇତି ପରବ ଆସିଲେ ଆଦିବାସୀ ଗାମାନ ଆଉ ପ୍ରକାରେ ରୂପଧରେ । ଆଦିବାସୀ 
ଯୁବକ ଯୁବତୀମାନେ ପରସ୍ପର ସଙ୍ଗରେ ମିଶିବା ପାଇଁ ଉଚ୍ଛନ୍ନ ହୋଇ ଉଠନ୍ତି । ଏହା 
ସେମାନଙ୍କର ପ୍ରେମ ଓ ମିଳନର ପରବ । 

ଚଇତି ପରବ ଆସିଲେ ଦଳଦଳ ଆଦିବାସୀ ଯୁବକ ଯୁବତୀ ରାସ୍ତାରେ ହାତ ଧରାଧରି 
ହୋଇ ମନଖୁସିରେ ଗୀତ ଗାଇ ଗାଇ ଚାଲନ୍ତି । ଯାହାକୁ ଦେଖନ୍ତି, ବାଟରେ ଅଟକାଇ 
ପଇସା ମାଗନ୍ତି । ଗାଡି ମୋଟର କିଛି ମାନନ୍ତି ନାହିଁ । ଅଡି ବସନ୍ତି, ‘ଚଇତି ପରବର ଖର୍ଚ୍ଚ 
ଦିଅ । ନହେଲେ ଛାଡିବୁ ନାହିଁ ।” 

ପଇସା ବଢ଼ାଇଦେଲେ ସେମାନଙ୍କ ଓଠରୁ ଝରିଝିରି ହୋଇ ଝରିପଡେ ହସର ଫୁଲଝରି । 
ଆରମ୍ଭ ହୋଇଯାଏ ଭଳିଭଳିକା ନାଚ ଆଉ ଗାତ । ସେମାନଙ୍କ ନାଚିବାର ଭଙ୍ଗୀ, ଗାଇବାର 
ଢ଼ଟ୍ଗ ଦେଖିଲେ ‹ହ ମୋହି ହୋଇଯାଏ। ମନେ ହୁଏ, ଯୁବକ ଯୁବତୀ ନୂହନ୍ତି ଯେ 
ଯଉବନ ନାଚୃହି । ଟୀବନ ଗୀତ ଗାଉହି । ଏଯେ ଚଇତି ପରବର ଗୀତ ନାଚ ! 

ଚଇତି ପରବର ଗୀତ ପ୍ରେମ ଓ ପ୍ରଣୟର ଗୀତ ! ସଚୁ ଗୀତଯାକ ରଙ୍ଗୀନ । ଜୋକିଳକଣ୍ଡୀ 
ଯୁବତୀର ଗଳାରୁ ଏଗୀତ ବନ ଝରଣାର ଧାର ପରି ଝରି ଝରି ଆସେ । ଏ ଗୀତରେ 
ଯଉବନର ନିଶା ଥାଏ । ଏହା ଶୁଣିଲେ, ଶୁଣିବା ଲୋକର ମନ ହଜିଯାଏ । ମଜିଯାଏ । 
ଯୁବକ ଗୀତ ଗାଇ ପ୍ରଶ୍ନ କରେ ! ଯୁବତୀ ଗୀତ ଗାଇ ତାର ଉତ୍ତର ଦିଏ । ଖୁବ ଟଣାଟଣା 
ଉତ୍ତର | ପ୍ରଶ୍ନକୁ ଚାହିଁ ଉତ୍ତର | ମପାଟଚୂପା ଉତ୍ତର । 

ଯୁବକ ଯୁବତୀମାନେ ଏକାଠି ହୋଇ ନାଚନ୍ତି । ଯୋଡି ଯୋଡି ହୋଇ ଗାଆନ୍ତି ¦ ଗୀତରେ 
ଗୀତରେ ସେ ଦୁହେଁ ଯୋଡି ହୋଇ ଯାଆନ୍ତି । ସେମାନଙ୍କ ମନ ଯୋଡି ହୋଇଯାଏ । ପରେ 
ପରେ ଜୀବନ ବି ଯୋଡି ହୋଇଯାଏ । ଜଣେ ଆରେକର ଜୀବନ ସାଥୀ ହୋଇଯାଆନ୍ତି । 
ଚଇତି ପରବର ଗୀତରେ ଜୀବନ ଯଉବନର ଭିଜା ଭିଜା ସପନ ଗୋଟି ଗୋଟି ହୋଇ 
ବୁଣି ହୋଇଯାଏ ! 

ଏ ଗୀତ ଶୁଣିଲେ, ଶୁଶିବା ଲୋକର ମନରୁ ସକଳ ଦୂଃଖ ଶୋକ ଦୂର ହୋଇଯାଏ । ଏ 
ଗୀତ ମନର ମଳିନତା ଧୋଇ ଦେଇ ପୋଛି ଦିଏ । ମନ ଆଉ ଏକ ରାଇଜର ଅତିଥ ହୁଏ । 
ସେ ରାଇଜରେ ଦୁଃଖ ଶୋକ କିଛି ନାହିଁ । ସବୁ ଆନନ୍ଦ ହିଁ ଆନନ୍ଦ । ସେ ରାଇଜ ଯୌବନର, 
ସେ ରାଇଜ ଆନନ୍ଦର | ଅତୀତର ଅନେକ ରଙ୍ଗୀନ କଥା ମନେ ପଡିଯାଏ | ଅତୀତର 
ଅନେକ ହଜିଲା ମୁହଁ ଆଖ ଆଗରେ ଝଲସି ଉଠେ । ଅନେକ ଘଟଣା ସହସା ମନେ 
ପଡନ୍ତି । 

ଯୁବକ ଯୁବତୀମାନେ ଘାଟରେ, ବାଟରେ, ବନରେ, ବିଲରେ, ଯେଉଁଠି ମନ ସେଇଠି 
ଗାଇବା ନାତିଟା ଆରତ ବରି ଦିଅଠି | ଗୀତର -6ଦେଇପଦ ନିତିଦିନିଆ ଜଣାଶୁଣା ଗୀତ 3 
ଆଉ କେତେକ ଫନ୍ଦାଗୀତ | ଗାଇବା ଓ ନାଚିଲାବେଳେ ଆଦିବାସୀ/ ଯୁବକଯୁବତୀମାନେ 
ଜମାରୁ ଲାଜ କରନ୍ତି ନାହିଁ । ମନକୁ ଯାହା ଆସିଲା ଗୀତ ଆକାରରେ ଗାଇ ଯାଆନ୍ତି | କଣ 
ଲାଭ ଲାଜ କରି ?କଣ ଲାଭ ମୁହଁରେ କଥାଏ ଓ ପେଟରେ ଆଉ କଥାଏ ଧରି ? ସବୁ 
କହିଦେବା ଭଲ, ସବୁ ଗାଇ ଦେବା ଭଲ । 

ସେମାନଙ୍କ ଗୀତ ଶୁଣିଲେ ସଭ୍ୟ ବୋଲାଉଥିବା ଲୋକମାନେ କାଠ ପାଲଟି ଯାଆନ୍ତି । 
ଭାବନ୍ତି, ଏମାନଙ୍କୁ ଏମିତି କଲା କିଏ ? 

ଚଇତି ପରବ ଆଦିବାସୀ ଯୁବକ ଯୁବତୀମାନଙ୍କ ପ୍ରେମିକ ଓ ପ୍ରେମିକା କରିଦିଏ । 
ଚଇତି ପରବ ସେମାନଙ୍କ ମନରୁ ସବୁ ଲାଜ ସରମ ପୋଛି ନିଏ । ସେମାନଙ୍କ ପାଦରେ 
ଯଉବନ ନାଚ ହୋଇନାଚେ | ସେମାନଙ୍କ ଓଠରେ ' ଚଇତି” ହସ ହୋଇ ଝରେ | ସେମାନେ 
ଗାଆନ୍ତି :- 

ଯୁବତୀ :- 


ଯୁବତୀ :- 


ଯୁବକ:- 


ରଣବେଲ କାଠ ଦୁଆର ବନ୍ଧ 
ଲାଗିଛି ଲାନ୍ତର 
କେତେଦୂରେ ଥଲେ ଏ ନିନା ତୋର 


କେବେ ନ କରିବୁ ଦୂର 
ଦୟା ରଖୁଥିବୁ କାନି ପଣତେ 
ପାଶୋରିଚବୁ ନାଇଁ ମୋତେ । 

ସୂନାକୁ ଟାଙ୍ଗଣା ଲୁହକୁ ଝାଲଣା 
ହୀରା ମାନେକକୁ ଜଉ 

ତମର ଆମର ଭେଟଘାଟ ହେଲେ 
ହୀରାମାନେକକୁ ଜର 

ତମର ଆମର ଭେଟଭାଟ ହେଲେ 
ହସିମାତି ଦିନ ଯାଉ । 
ତମ ପାଶେ ଅବି ଜନକ ଗୋରା 
ଅଣ୍ଡାଳି ତ କୋଳେ ଧରା । 


ସତେକି ପାକଲା ଏକଥା ହେବ 
ଲାଗି ଯୀଉ ରସ ବିଷ 
କୋଳେ ଧରିକରି ପାନ ଖୁଆଇଲେ 


ସେ ସିନା ସୁଖୀ ପୁରୁଷ 
ଝାଲିଆ ମଜୁର ଲାଲିଆ କେଶ 
ଲାଗିଯାଉ ରସ ବିଷ । 

ଜାତିରେ ଗଉଡ କାନ୍ଧେ ଦୁଧଭାର 
ନିତି ପ୍ରତି ରହିଗଲା 

ତୋପରା ଧନକୁ ଖୋଜି ଚୁଲୁଛି 
ବରଷେ ଛ'ମାସ ହେଲା 
ମଲ୍ଲୀଫୁଲ ଗଭା ଉତ୍ତାନ ଦାଉ 
ତୋ ଲାଗି ପରାଣ ଯାଉ । 

ଆମେ ଚାରିଜଣ ବିଚାର ଜଲୁ 
ଗୀତ ଗାଇବାକୁ ଯିବା ବଇଲୁ 
ଏଠି ଠିଆ, ସେଠି ଠିଆ ! 


୩୧ 

୩୨ 


ଯୁବକ :- 


ଯୁଚତୀ:- 


ତୁମ ହାତେ ଅଛି ରତ୍ନ ମୁଦି 
ଆମ ହାତେ ବେଣ୍ଟି ନିଆଁ 
ଗୋରୀ ଧନ ମୋର ନନ୍ଦର ଜୁଆଁ 
ଆମନ ଦୂମନ ନୂଆଁ ॥ 

ବନ୍ଧୁ ବନ୍ଧୁ ବଲି ଡାକିଲି କେତେ 
ବନ୍ଧୁତ ନ ଶୁଣେ କାନେ 

ଜାହିଁକିରେ ବନ୍ଧୁ ନ ଶୁଣୁ କାନେ 
ଡାକିଲି କେତେ ଧଆନେ ! 
ସରୁବାଲି ମୋର ବାନ୍ଦର ମୁହାଁ 


ମରବାଟେ ଥରେ ଚାହାଁ । 


3 


ଚାରିବାଟେ ଧନ ମୁରୁଗା ବଣ 
ଝପଟି ଆସିଲି ମୁହିଁ 
କେତେ ଆଜୁଳରେ ଡାକୁଛି ମୁଇଁ 


ଦୟା କରିବୁ କି ନାଇଁ ? 
କଅଁଳ କାକୁଡି ଦୁଧର ରସ 
ନ ଭାଙ୍ଗ ମୋର ମୁହାସ । 
ଜୋ ନାଟେ ଡାଳ ଶୁଣିଲା 
କୋବାଟେ ମେଲାଣି ହେଲା ? 
ମାୟା ମୁରୁଗକେ କାଣ୍ଡ ବାଜିଲା 
ମୋ ବନ୍ଧୁ ପରା ଲାଗିଲା । 
ଏବେ ସେ ଦେଖୁଲି ବନ୍ଧୁର ମୁଖ 
ଅଧେ ପଳାଇଲା ଦୂଃଖ | 
ଏ ସୁରା ବରଖା ବଡ ବରଷା 
ଜାନ୍ଦିଗଲା ପାଟ ସୁଇଁ 
ବାନ୍ଧର ରୋପିକି ଅଣ୍ଡାଳି ଧରିବି 
କେମନ୍ତ ରହିବ ନାଇଁ ? 
ପାଚିଲା କମଳା କୂଜୀ ନାରଙ୍ଗୀ, 
କଲା ସେ ଅନେକ ଭଙ୍ଗା 

୩୩: 


ଯୁବତୀ:- ଗଡି ଗଡି ଗଲା କୁନ୍ଦ କରାଟ 
ନଡ଼ିଆ କାଟିଲେ ରସ 
ତମର ଆମର ପ୍ରୀତି କରିଚା 
ରଙ୍ଗ କରି ଭାରି ଆସ । 
ଜାଇ ଜୁଇ ମନ୍ଲା ମୁଣ୍ଡ ପୂରତ 
ବିଚାର କରିବ ଚିତ୍ତ ! 
ଜୟପୁର ( ଜୋରାପୁଟ) ଅଞ୍ଚଳରେ: ବାସ କରୁଥିବା ଭତ୍ରା, ରଣୀ, ଭୂମିଆଁ, ଡମ୍ବ 
ପରଜା, ସଉରା ଆଦି ଯୁଚକ ଯୁବତୀମାନଙ୍କ କଣ୍ଠରୁ ଏହିପରି ଅନେକ ଚଇତି ପରବର 
ମନ ମତାଣିଆ ଗୀତ ଶୁଣାଯାଏ । | 
ଚଇତି ପରବ ଆସିଲେ,  ଦିସାରୀ ତରାଦେଖୁ ପରବ ପାଳନର ଶୁଭବେଳ ଜଣାଇ 
ଦିଏ । ଶିକାର ଦିନ, ବାର ମଧ୍ୟ ସେ ଗଣି ଠିକ୍‌ କରେ । ଠିକ ସେହି ଶୁଭବେଳ ଦେଖ, 
ଆଦିବାସୀମାନେ ଶିକାର ପାଇଁ ବାହାରି ପଡନ୍ତି ¦ ଏଣେ ଗାଁରେ ସ୍ତ୍ରୀ ଲୋକମାନେ ପୁରୁଷମାନଙ୍କୁ 
ଅପେକ୍ଷା କରି ରହନ୍ତି । 
ବିଭିନ୍ନ ଆଦିବାସୀ ଗର ଲୋଜମାନେ ଚଇତି ପରବକୁ ସାତଦିନ, ଦଶଦିନ, ପନ୍ଦରଦିନ 
ବା ଏକମାସ ଧରି ପାଳିଥାନ୍ତି | ଚଇତ ପରବ ବେଳେ ଇଷ୍ଟ ଦେବୀ ଦେବତା, ଧର୍ତିମାତା, 
ଡଙ୍ଗର ଦେବତା ଓ ବୂଢ଼ୀଠାକୂରାଣୀଙ୍କର ପୁଜା କରାଯାଏ । ଚଇତି ପରବ ବେଳେ ଆଗେ 
କନ୍ଧମାନେ ଧରତିଜୁ ନରବଳି ଦେଉଥିଲେ । ଏବେ ନରବଳି ଜାଗାରେ ପୋଢ଼ବଳି ପଡୁଛି । 
ଚଇତି ପରବର ପୂଜା ବିଧାନ ଦିସାରୀମାନେ କରିଥାନ୍ତି । ଶିକାର ମାଂସକୁ ଗାଁର ସବୂଘରକୁ 
ବାଣ୍ଳି ଦିଆଯାଏ । ଆଉ କେତେକ. ' ପଙ୍ଗତ' ବା ଗାଁ ଭୋଜି କରି ଏ ମାଂସ ଖାଆନ୍ତି । ଗାଁ 
ଭୋଜି ପାଇଁ ପ୍ରତି ଘରୁ ଚାଉଳ, ଡାଲି, ପନିପରିବା ଭେଦା ଜରି ଅଣାଯାଏ । 
ଚଇତ ପରବ ଆସିବା ଆଗରୁ ଏହାର ପାଳନ ପାଇଁ ଆୟୋଜନ ଚାଲେ । ଗାଁରେ 
ଥରକୁ ଥର ସଭା ତକାଯାଏ । କିଏ କେଉଁ କାମରେ ଭାଗନେବ, ସଭାରେ ଠିକ୍‌ କରାଯାଏ 
ଗାଁ ମୁଖୁଆ, ଗୀ ପୁରୋହିତ, ଗୀ ଚଉକିଆ ଗ୍ରାମସଭାରେ ବିଶେଷ ଦାୟିତ୍ବ ତୁଲେଇ ଥାନ୍ତି । 
` ଏଣେ ଚଇତି ପରବ ଆସୁଛି ବୋଲି ଜାଣି, ଆଦିବାସୀ ଚାର ଧାଇଗଡା ଧାଇଂତି ( ଯୁବଜ 
ଯୁବତୀ)ମାନେ ଦିନ ଗଣୁଥାନ୍ତି । ନାଚିବା ପାଇଁ, ଗାଇବା ପାଇଁ ସେମାନେ ପ୍ରସ୍ତୁତ ହୁଅନ୍ତି 
ଯୁବକମାନେ 'ଯୁବତୀମାନଙ୍କ ଚିପୟରେ ଓ ଯୁବତୀମାନେ. ଯୁବକମାନଙ୍କ ବିଷୟରେ କଥା 
ପଜାଇର ଆଲୋଟନା କରନ୍ତି । ଏପରିକି କିଏ କାହା ସଙ୍ଗରେ ଏକାଠି ହୋଇ ନାଚିବ, ଜିଏ 
କାହା ସଙ୍ଗରେ ଗୀତ ଗାରଚ ସେ କଥା ମଧ୍ୟ ବେଳେ ବେଳେ ଠିକଣା ହୋଇଥାଏ । 

୩୪ 


ଚଇତି ପରବ ଆସିଲେ, ଆଦିବାସୀ ରାର ଯୁବକ ଯୁବତୀମାନେ ଆକାଶର ଚଢ଼େଇ 
ପରି ମୁକ୍ତ ହୋଇଯାଆନ୍ତି । ଚଇତ ପରବ ସେମାନଙ୍କୁ ସ୍ଵାଧୀନ ଜରେ । ପରବବେଳେ 
କେଉଁ ଯୁବକ କେଉଁ ଯୁବତୀର ହାତ ଧରି ନାଚିଲା, କାହା ସଙ୍ଗରେ ଏକଲା ମିଳାମିଶା 
ଜଲା, କାହା ସଟ୍ଗେ କିଏ ଭାବ ପୀରତି କଲା - ତାଜୁ ନେଇ କେହିହେଲେ ବିଶେଷ ଗୁରୁତ୍‌ 
ଦିଅନ୍ତି ନାହିଁ । ସେମାନେ ଦଳ ଦଳ ହୋଇ ଏକାଠି ବସି ଥଟା ପରିହାସ ହୁଅନ୍ତି, ଟାହି 
ଟାପରା ହୁଅନ୍ତି । ମନକଲେ ସଙ୍ଗେ ସଙ୍ଗେ ଗୀତ ଗାଇବା ଆରମ୍ଭ କରିଦିଅନ୍ତି । 

ଚଇତି ପରବଵି ଆନନ୍ଦ ଓ ପ୍ରଣୟର ପର୍ବ । ଚଲତ ପରବ ବରଖକେ ଥରେ ଆସେ 
ଆଦିବାସୀ ଜୀବନକୁ ସରସ, ସଚୂଜ ଓ ସୁନ୍ଦର କରିବା ପାଇଁ । 


ମୟୂରଭଞ୍ଜ ସାନ୍ତାଳର ଚଇତି ପରବ 


ମୟୂରଭଞ୍ଜ ଅଞ୍ଚଳର ସାନ୍ତାଳମାନେ ଅନ୍ୟମାନଙ୍କ ପରି 'ଚଇତପରବଂ' କୁ ଶିକାର ପରବ 
ପେ ପାଳନ କରିଥାନ୍ତି । ଶିକାର ପରବ ପାଳନ ସକାଶେ ଏମାନେ ଦଳ ଦଳ ହୋଇ 
ଶିମିଳିପାଳ ଅରଣ୍ୟରେ ପ୍ରବେଶ କରିଥାନ୍ତି 

ଚଇତ ସଂକ୍ରାନ୍ତି ଦିନ ସାନ୍ତାଳମାନେ ' ଆଖାନ ଶିକାର!” କରନ୍ତି । 

ସାନ୍ତାଳମାନଙ୍କର ଉତ୍ସବ ମଧ୍ଯରେ “ସେନ୍ଦ୍ରା' ବା ଶିକାର ଖୋଜିବା ସବୁଠାରୁ ବଡ 
ପରବ । ଯୁଗ ଯୁଗ ଧରି ସେମାନେ ଏ ପରବ ପାଳନ କରି ଆସୁଛନ୍ତି । ଯେତେ ବଡ଼ ବିପଦ 
ପଡିଲେ ବି ସେମାନେ ଏଥିରୁ ପଛେଇ ଆସନ୍ତି ନାହିଁ । 

ସାନ୍ତାଳ ଗାଁମାନଙ୍କରେ ପଞ୍ଚାୟତମାନ ରହିଛି । ଏଥୁରେ ପାଞ୍ଚ ମୁଖିଆ ଥାଆନ୍ତି । ସେମାନେ 
ହେଲେ - 

( ୧) ମାଝୀ], ( ୨) ପାରାନିକ, (୩) ଜଗମାଝୀ, ( ୪) ନାଏକ ଓ ( ୫ ) କୃତମନାଏକ ! 

ଶିକାର ପାଇଁ ଦେହୂରୀ ଥାଆନ୍ତି । ଗୋଟିଏ ଅଞ୍ଚଳ ପାଇଁ ଜଣେ ଦେହୂରୀ | ତଇତପରବ 
ଦିନ ସେ ଶାଳଡାଳ ( ଗଜଲିଡାଳ) ବୋହି ବୂଲନ୍ତି | ତାଙ୍କୁ ଦେଖି ସାନ୍ତାଳମାନେ ପଚାରନ୍ତି, 
କେଉଁ ବଣରେ ଶିକାର କରିବାକୁ ହେବ ? 

ଦେହୂରୀ ବଣର ନାମ, ଶିକାର ପାଇଁ ଏକାଠି ଜମା ହେବା ସ୍ଥାନ ଇତ୍ୟାଦି କହି ଦେଇଯାଏ । 

ଖବର ପାଇବା ପରେ ସାନ୍ଧାଳମାନେ ସେମାନଙ୍କ ମୁଖୁଆଙ୍କ ସଙ୍ଗରେ ପରାମର୍ଶ କରି 
ଶିକାର ପାଇଁ ପ୍ରସୂତ ହୁଅନ୍ତି । 

ଏହାପରେ ଶିକାର ସରଞ୍ଜାମ ସବୁ ପ୍ରସ୍ତୁତ କରାଯାଏ । ଖଣ୍ଡା, ତରୱାଲ, ଧନୂ, କାଉ, 
ଟାର୍ଗିଆ, ନାଗରା, ସିଂଗା ପ୍ରଭୃତି ସଜଡା ହୁଏ । ଏହା ସହିତ ଚାଉଳ, ଛତୁ ଓ ମହୁଲ ନେଠା 
ଆଦି ଯୋଗାଡ କରାହୁଏ । 

୩୫ 


ଚାର ମାଝୀ ବା ମୁଖିଆ ଗର ଝିଜାରିମାନଙ୍କୁ ପାଞ୍ଚ କିଲୋ ଚାଉଳ ଓ ଗୋଟିଏ ପୋଟମ 
ମହୁଲ ନେଠା ଦିଏ । ଏହାକୁ ମାଝୀ ମାଣ୍ରିଲା କୁହାଯାଏ । ଯେଉଁ ଗରିବ ଶିକାରୀମାନେ ନିଜ 
ଘରୁ ଚାଉଳ, ମହୁଲ ନେଠା ନେଇ ପାରନ୍ତି ନାହିଁ, ସେମାନେ ମାଝୀ ମାଣ୍ଡଲାରୁ ଭାଗ ପାଅ । 

ଶିକାରର ସଫଳତା କାମନା କରି ଗାଁର ନାଏଜ ବା ଦେହୁରୀ ପାଞ୍ଚୋଟି କୂଜୁତା 
ଦେବଦେବୀଙ୍କ ପାଖରେ ବଳି ଦିଏ । 

ଶିଜାର ଦିନ ବଢ଼ିଭୋରରୁ, କୃଜୁଜା ଜାକ ଦେବା ସମୟାରେ, ଗାଁ ମୁଣ୍ଡ ଖୋଲା ପଡିଆରେ 
ନାଗରା, ସିଂଗା ଓ ବରଶୀ ସୃର ଶୁଭେ । ଶବ୍ଦ ଶୁଣି ଗାଁର ଶିକାରୀମାନେ ସେଇଠି ଯାଇ ଜମା 
ହୁଅନ୍ତି । ସେଠାରେ ଖୁଆପିଆ ଚାଲେ | ଦେହୁରୀ ସେଇଠି ଖଡିପକାଇ କେଉଁ ଦିଗକୁ ଯିବାକୁ 
ହେବ କହିଦିଏ । ଦେହୁରୀ ସେଠାରେ ପୂଜା କରି ସାରିବା ପରେ ଶିକାରୀମାନେ ବଣ 
ଭିତରେ ପଶନ୍ତି । ଦେହୂରୀ ସେ ଦିନ ଉପବାସ କରିଥାନ୍ତି । ଶିକାରୀମାନେ ଶିକାର କରିଥିବା 
ସମ୍ବାଦ ପାଇବା ପରେ ଖିଆପିଆ କରନ୍ତି । 
ଶିକାର 

ଗାଁର ଶିକାରୀମାନେ ଧନୁଶର ବର୍ଚ, କାଣ୍ଡ ତରୁଆଲ ଇତ୍ୟାଦି ଧରି, ଖାଇପିଇ ସାରିବା 
ପରେ, ବଣ ଭିତରେ ପଶନ୍ତି । ସେମାନଙ୍କ ମଧ୍ଯରୁ କେତେକ ବିଭିନ୍ନ ରାସ୍ତାରେ ଛକି ବସନ୍ତି । 
ଆଉ କେତେକ ନାଗରା ଓ ସିଂଗା ବଜାନ୍ତି 

ବଣ ଭିତରେ ପଶି ଶିକାର କଲାବେଳେ କୌଣସି ଶିକାରୀ ଶରମାରି ପକ୍ଷୀ ବା ଜନ୍ତୁ 
ଶିକାର କଲେ, ସେମାନେ ସେହି ପକ୍ଷୀ ବା ଜନ୍ମର ନାମ ଧରି ପାଟି କରନ୍ତି । ଯଦି ବଡଜନ୍ତୁ 
ଶିକାର ହୁଏ, ଶିକାରୀମାନେ ସଙ୍ଗେ ସଙ୍ଗେ ତାର ଆଗଗୋଡ ବା ପଞ୍ଜରା ଅଂଶ କାଟି ପକାନ୍ତି ! “ 
ଏହି କଟା ଅଂଶକୂ ସେମାନେ ଦେହୂରୀକୁ ଦିଅନ୍ତି । ବାକିତକ ଶିକାରୀମାନଙ୍କ ମଧ୍ଯରେ ଭାଗ 
ହୁଏ । କିନୁ ଛୋଟ ଜନ୍ତୁ ବା ପକ୍ଷୀ ଶିକାର ହେଲେ ଦେହୁରୀ ଭାଗ ପାଏ ନାହିଁ 

ଶିକାର ଶେଷରେ ଶିକାରୀମାନେ ଏକ ଖୋଲା ପଡିଆରେ ଜମାହୋଇ ଭୋଜି କରନ୍ତି । 
ସେମାନେ ସଙ୍ଗରେ ନେଇଥିବା ଚାଉଳ, ଛତୁ, ମହୁଲ ଆଦି ଏକାଠି ଜମା କରାଯାଇ ଖିଆଯାଏ ! 

ଶିକାରୀମାନେ ଶିକାର କରି ଗଲାବେଳେ କେତେକ ଶିକାରୀ ଜଙ୍ଗଲ ପାଖରେ ବସାନବାନ୍ି 
ରହନ୍ତି । ସେମାନେ ବିଭିନ୍ନ କାର୍ଯ୍ଯରେ ନିମଗ୍ନ ରହନ୍ତି । କେହି କେହି ରନ୍ଧାବଢ଼ା କାମ 
କଲାବେଳେ, ଆଉ କେତେ ଜଣ ଜନୁ କଟାକଟି କରନ୍ତି । ଏସବୁ ଦୂରରୁ ଦେଖିଲେ ମନେ 
ହୁଏ, ଜଙ୍ଗଲ ପାଖରେ ନିଆଁ ଲାଗିଛି । 

ଖିଆପିଆ ସରିବା ପରେ, ଦେହୂରୀ ସେଠାରେ ଅଲଗୀ ଭାବରେ ସଭାଟିଏ କରନ୍ତି 
ଡାକରା ପାଇ ବିଭିନ୍ନ ଗାଁର ଶିକାରୀମାନଙ୍କ ଦଳରୁ ଚାରିପାଞ୍ଚଜଣ ଶିକାରୀ ଯାଇ ଉକ୍ତ 
ସଭାରେ ଯୋଗ ଦିଅନ୍ତି । ଅନ୍ୟମାନେ ଜଙ୍ଗଲ ବସାରେ ରହି ନାଚଗୀତରେ ମାତି ଯାଆନ୍ତି । 

୩୬ 


ଏଠାରେ ପ୍ରଦର୍ଶିତ ନାଚକୁ ' ଦଙ୍ଗେଇ ନାଚ! ଜୂହାଯାଏ । 

ଏଣେ ଦେହୁରୀ ଯେଉଁ ସଭା ଡଜାଇଥାନ୍ତି, ତାର ସଭାପତି ହୁଅନ୍ତି ସୃପଂ ଦେହୁରୀ । 
ବିଭିନ୍ନ ଗାଁ ଓ ଅଞ୍ଚଳରୁ ଡାକରାପାଇ ଆସିଥିବା ଶିକାରୀମାନେ ତାଙ୍କର ଟାରିପଟେ ବେଢ଼ି 
ବସନ୍ତି। ମୁରବୀମାନେ “ ଦେହୁରୀ ସଭା”ର ସମସ୍ତଙ୍କୁ ପଚାରନ୍ତି, କିଏ କେମିତି ଅଛ 
ଖୋଲି କହ । ସୁବିଧା ଅସୁବିଧା କଥା ଜଣାଅ । ସମସ୍ତେ କହନ୍ତି, ଜାତ ଜୀବନ ସବୁକିଛି 
ଭଲ ଅଛି । ଆପଣଙ୍କ ଆଶୀର୍ବାଦରୁ ସବୁ ଭଲ ! ଦେହୁରୀ କହନ୍ତି, ଦେବୀ ଦେବତାଙ୍କର 
ଆଶୀର୍ବାଦରୁ ଆମେ ସବୁ ଭଲରେ ଅଛୁ । 

ଏହାପରେ ସେ ସଭାରେ ଜଣକ ପରେ ଜଣେ ନିଜ ନିଜର ଦୁଃଖ କଥା, ଅସୁବିଧା 
କଥା ଦେହୂରୀଙ୍କୁ ଜଣାନ୍ତି 

ଏହି ସଭାରେ ସାନ୍ତାଳ ଗୋଷ୍ଠୀର ସବୁ ଅଭିଯୋଗ ବିଚାର ହୁଏ । ଏହି ସଭାର ନାମ 
“ ଲବାର ବାଇସି । 7 

ଶିକାର ସାରି ଓ ସଭାସାରି ସମସ୍ତେ ନିଜ ନିଜ ଗାଁକୁ ଓ ଘରକୂ ଫେରି ଯାଆନ୍ତି । 
ଫେରିଗଲାବେଳେ ବାଟରେ ପଡୁଥିବା ରାଁର ଲୋକମାନେ ସେମାନଙ୍କର ଚର୍ଚ୍ଚା କରନ୍ତି । ଗାଁ 
ଲୋକେ ସେମାନଙ୍କୁ ବସିବାକୁ ଓ ବିଶ୍ରାମ କରିବାନୁ ଜାଗା କରି ଦିଅନ୍ତି । ସେମାନଙ୍କ ପାଦ 
ଧୋଇ ଖାଇବାକୁ ଦିଅନ୍ତି । 

୩୭ 


ଶିକାରୀମାନେ ଚର୍ଚ୍ଚା କରିଥିବା ଗାର ଲୋକମାନଙ୍କ ଉପରେ ଖୁସି ହୋଇ, ସେ ରାର 
ସ୍ତରୀ ଲୋକମାନଙ୍କୁ ଚା ଫୁଲର ହାର ଉପହାର ଦିଅନ୍ତି । 

ଚଇତି ପରବର ଏଭଳି ପ୍ରଥା ମୟୂରଭଞ୍ଜ ଅଞ୍ଚଳର ସାନ୍ତାଳମାନେ ଯୁଗ ଯୁଗ ଧରି ମାନି 
ଚଳି ଆସୁଥିଲେ । ଏବେ ଏହା ଆସ୍ତେ ଆସ୍ତେ ଲୋପ ପାଇ ଆସୁଛି । 
ପରିବର୍ଭିତ ରୂପ : ସାନ୍ତାଳୀ ଭାଷା 

ଭାରତରେ ସାନ୍ତାଳୀ ଭାଗା ଭାଗୀଙ୍କ ସଂଖ୍ୟା କମ୍‌ ନୂହେଁ । ଏଠାରେ ପ୍ରାୟ ଏକ କୋଟି 
ଲୋକ ସାନ୍ତାଳୀ ଭାତାରେ ଜଥା ହୁଅନ୍ତି ¦ ଆମ ଓଡ଼ିଶାରେ ପ୍ରାୟ ୩୦ ଲକ୍ଷ ଆଡିଚାସୀ 
ସାନ୍ତାଳୀ ଭାଷାରେ କଥା ହୁଅନ୍ତି । ଏ ଭାଷାରେ ସାହିତ୍ୟ, ସଂସ୍ଟୃତି ଚର୍ଚାର ଏତିହ୍ୟ ରହିଛି । 

ଏବେ ସାନ୍ତାଳୀଭାଗା ସହିତ ଅନ୍ୟ ଚାରିଟି ଭାଗାକୁ ସାତ୍ଭିଧାନିକ ସ୍ଵୀକୃତି ଦେବା ପାଇଁ 
ଶହେତମ ସନ୍ଭିଧାନ ସଂଶୋଧନ ବିଲ୍‌ ଲୋକସଭା ଓ ରାଜ୍ୟ ସଭାରେ ଗୃହୀତ ହୋଇଛି । 
ଉଭୟ ଗୃହରେ ଏହା ସର୍ବ ସସ୍ମତିକ୍ରମେ ଅନୁମୋଦିତ ହୋଇଥିବାରୁ ସାନ୍ତାଳ, ବୋଡୋ, 
ମୈଥଳୀ ଓ ଡୋଗ୍ରୀ ଭାଗା ଅଷ୍ଟମ ତଫସିଲର ଅନ୍ତର୍ଭୁକ୍ତ ହେଲା । 

ବହୁ ଦିନର ଦାବି ପରେ ସାନ୍ତାଳୀ ଭାଷା ସାନ୍ଭିଧାନିକ ସ୍ବୀକୃତି ଲାଭ କଲା। 

ସାନ୍ତାଳୀ ଭାଷାକୁ ସାମ୍ବିଧାନିକ ସ୍ଵୀକୃତି ଦେବା ପାଇଁ ବିଭିନ୍ନ ଆଦିବାସୀ ସଂଗଠନ 
ସମେତ କେତେକ ରାଜନୈତିକ ଦଳ ଆନ୍ଦୋଳନ କରି ଆସିଥିଲେ | ଫଳରେ ପରମ ବଟ୍ଗ 
ସରକାର ଏହାକୁ ସର୍ବାଗ୍ରେ ସ୍ବୀକୃତି ପ୍ରଦାନ କରିଥିଲେ । 

ଓଡ଼ିଶା, ବିହାର, ହତିଶଗତ, ଝାଡଖଣ୍ଡ ତଥା ପଶ୍ଚିମ ବଙ୍ଗରେ ସାନ୍ତାଳୀ ଭାରାର ପ୍ରାଧାନ୍ୟ 
ଦେଖିବାକୁ ମିଳେ । 

ସାନ୍ତାଳୀ ଭାଷା ସମ୍ଭିଧାନିକ ସ୍ଵୀକୃତି ହାସଲ କରିବାରୁ ଅବହେଳିତ ଆଦିବାସୀ ସମାଜ 
ଉପକୃତ ହେବାର ଆପା କରାଯାଏ । 

୩୮ 


କଳାହାଣ୍ଡି ଅଞ୍ଚଳରେ ଚଇତପରବ ଓ ଧଙଟଙ୍ଗରା 
ଧୀଙ୍ଗରୀ ନାଚ ଗୀତ 


ଆଦିବାସୀମାନେ ଯେଉଁଠି, ଟଇତପରବ ସେଇଠି । ଚଇତପରବ ଆଦିବାସୀମାନଙ୍କର 
ମୁଝ୍ୟ ପରବ । 

କେବଳ କୋରାପୁଟ ଜି ମୟୂରଭଞ୍ଜ ଅଞ୍ଚଳ ନୁହେଁ, ଜଳାହାଖ୍ି ଅଞ୍ଚଳରେ ବି ଚଇତ 
ପରବଜୁ ଅତି ଆଡମ୍ବର ସହକାରେ ପାଳନ କରାଯାଏ । 

ଚଇତ ପରବ ଆସିଲେ କଳାହାଣ୍ଡି ଅଞ୍ଚଳର ଆତିବାସୀ ଯୁବକ ଯୁବତୀମାନଙ୍କ ମନ 
ପୁଲକିତ ହୋଇ ଉଠେ । ଏ ଅଞ୍ଚଳରେ ରହୁଥିବା ପରଳା, ଭତରା, ଗଣ୍ଡ ଜାତିର ଯୁବକ 
ଯୁଚତ୍ୀମାନେ ଚଇତ ପରବକୁ ଆକଣ୍ଠ ଉପଭୋଗ କରନ୍ତି । ଚଇତ ପରବରେ ସେମାନେ 
ଏକାଠି ହୋଇ ମନଭରି ନାଚନ୍ତି, ମନଭରି ଗାଆନ୍ତି ଓ ମନଭରି ପ୍ରେମ କରନ୍ତି । ବସନ୍ତ 
ରତୂର ବାସନ୍ତି ଛିଟା ସେ ସମସ୍ତଙ୍କ ମୁହଁରେ, ଦେହରେ ଓ ମନରେ ନେସିହୋଇ ଥାଏ । 
ନାଚୀଗୀତ ଜରିଆରେ ସେମାନେ ପରସ୍ପରକୁ ଚିହୃନ୍ତି, ଜାଣନ୍ତି, ବୂଝ ନ୍ତି ଓ ଭଲପାଇ ବସନ୍ତି 

ଆଦିବାସୀମାନେ ସାଧାରଣତଃ ଚାଷ କରି ଓ ବଣରୁ ଫଳମୂଳ ଓ ଶିକାର ସଂଗ୍ରହ କରି 
ପେଟ ପୋଷନ୍ତି । ଅକ୍ଷୟ ତୂତୀୟାଠାରୁ ପଉଷ ପୂନେଇ ଯାଏ ଏମାନେ ଚାଷରେ ଲାଗି 
ଥାଆନ୍ତି । ଅମଳ ସରିଲେ ଏମାନଙ୍କର ବିଶ୍ରାମର ଦିନ ଆସେ । ତାପରେ ବଣର ଫଳମୂଳ 
ସଂଗ୍ରହ ଓ ଶିକାରରେ ଦିନ କଟିଯାଏ । 

ଚଇତପରବକୁ ଆଦିବାସୀମାନେ ମଉଜମନଲିସ୍‌, ଖିଆପିଆ, ନାଚଗୀତ, ପ୍ରେମ ଓ 
ଶିକାର ପରବ ରୂପେ ପାଳିଥନ୍ତି | 

“ ଦିସାରୀ”' ଯୋଗ ଦେଖି ଚଇତ ପରବଵର ଦିନବାର ଠିକ୍‌ କରେ । “ ଦେବାଗୁଢ଼ି' ବା 
“ ସେମେଲଗୁଡି'ରେ ଚଇତପରଚବ ଆରମ୍ଭ ହୁଏ । ଦେବୀଗୁଡି ପାଖରେ ଗାଁର ପିଲାଠାରୁ 
ବ୍ରଢ଼ା ଯାଏ ସଭିଏ ଏକାଠି ହୁଅନ୍ତି । , oF aT 
ଗ୍ରାମଦେବତୀଙ୍କ ପାଖରେ ପାରା, NEES, sh 9 4; 
ଜୁକୂଡା, ଛେଳି, ମେଞ୍ଢା ଆଦି Su 2 4 pot ar 
ପଶୁପକ୍ଷୀ ବଳି ପଡନ୍ତି । ସେମାନଙ୍କ | /2 ¿ a 7 
ମାଂସରେ ଭୋଜିଭାତ ହୁଏ | 
ପୁଚୁର ମଦ ବି ଖିଆଯାଏ । ଜ୍‌ 
ରାତିସାରା ନାଚଗୀତ ଚାଲେ । * 

ପରଦିନ ପୂରୂଗମାନେ 

ଧନୂଶର, ଟାଙ୍ିଆ, ବର୍ଚ ଧରି ଶିକାର ପାଇଁ ଯାଆନ୍ତି । ଶିକାର କରି ଫେରି ଆସିଲେ, ସ୍ତୀ 
ଲୋକମାନେ ଦେବୀଗୁଡି ପାଖରେ ସେମାନଙ୍କୁ ବନ୍ଦାଇ ଥାନ୍ତି । ଶିକାର ମାଂସ ରନ୍ଧା ହୁଏ | 
ଖିଆପିଆ ସରିଲେ ଚଇତ ପରବର ନାଚଗୀତ ଚାଲେ । 

ପୁରୁଝମାନେ ଢ଼ୋଲ, ମହୁରୀ, ତାସା ଓ ଢ଼ାପ ବଜାଇ ନାଚନ୍ତି ଓ ସ୍ତ୍ରୀ ଲୋକମାନଙ୍କୁ 
ନଚାନ୍ତି । 

ଏବେ ଆଗ ପରି ଆଉ ବଣ ଜଙ୍ଗଲ ନାହିଁ । ଶିକାର ଅଉ ମିଳୁନାହିଁ । ତେବେ ବିଧୁରକ୍ଷା ପାଇଁ 
ଶିକାର ପରବ ପାଳନ କରାଯାଉଛି । ଜିନୁ ଚଇତ ପରବର ନାଚଗୀତ ଏବେ ମଧ୍ଯ ଟାନିଛି । 

କଳାହାଣ୍ଡିରେ ଚଇତି ପର୍ବର ଗୀତ 

କୋରାପୁଟ ସଂଳଗ୍ନ ପୂର୍ବ କଳାହ୍ାଞ୍ତି ଅଞ୍ଚଳରେ ସଉରା, ପରଜା, କନ୍ଧ, ଗଣ୍ଡ, ଭତରା. 
ଆଦି ଆଦିବାସୀ ସମ୍ପରଦାୟର ଲୋକମାନେ ଚଇତି ପରବକୁ ମହାସମାରୋହରେ ପାଳନ 
କରିଥାନ୍ତି । ଏହି ପରବ ଦୀର୍ଘ ଏକମାସ ଧରି ଚାଲେ । 

ସକାଳ ପହରୁ ଆଦିବାସୀ ଗାଁର ପୁରୁଷମାନେ ଧନୁଶର ଧରି ଶିକାର କରିବାକୁ ବଣକୁ 
ଯାଆନ୍ତି । ସେମାନେ ସନ୍ଧ୍ୟାରେ ଶିକାର ଧରି ଘରକୁ ଫେରିଲେ ଗାର ପୁରୁଷ ଓ ସ୍ତ 
ଲୋକମାନେ ଶିକାର ଚାରିପଟେ ଆନନ୍ଦରେ ବୁଲି ବୁଲି ନୃତ୍ଯ କରିଥାନ୍ତି । ଏହାପରେ 
ଶିକାର ରନ୍ଧାଯାଇ ଦେବୀଙ୍କ ପାଖରେ ଭୋଗ ଲାଗେ । ସେହି ମାଂସ ଓ ମଦ ଖାର ସ୍ତ୍ତୀ 
ପୂରୁଷମାନେ ନାଚଗୀତରେ ମାତି ଯାଆନ୍ତି 

ଚଇତ ପରବର ଗୀତ ମୁଖ୍ୟତଃ ବସନ୍ତ ଉତ୍ସବର ଗୀତ । ଏଥରେ ଆଦିବାସୀ ସଂପ୍ରଦାୟର 
ଯୁବକ ଯୁବତୀମାନେ ଅଂଶ ଗ୍ରହଣ କରିଥାନ୍ତି । ଏମାନଙ୍କ ଗୀତରେ ଯୁବକ ଯୂବତୀମାନଙ୍କର 
ପ୍ରେମ, ଉଦୂଲିଆ ଯିବା ପାଇଁ ସଂକେତ, ପରକୀୟା ପ୍ରୀତି ପାଇଁ ଆହ୍ଵାନ ଆଦି ପ୍ରତିଫଳିତ 
ହୋଇଥାଏ ¦ 

ଆସିବାସୀ ଯୁବତୀମାନଙ୍କର କ୍ଷୀଣ କୋମଳ ସ୍ବର ସମଗ୍ର ପରିବେଶକୁ ଆମୋଦପ୍ରଦ 
କରିଥାଏ । 

କେବଳ ନିଜ ନିଜର ଓ ନିଜ ଗାଁର ଲୋକଙ୍କ ମନୋରଞ୍ଜନ କରିବା ବ୍ୟତୀତ ଆଗନୁକ 
ଅତିଥୁମାନଙ୍କ ସନ୍ତୋଷ ବିଧାନ ପାଇଁ ଆଦିବାସୀ ଯୁବକ ଯୁବତୀମାନେ ଗାର ସର୍ବସାଧାରଣ 
ବସା ଆଗରେ ଗୀତ ଗାଇ ନାଚିବାର ପରମ୍ଚରା କେବଳ ଆଦିବାସୀ ସମାଜରେ ହିଁ ଅଛି । 

ଚଇତ ପରବ ଗୀତରେ ସର୍ବପ୍ରଥମେ ଦେବାବନ୍ଦନା କରାହୁଏ । ଏହାପରେ ପ୍ରେମ, 
ବିବାହର ଗୀତ ବୋଲାହୁଏ | 

ଯୁବକ ଯୁବତୀମାନଙ୍କ ମଧ୍ଯରେ ଗୀତର ପ୍ରତିଯୋଗିତା ବି ହୁଏ । ଏହା ଉକ୍ତି ପ୍ରତ୍ୟୁକ୍ତ 
{ ପଚରା ଉଚୁରା) ମୂଳକ ଗୀତ । ଯିଏ ଯାହାକୁ ହରାଏ, ହାର ମାନି ଥିବା ପୂଅ ବା ଝିଅକୁ 
ବିବାହ କରେ | ଏ ପ୍ରକାର ଗୀତରେ ସଂକେତ ଧର୍ମୀ ସଂଜାପ ଦେଖାଯାଏ । 

ଏଥୁରେ ସ୍ଥାନୀୟ ନିଶାଣ, ମହୁରୀ, ତାସା, ଢ଼ାବ, ଡ଼ଙ୍ଗଦୁଙା ଆଦି ବାଦ୍ୟ ବଜାନୁଏ । 
ଯୁବତୀମାନେ ଅର୍ବ ବ୍ରଭାଜାର ହୋଇ ନାଚନ୍ତି 
- ଗୀତର ଆରମ୍ଭରେ “ମଲିରେ' , “ରସରେ” ଆଦି ସନ୍ମୋେଧନ ସୂଚକ ପଦ ବ୍ୟବହୂତ 
ହୋଇଥାଏ।. 
ବାଦ୍ୟରେ ପ୍ରଥମେ ଦେବୀ ବନ୍ଦନା ପାର ବାଜିଲେ, ଯୁବକ ଯୁବତୀମାନେ ଗାଆନ୍ତି- 
ମଲିରେ, ଜୟ ମହାମାଲର, ଜୟ ମା ଜାଲିକା 
ଜୟ ମାଏ ଦନ୍ତେଶରି 
ଏରଁ ତୋର ନାମ ଧରି, ଗୀତ ମୁଁ ରାଉଛି 
ମାଟିକୁ ଶରନ କରି | ଇତ୍ୟାଦି । 
ଦେବୀବନ୍ଦନା ପରେ “ ଡାଲମୁଲ୍‌ ଗୀତ” ବା ଜନ ଜୀବନର ଗୀତ ବୋଲାହୁଏ । 
“ ଦେବୀର ବନ୍ଦନା ସେତିକି ଲୋ ଥାଉ 
ସେତିକି ଥାଉ କାଁ, ଢାଲମୁଲ ଗୀତ ଯାଉ 
ଡାଲମୁଲ ଗୀତ ଆରତେ କାଟୁ କାଏଁ 
ଶୁନିବା ଲୋକକେ ଜରୁ । 
ଚଇତି ପରବ ସୁଆଦଲୋ ଭାବ 
ସୁଆଦ ଭାବ କାଏଁ ଗୀତ ରସେ ନାଇଁ ପଟୁ । 
ସତ ସତ ପରା ଗୀତ ଗାଉଁ ଏବେ 
ଶୁନବା ଲୋକକେ ଜର୍ଟୂ । 
ଚଇତି ପରବ ସୁଆଦ ଲୋ ଭାବ 
ସୁଆଦ ଭାବ ଜାଏଁ 
ଗୀତ ରସେ ନାଇଁ ପଟ୍ଟ, 
ଝୁନିବା ଲୋକକେ ଜୁ । 
ଏହାପରେ ଚଇତି ପରବର ଅସଲ ଗୀତ, ଉତ୍ତର-ପ୍ରତ୍ୟୁଭର ମୂଳକ ଗୀତ ଆରମ୍ଭ 
ହୋଇଥାଏ ¦ 
ଯୁବକ ଯୁବତୀମାନେ ପରସ୍ପର ଦୁଇ ଦଳ ହୋର, ପରସ୍ରର ଅଣ୍ଟା ଧରାଧରି ହୋଇ, 
ଗୋଲେଇ ବା ଅଧା ଚରୋଲେଇ ହୋଇ ନାଚନ୍ତି | ଗୀତ ବୋଲାହୁଏ - 
ଯୁବକ :- ଉସେ, ଆସ ଆସ ମୋର ଚମ୍ପାଲୋ ବରନୀ 
ଖାଇବାଳେ ଦେବି କାଏଁ ଲାଲ ମୂର୍‌ଗୁନି 
ତୋ କୋଲରେ ବସିଥବି, 
ମୁଇଁ ରହି ରହି ମାୟା ମୂର୍ଗ ହେଲେ 

ଯୁବତୀ:- 


ଯୁବତୀ:- 


ଯୁବକ:- 


କାଏଁ ବାଟ ଛାଡିଯିବି । 

ତୁଇ ଟିରସ ନ କର ମୋତେ ମଲିଫୁଲ 
ବିରସ ନ କର ମତେ 

ଏତେ ଲୋକ ବଲି ନ ଜାନୂଥୁଲି କାଏଁ 
ପୀରତରେ ଭୂଲିଗଲି | 

ରସରେ, କଲିଆ ବାଦଲ ଗୁପୁଟା ଗୁପୁଟା 

ମେଙ୍ଗଯୋଟେ ଏନେତେନେ 

ମେଙ୍ଘ ପରାଲା ପରା ଫରାଲି ଦେବିଗା 

ଗୀତଜୂଡିଆରେ 

ତୋର କଲିଜା ମୁଡିର ଠାନେ ! 

ରସରେ, କାହାର ଝିଅ ଚାଲୁଛି ମଲିଫୁଲ 
କାହା ନନୀ ଗା ଚାଲୁଛି 

ଛାତି ଲୁଦୂବୁଦୁ, ଖୋସାଲୋ ଝୁଲୁଛି 
ଖୋସା ଝୁଲୁଛି କାଏଁ 
ମନେକେ ଘିଚି ନେଉଛି, 

ଉମିରୁ ଗାହାଁର (ଗାର) ଡୁମେର ଲୋ ଚାଲୁ 

ତୁମର ମଟ୍ୟା ଲୋଗା ଉଚାଉଁ ଶୋଉଁଗା, 

ଆମର ମଟ୍ୟା ଲୋଗା ଓଡ଼ । 

ମଲିରେ, ଲେଲେ ମୋର, ଦଏନିଶିରିକେ 

ତିନି ପତକାରେ ଛମାଣ ଲୋ ବିରି 

ମାନେକ କାନ୍ଦୁଲ ଟଙ୍କା 

ମୁଁଇଁ ଏତେ ଲୋକଠାନେ କିବଲି କହିବି 

ହୃଦେ ମନେ ପାଚି ପକା | 

ରସରେ, ଏସୁର ପଇସା ଚନାଲୋ ପଇସା 

କଉ ପିଲା ମଲା ଶିତେ 

ଜଉ ପିଲାକୁ କେନ୍‌ କହୁଲି ଜଟିଲା 

ସେ ପରା ଜଟିବି ତତେ 

ୟାଦେ ଲିପିଲିପା ବାରିର କେନ୍‌ ଲିପା 

ଜାଲି ମାଲି ଜଟିଯିବି 

ଆକାଶ ଜୁମୁଡା ପାତାଲ ଲୋ ଭେଦି 


୪୧ 

ପାତାଲେ ଭେଦି ଜାଏ ଗୁପତେ ଲଗିନ ଦେବି 
ତୋର ଘରର ଗିରୂସ୍ତା ଯେ ଶମି ନ ପାରିଲେ 
ହାତେ ଧରି କୋଲେ ନେବି, 

ତିନିନାକେ ଗୁନା ବେଜିରେ ଖତଲା, 
ବାହାରେ ପିନ୍ଧିବୁ ତାଡ, 

ଅନ୍ଧାର ରାତିନେ ଆସିଛୈ ମୁରଁ କାଏଁ 
ଆସିଛେ ଲୋ ମୁଁରି 

ଜଲଦି କପାଟ ଫେଡ। 


କଳାହାଣ୍ଡି ( ଦକ୍ଷିଣ-ପୂର୍ବ) ର ଚୈତ୍‌ ପର୍ବର ଗୀତ 


ପର୍ବଟି ଚୈତ ( ମାର୍ଚ) ମାସରେ ପଡୁଥିବାରୁ ଏହାର ନାମ ଚୈତ ପର୍ବ । ଭତା, ପରଜା 
ଓ ଗଣ୍ଡ ଜାତିର ଲୋକମାନେ ଏ ପର୍ବ ପାଳନ କରନ୍ତି । ଜଳାହାଣ୍ଡିର ପର୍ଚିମାଞ୍ଚଳରେ ପାଳିତ 
ଏହି ପର୍ବକୁ ଚୈତ୍ର ପର୍ବ କୁହାଯାଏ | ଡକ୍ଟର ମହେନ୍ଦ୍ର କୂମାର ମିଶ୍ର କହନ୍ତି, “ କଳାହାଶ୍ରିର 
ଦକ୍ଷିଣ-ପୂର୍ବାଞ୍ଚଳରେ ପାଳନ କରାଯାଉଥିବା ' ଚୈତ!' ପର୍ବ “ ଚୈତୁ” ପର୍ବଠାରୁ ଅଲଗା | 

ଚୈତ ପର୍ବ ସୁଦୀର୍ଘ ଏକମାସ ଧରି ପାଳନ କରାଯାଏ ! ଏଥିରେ ଜଙ୍ଗଲକୁ ଶିକାର 
ଉଦ୍ଦେଶ୍ୟରେ ଯତ୍ରା କରିବା ଘଟଣାକୁ ସାଂକେତିକ ଭାବରେ ଦର୍ଶାଇ ଦିଆଯାଇଥାଏ । ଏଥୁରେ 
ଗାର ସେମେଲ୍‌ମୁଡା ବା ସର୍ବସାଧାରଣ ସ୍ଥାନରେ ଆବାଳବୂବ୍ବବନିତା ଠୁଳ ହୋଇ 
ନାଚଗୀତରେ ଅଂଶଗ୍ରହଣ କରିଥାନ୍ତି । ଭୋଜିଭାତ ଓ ମଦ୍ୟପାନ ଏ ପର୍ବର ଅନ୍ୟତମ 
ଆକର୍ଷଣ । ବିଶେଗତଃ ଯୁବକ ଯୁବତୀମାନେ ଏଥୁରେ ଆନନ୍ଦ ସହକାରେ ଅଂଶ ଗ୍ରହଣ 
କରନ୍ତି | ସାରା ରାତି ନାଚ ଗୀତରେ ଅତିବାହିତ ହୁଏ । ଯୁବକ ଯୁବତୀମାନେ ମୁହାମୁହିଁ 
ହୋଇ ଧାଡିବାନ୍ଧି ନାଚନ୍ତି । ଏମାନଙ୍କ ମଧ୍ୟରେ ଗୀତର ପ୍ରତିଯୋଗିତା ମଧ୍ଯ ଚାଲେ । 
ଦର୍ଶକମାନେ ମଧ୍ଯ ଏଥିରେ ଯୋଗ ଦେଇଥଅଚ୍ତି । 

ଗାତ୍‌ କୂତିଆ ଓ ଗୀତ୍‌ କୂଡିଆନୀ ସର୍ବପ୍ରଥମେ ଧର୍ତିମାତାର ବନ୍ଦନା ଗାନ କରନ୍ତି । 
ତାପରେ ଦୂର୍ଗା, ସରସ୍ବତୀ, ସାରଳା ଆଦି ଦେବୀଙ୍କର ବନ୍ଦନା ଚାଲେ । ତାପରେ ଦେବୀ 
ଗୀତ ବୋଲାଯାଏ । ସର୍ବଶେଷରେ ଯୁବକ ଯୁବତୀମାନେ ସର୍ବସମନ୍ଷରେ ନିଃସଙ୍କୋଚରେ 
ପ୍ରେମ ଗୀତ ବୋଲିବା ଆରମ୍ଭ କରି ଦିଅନ୍ତି । ଗୀତ ପରେ ବାଦ୍ୟ ବାଜେ ଓ ନାଚ ଆରମ୍ଭ 
ହଏ | 

୪୩ 


ଚୈତ ପର୍ବ ଗୀତ 

ଯୁବକ:- ରସରେ, ଆସ ଆସ ମୋର ଚଞ୍ପାଲୋ ଘରନୀ 

ଖାଇବାକେ ଦେବିକେ ଲାଲ ମୂର୍‌ଗୁନୀ 

ତୋ ଜୋଲରେ ବସିଥବି, 

ମୁଇଁ ରହି ରହି କରି ଧରାପଡିଗଲେ 

କେନବାଟେ ଛାଡି ଯିବି । 

ତୁଇ ବିରସ ନକର ମୋତେ 

ମଲ୍ଲୀଫୁଲ, ବିରସ ନ କର ମୋତେ | 
ଯୁବତୀ:- ରସରେ, 

ହାକଡାକ ଦେଲି, ଖମନାକେ ଗଲି, 

ଆଖଡା ( ଉଖୁଡା) ଫିକିଲି, କମଲା ତୁଲିଲି 

ସାତ ସାର ଫୁଲ ମୁଡେନେ ଖୁଟଚିଲି 

ତୁମର ଖୁଲି ଡାନେ ଗଲି, | 

ତୁମର୍‌ ତୁମର୍‌ ପରା ଯେତେ ଧଟ୍ଗରାକେ 

ରେଢ଼ିନେ ଧାମସା ଦେଲି । 

ଭତ୍ରା, ପରଜା ଏବଂ ଗଣ୍ଡ ଜାତିର ଧାଙ୍ଗଡାମାନେ ଚୈତ ପର୍ବରେ ସେମାନଙ୍କର ପ୍ରେମିକା 
ଧାଙ୍ଗିଡୀମାନଙ୍କୁ ନାଚଗୀତ ପାଇଁ ଡାକି ଗୀତ ବୋଲନ୍ତି । 

“ ଲେ ଲେ ରସୋ'ଦେ, ଲେ ଲେ ରସୋଦେ, 
ସାରିକେଲାନା ଦୂତ କେଲି ଆସ ହୋ..... 
ଆମ୍ତା ରେଙ୍ଗସ୍‌ାା କୁଲି, ଲେଲେ ରସୋଦେ, 
ଆମ୍ତା ପରୱା ଜୁଲି, ନାଚି ଆସହୋ”..... 

(ରସବତୀ ସାରି, ଆଜି ସାଥ ସଟ୍େଂ ଖେଳିବାର ଦିନ । ତୁମେ ଖେଳିବ ଆସ । ତୂମେ 
ମୋର ପିଲା ଦିନର ରେଙ୍ଗସାଜୁଲି ବା ଗୁରୁଣ୍ଜି ଗୁରୁଡ୍ି ଖେଳିଥିବା ସାଥ । ତୁମେ ମୋର 
ପାରା ଯୋଡି ପରି ସାଥ । ଆସ) 

ଚଇତ ପରବରେ ଆଞ୍ଚଳିକ ଓଡ଼ିଆ, ପରଜା ଭାଚାରେ ଗୀତ ବ୍ୟତୀତ ଦେଶିଆ ଗୀତ 
ବି ବୋଲାଯାଏ । ଏହାର ସ୍ଵର ଓ ଗାୟନ ଶୈଳୀ ସୃତନ୍ତ୍ଵ। ଏ ଗୀତ ଶ୍ରୋତାର ମନକୁ 
ଉଲୁସିତ କରିଥାଏ । 

୪୪ 


କଳାହାଣ୍ଡି ପରଜାର ଚଇତ ପର୍ବ ନାଚ ଗୀତ 


ଚଇତ ପରବ ବେଳେ କଳାହାଣ୍ଜି ଅଞ୍ଚଳରେ ବାସ କରୁଥିବା ପରଜା ସମ୍ପରଦାୟର ନାଚଗୀତ 
ଅତ୍ୟନ୍ତ ମନଛୁଆଁ 

ପରଜା ସମ୍ପଦାୟର ଧାଙ୍ଗରା ଧାଙ୍ଗରୀ (ଦାଟୁଡା / ଦାଙ୍ଗୁଣୀ) ମାନଙ୍କର ନାଚଗୀତରେ 
ଚୈତ୍ର ମାସର ପ୍ରକୃତି ବର୍ଣନା ସହିତ ଧଙ୍ଗରା ଧାଙ୍ଗରୀକୁ ବିବାହ କରିବା ପାଇଁ ଆହ୍ଵାନ, 
ଧାଙ୍ଗରୀମାନଙ୍କୁ ଟିକଲ କରିବା ବିଷୟ ଥାଏ । ଧାଙ୍ଗରୀମାନଙ୍କ ସମବେତ ପ୍ରେମ ସଙ୍ଗୀତ, 
ଧାଙ୍ଗରାମାନଙ୍କୁ ଧାର୍ିରୀମାନଙ୍କର ପ୍ରେମ ନିମନ୍ଣ, ଧାଇରୀର ଧାଙ୍ଗରାକୁ ଖେଳିବା ପାଇଁ 
ସଙ୍କେତଧର୍ମୀ ନିମନ୍ତଣ ଆଦି ଚଇତି ପରବ ଗୀତରେ ରୂପ ପାଇଥାଏ । ଏ ଗୀତ ଚଇତି 
ପରବର ଚନ୍ଦ୍ର ବିଧୌତ ରଜନୀରେ ଜୀବନକୁ ମତୁଆଲା କରେ । 

ଧାଙ୍ଗରୀମାନେ ସମସ୍ତେ ବନ ଫୁଲରେ ସଜିତା ହୋଇ, ରୂପା ପିତଳ ଅଳଙ୍କାର ପିନ୍ଧି, 
ନୂଆ ଶାଢ଼ୀ ପିନ୍ଧି ନାଚିବାକୁ ଆସିଥାନ୍ତି । 

ଗୀତ ଆରମ୍ଭରେ ଗୁରୁବନ୍ଦନା ଓ ଧରନୀ ମାତା ( ଦାରୁଣୀ) ବନ୍ଦନା କରି ସବୁ ଧାଙ୍ଗରୀ 
ସୁର ଲମ୍ବାଇ ଗାଆନ୍ତି - 

““ ଏ ଚଇତ ମାସୋ ଦିନୂର ତୋ, ଯେଲିରେଇଏ। 

ଏ ବେଶାକ୍‌ ମାସ ଦିନୁନା, ଯେଲିରେରଏ ! 

ଏ ଗୁରୁ ବନ୍ଦୀ ୟେନ୍ଦନାକା, ଯେଲିରେଇଏ ! 

ଏ ଜତନୁ ବନ୍ଦା ୟେନ୍ଦନାକା, ଯେଲିରେଇଏ। 

ଏ ଦାରୁଣୀ ବନ୍ଦା ୟେନ୍ଦନାକା, ଯେଲିରେଇଏ | 

ଏ ଦାରୁମୁ ବନ୍ଦା ୟେନ୍ଦନାକା, ଯେଲିରେଇଏ । 

ଏ ଲକେ ସଜନୁ କିତନାକା, ଯେଲିରେରଏ । 

ଏ ଲଜେ ଦରମୁ କିତନାକା, ଯେଲିରେଇଏ। 

ଧରନୀ ଓ ଧରମ ଦେବତା ବନ୍ଦନା ପରେ ପ୍ରେମ ସଙ୍ଗୀତର ସୁଅ ନୁଟେ । ଧାଙ୍ଗରା 
ଧାଙ୍ଗରୀକୁ ଚଇତ ପରବବେଳେ ନାଚଗୀତ କରିବାକୁ ଆହ୍ଵାନ ଜଣାର ଗାଏ - 

ଲେଲେ ରସଡ଼େ, ଲେଲେ ରସଙଡ଼େ 

ସାରି ଜେଲାଣା ଦୂପ କେଲିଆସ ହୋ | 

ଆମତା ରେଙ୍ଗସାଜୁଲି ଲେଲେ ରସଡେ 

ଓାମୁତ଼ା ପାରୱାନୁଲି ଆରେ ଆସ ହୋ 

(ହେ ମୋର ରସବତାସାରି, ଆଜି ସାଥି ସଙ୍ଗାତ ସଙ୍ଗେ ଖେଳିବାର ଦିନ । ତୁମେ 
ଖେଳି ଆସ । ତୁମେ ମୋର ପିଲାଦିନର ରେଙ୍ଗସା ଜୁଲି ବା ଗୁରୁଣ୍ଚି ଗୁରୁଣ୍ଡି ଖେଳିଥିବା 
ସାଥ | ତୁଝମ ମୋର ପାରାଯୋଡି ପରି ସାଥି ! ଆସ ଖେଳିବା) 

୪୫ 


ଧାଇ୍ଗରାର ଆହ୍ବାନକୁ ନ ଶୁଣିଲେ ସେ ବ୍ୟଙ୍ଗ କରି ଧାଙ୍ଗରୀକୁ କହେ - 

“ କାଲାହାଁଡିର ମିରିଜି ଗୁଣ୍ଡା 

ହେଣ୍ଡରୋତାକେ ଦାତଗା କୁଣ୍ଡା । ” 

(କଳାହାଖ଼ିର ଲାଲ ମରିଚର ଗୁଣ୍ଡ ଧାଟଟରୀମାନଙ୍କ ଦେହରେ ବୋଳିଦିଅ ! ସେମାନେ 
ଛଟପଟ ହେବେ । ମଜାହେବ |) 

ଧାଙ୍ଗରୀମାନେ ନିଜ ମନ ପସନ୍ଦର ଧାଙ୍ଗରା ଦେଇଥିବା ଉପହାର ଫୁଲକୂ ଖୋସାରେ 
ଖୋସି, ସମବେତ କଣ୍ଠରେ ଗାଆନ୍ତି - 

“ ଲେ ଲେ ବନ୍ଦରରେ, 

ଦାଙ୍ଗଣା ଦିଲା ପୁଲ ପିନ୍ଧା କେଡେ ସୁନ୍ଦରରେ 

ଏନେରେ ରଙ୍ଗ ରସି ଏଲୋ, ଲେଲେ ବନ୍ଦରରେ ¦” 

ଧାଙ୍ଗରୀ ତାର ପ୍ରିୟ ଧାଙ୍ଗରାକୁ ତା' ଖୋସାରେ ଫୁଲ ଖୋସି ଦେବା ପାଇଁ, ହାତରେ 
ଚୂଡି ପିନ୍ଧାଇ ଦେବା ପାଇଁ ଓ ମୁଣ୍ଡରେ ରିବ୍ନ ଫିତା ଲଗାଇ ଦେବା ପାଇଁ ଆମନ୍ତ୍ରଣ କରେ ! 
ପୁରୁଷର ପ୍ରଶଂସା ବିନା ନାରୀର ସୌନ୍ଦର୍ଯ୍ୟ ମୂଲ୍ୟହୀନ । ତେଣୁ ଧାଙ୍ଗରୀମାନେ ଧାଙ୍ଗରାମାନଙ୍କ 
ଉଦ୍ଦେଶ୍ୟରେ ଗାଆଛ୍ତି - 

“ ଆଲୋ ଦାଙ୍ଗୁଣାରି, ଫୁଲ ଗୁତି ଦିଅଉ, 

ଆତେ ସାନ ସୁରି, ମୁଢେ ରିବିଣ ପିତାଉ,. 

ଆଲୋ ଦାଙ୍ଗୁଣାରି, ଫୁଲ ଖୁଚି ଦିଅଉ |” 

ଧାଙ୍ଗରୀ ତାର ଇପ୍‌ସିତ ଧାଙ୍ଗରାକୁ ଘାଟି ତଳର କାନ୍ଦୁଲ ଗୁଛାକୁ ନିମନ୍ତ୍ରଣ କରିଗୀଏ - 

““ ଲେଲେ ରସ, ଲେଲେ ରସ, 

ଗାଟିତଲେ କାନ୍ଦୁଲ ଗୁଚା ଖେଲି ଆସ ।” 

ଧାଙ୍ଗରୀ ତାର ଡୁଙ୍ଗଡୁଙ୍ଗା ବାଦ୍ୟ ଧରି ତାର ପ୍ରିୟ ଧାଙ୍ଗରୀର ହୃଦୟକୁ ଜିଣିବା ପାଇଁ 
ପ୍ରୟାସ କରେ ! ମନ ମାରି ବସିଥିବା ଧାଙ୍ଗରୀକୁ କହେ, ଏମିତି ବସିଛୁ କାହିଁକି ? ମୋ 
ସଙ୍ଗେ କଥା କହୁନୁ କାହିଁକି ? ଧାଙ୍ଗରୀମାନେ ସେମାନଙ୍କ ପ୍ରିୟ ଧାଙ୍ଗରାମାନଙ୍କ ପାଖରେ 
ଆତ୍ୁସମର୍ପଣ କରି ସମବେତ କଣ୍ଠରେ ଗାଆନ୍ତି - 

“ ତର ଲାଗିରେ ସରିଆ, ତର ଲାଗିରେ ହରିଆ, ତର ଲାଗିରେ ସରିଆ, 

ଯଉଁ କାଏ ମୋର ପରାଣ, ଯଉ କାଏଁ ମୋର ଜୀବନ ଯଉ - 

ତୁମରି ତୂଖେ, ତୁମରି ଦୂୁଖେ ପାନ କାଇବାରୁ 

ତୁମରି ଲାଗି ସରବ ନାଶ ଯାଏ ପରାନ- ୨ 

ଲୋରି ଲୋରି, ଲୋରି ଲୋରି 

ହିମାଡ଼ୁରେ ¬ ଲିମାଡ଼ୁରେ ଗୁବୁ ଗୁବୁ ଜିଲି - ଗୁବୁ ଗୁବୁ ।” 

ଚଇତ ପରବରେ କଳାହାଣ୍ଡିର 
ଗୀତ୍‌ କୂଡିଆ ଓ ଗୀତ୍‌ କୂଡିଏନ୍‌ 


କଳାହାଣ୍ଡି ଅଞ୍ଚଳର ଚଇତପରବ ନାଚରେ ଆଦିବାସୀ ଯୁଚକ ଯୁବତୀମାନେ ଭାଗ 
ନିଅନ୍ତି । ଏ ନାଚ ଯେମିତି ମନ ମତାଣିଆ, ଗୀତ ସେହିପରି ଭାବ ବ୍ଯଞ୍ଜକ ଓ କାମ 
ଉଦ୍ଦୀପକ । ଗୀତ ଗାଉଥିବା ଯୁବକ (ଧଙ୍ଗରା)କୁ ‘ଗୀତ କୂଡିଆ” ଓ ଯୁବତୀ (ଧାଙ୍ଗରୀ) କୁ 
“ଗୀତ କୂଡିଏନ୍‌' କୁହାଯାଏ | ରାତିସାରା ଏମାନେ ମଦ ଖାଇ, ନାଚି, ମାତି ଓ ଗୀତଗାଇ 
କଟାଇ ଦିଅନ୍ତି । 

ଧଙ୍ଗରା ଧାଙ୍ଗରୀ ଗୀତ ଗାଇ ଗାଇ ଜବାବ ସୁଆଲ ହୂଅନ୍ତି | ଧଙ୍ଗରାର ପଦେକୁ ଧାଙ୍ଗରୀର 
ପଦେ | ଧାଙ୍ଗରାର ଗୀତକୁ କାଟି ଧାଙ୍ଗରୀ ଗାଏ | କେହି କାହା ପାଖରେ ହାର ମାନିବାକୁ ନାରାଜ । 

ଏଇ ଗୀତରେ ଧାଙ୍ଗରା ଧାଙ୍ଗରୀ ପାଖରେ ପ୍ରେମ ନିବଦେନ କରେ | ଉଦଲିଆ ପକାଇବା 
ପାଇଁ ଇସାରା ଦିଏ/ ଘରଣୀ ହେବାକୁ ଅନୁରୋଧ କରେ । ଧାଙ୍ଗରୀ ପ୍ରେମ କରିବା ପାଇଁ 
ସର୍ଭ ବାଢ଼େ। ଘରଣୀ ହୋଇ ରହିବା ପାଇଁ ଇସାରା ଦିଏ । 

ଚଇତି ପରବ ଗୀତ ଆରମ୍ଭ ହୁଏ ଦେବଦେବୀ ବନ୍ଦନାରୁ । ତାପରେ ପ୍ରେମ ଗୀତର 
ସୁଅ ଛୁଟେ । ନାଚ, ଗୀତ, ବାଦ୍ୟ ବାଜଣା ସବୁ ଏକ ସଙ୍ଗରେ ଏକା ଢ଼ଙ୍ଗରେ ଚାଲିଥାଏ । 
କେତେବେଳେ ଧାଙ୍ଗରା ଧାଙ୍ଗରୀମାନେ ପରସ୍ପରର ହାତ ଧରାଧରି ହୋଇ ନାଚନ୍ତିତ 
କେତେବେଳେ ଅଣ୍ଟା ଧରାଧରି ହୋଇ ନାଚନ୍ତି ¦. 

ନାଚ ଆରମ୍ଭରେ ଦେବୀ ବନ୍ଦନା ବା ମାଲଶିରୀ ବାଜା ବାଜିଥାଏ | ' ଗୀତ କୂଡିଆ” ଗୀତ 
ଆରମ୍ଭକରିଗାଏ :- 


“ ଜୟ ମହାମାୟୀ ଜୟୀ କାଲିକା 
ଜୟ ମାୟେ ଦନ୍ତେଶ୍ବରୀ 
ମଇଁ ତୋର ନାମ ଧରି ଗୀତ ଯେ ଗାଉହେଁ 
ମାଟିକୁ ଶରନ କରି | 
:ମୁଇଁ ଦେବୀର ଆସନେ ବେଞ୍ଛେ ଲୋ ଲିଆ 
ବେଂଚୂହେଁ ଲିଆ କାଏଁ 
ଫିଟିଗଲେ କହିଦିଆ । 

ଗୀତ ଆରମ୍ଭରେ ସରସ୍ଵତୀ କଣ୍ଠରେ ବସି ଗୀତ ପଦମାନ କହିଦେବେ ବୋଲି ପ୍ରାର୍ଥାନା 
କରାଯାଇ ଗୀତ ବୋଲାଯାଏ । ସବୁ ଗୀତ କୁଡିଆକୁ ଦୂରାଇବା, ପଙ୍ଗନିଆ ଯେପରି ‘ ପାଇ ' 
ପାରିବ ନାହିଁ ସେଥୁପାଇଁ ରକ୍ଷା କରିବା କାମନା କରି ଗୀତମାନ ବୋଲାଯାଇଥାଏ | 
ଏହାପରେ “ ଡାଲ ପତିରିଆ” ବା ଡାଲମୁଲ ଗୀତ ବୋଲାଯାଏ । ଗୀତ କୁଡିଆ ଗାଏ:- 
“ ଦେବୀର ବନ୍ଦନା ସେତିକି ଥାଉ ଲୋ 
ସେତିକି ଥାଉ କାଏଁ 
ଡାଲମୂଲ ଗୀତ ଗାଉ 
ଡାଲମୂଳ ଗୀତ ଅରଟେ କାଟୁ “ କାଏଁ” 
ଶୁନିବା ଲୋକକୁ ଜଟୁ 
ଚଇତ ପରବ ସୁଆଦ ଲୋ ଭାବ 
ସୁଆଦ ଭାବ କାଏଁ 
ଗୀତ ରସେ ନାଇଁ ପଟୁ 
ଏହାପରେ “ ଡାଲମୁଲ” ଗୀତର ପ୍ରତିଯୋଗିତା ଚାଲେ ! 
ଡାଲମୁଲ ଗୀତରେ ଅନ୍ୟ ଗୀତ କୂଡିଆକୁ ଦୂରାଇଦେବା ଓ ଶୁଣୁଥିବା, ଦେଖୁଥିବା: 
ଲୋକଙ୍କଙ୍କୁ ଆଶ୍ଚର୍ଯ୍ୟ କରାଇଦେବା ଚେଷ୍ଟା ନିହିତ ଥାଏ । 
ଏହାପରେ ପରେ ଆରମ୍ଭ ହୋଇଯାଏ ଚଇତ ପରବର ସୁଆଦିଆ ନାଚଗୀତ । 
ଧାଙ୍ଗରା ଧାଙ୍ଗରୀମାନେ ଚଇତ ପରବର ପ୍ରେମ ଓ ପ୍ରଣୟ ବୋଳା ଗୀତ ଗାଆନ୍ତି । ଗୀତ 
ଗାଇ ଜଣେ ଅନ୍ୟକୁ ମୋହିତ କରିବା ପାଇଁ ଚେଷ୍ଟା କରିଥାନ୍ତି । ଗୀତ କୂଡିଆ ଗୀତର 
ଜବାବ ଦିଏ ଗୀତ କୁଡିଏନ୍‌ । 
ଯୁବକ :-“ ରସରେ...... 
ଆସ ଆସ ମୋର ଚମ୍ପାଲୋ ଘରନୀ 
ଖାଇବା କେ ଦେବି କାଏଁ ଲାଲ ମୂର୍ଗୁନୀ 
ତୋ କୋଲରେ ବସିଥୁବି ମୁଇଁ 
ରହି ରହି କରି ମାୟା ମୁରଗ ହେଲେ କାଏଁ 
କେନ୍‌ ବାଟେ ଛାଢଡିଯିବି । 
ତୁଇ ବିରସ ନ କର ମୋତେ ମଲ୍ଲୀପୁର 
ବିରସ ନ କର ମୋତେ 
ଏତେଲୋକ ବଲି ନ ଜାନୂଥଲି କାଏଁ 
ଘଇତା କରିଚୁ ମୋତେ | 


Source: Author, Digitized by PPRACHIN, SOA 


୪୮ 


ଯୁବତୀ:- ରସରେ....... 
କଲିଆ ବାଦଲ ଗୁପଟା ଗୁପଟା 
ମେଘ ଘୋଟେ ଏନେତେନେ 
ମେଘ ଫରାଇଲା ପରା ଫରାଲି ଦେବିଗା 
ଗୀତ ଜୁଢଡିଆରେ, ତୋର କଲିଜା ମୁଡିର ଠାନେ । 
( ଅର୍ଥ ହେଲା, କଳାବାଦଲ ଗୋଟା ଗୋଟା ହୋଇଛି । 
ମେଘ ଏଠି ସେଠି ବିଖଣ୍ଡିତ । ଘଇତା କରିବାକୁ କହୁଛୁ । 
ମେଘ ପରି ତୋର କଲିଜାକୁ ଖଣ୍ଡ ଖଣ୍ଡ କରିଦେବି ଜାଣିଥା |) 
ଧାଙ୍ଗରା- ମଲିରେ, ଘର ବନାଇଲୁ ପାଞ୍ଚ ପଟିଆ 
ଘରକେ ସମିଲା ଯୋରା ମଠିଆ 
ବାହାକେ ଶମିଲା ତାଡ 
ନୂଆ ନୂଆ ତତେ କରିବି ଲାଡଗା 
ପହେ ରଙ୍ଗାଇବି ହାଡ । 


ଧାଇ୍ଗିରୀଂଓଂ ମଲିରେ 
ହାକ ଡାକ ଦେଲି 
ଖମନକେ ଗଲି 
ଅଖଡା ଫିକିଲି 
କମଲା ତୁଲିଲି 
ସାତସରା ଫୁଲ, ମୁଡନେ ଖୁଚିଲି 
ତୁମର ଖୁଲି ଦାଢେ ଗଲି, 
ତୁମର ତୁମର ପରା ଯେତେ ଧଙ୍ଗରାକେ 
ରେଡିକେ ଧମସା ବେଲି | 
{ ଖମନ- ବଣ, ରେଡି-ଗୋଇଠି, ଧମସା - ଗୋଇଠା ମାଡ) 


ଧଙ୍ଗରା:- ମଲିରେ 
କାହାର ଝିଅ ଚାଲୁଛି ମଲିଫୁଲ 
କାହାର ନନୀ ଗୀ ବୁଲୁଛି । 
ଛାତି ଲୁତୁ ଲୁଡୁ ଖୁସା ଲୋ ଝୁଲୁଚି 


a 

ଖୁସା ଝୁଲୁଛି କାଏଁ 
ମନକେ ଘିଚି ନଉଛି । 
ଉମର ଗାର ଡ଼ୁମେର ଲୋ ଚାଲୁ 
ତୁମର ମଟ୍ୟାଲଗା ଉଚ୍ଛାର ଶୁଇବା | 
ମୋର ମଟ୍ୟା ଲୁଗା ଗୁଡାଇ ହେବା । 
(ଅର୍ଥ ହେଲା - କାହାର ଝିଅ କାହାର ନନୀ ଚାଲୁଚି ? ତାର ମାଂସଳ ଛାତି ଥରି ଅରି 
ଯାଉଛି । ତାର ଲମ୍ବା ଖୋସା ବି ଝୁଲୁଛି । ମୋ ମନ ଟାଣି ହୋଇଯାଉଛି । 
ଉମର ଗାର ଡିମରି ଫଳ ପରି ସୁନ୍ଦର ଦେଖା ଯାଉଛୁ । ତୋର ମାଟିଆ ରଙ୍ଗର 
ଶାଢ଼ୀ ଭୂଇଁରେ ପକାଇ ଆମେ ଦୁହେଁ ଶୋଇବା । ମୋର ମାଟିଆ ଲୁଗା ଘୋଡାଇ ହେବା !) 


ଧାଙଗରୀ:-ଓ ମଲିରେ........ 
ଲେ ଲେଲେ ଲେ ମୋର 
ଦଏନି ଶିରିକାଏଁ 
ତିନିଟଙ୍କାରେ ଛମାଣ ଲୋ ବିରି 
ମାନେକ କାନ୍ଦୁଲ ଟଙ୍କା 
ମୁଇଁ ଏତେ ଲୋକଠାନେ ଜିବଲି କହିମି 
ହୃୂରଦେ ମନେ ପାଁଚିପକା । 

(ଅର୍ଥ ହେଲା - ମଲ୍ଟିରେ, ମୋର ବିନତି ଶୁଣ | ତିନି ଟଙ୍କାରେ ଛ 'ମାଣ ବିରି । କାନ୍ଦୁ 
ମାଣ ଟଙ୍କାଏ ହେଲା । ତୁ ଯେଉଁ ପ୍ରଶ୍ନ କଲୁ, ଏତେ ଲୋକରେ ତାର ଉତ୍ତର ଦେଇହେବ 
ଜି ? ତୁ ନିଜେ ତୋ ମନରେ ବିଚାର କର) 

ଏହାପରେ ଧଟଙ୍ଗରା ଗୀତ ବୋଲି କହେ, ମୁଁ ଯେମିତି ହେଲେ ବି ତୋତେ ବିବାହ 
ନକରି ଛାଡୁ ନାହିଁ । କାଉକୁ କୋଇଲି ଠକିଲା ପରି ତୋତେ ଠକି ନେବି । ମନ ଥଲେ 
ଜଣେ ଆକାଶରେ ଆଉ ଜଣେ ପାତାଳରେ ଥିଲେ ବି ମିଶନ୍ତି । 

ପ୍ରେମାତୂର ରସିକ ଧଙ୍ଗରା ତାର ରସିକା ନାୟିକାକୁ ଗୀତରେ କହେ :- 

ଧଙ୍ଗରା:- ରସରେ 

ଏ ସୁର ପଇସା ଚନାଲୋ ପଇସା 

ଜଉପିଲା ମଲା ଶୀତେ 

କଉ ପିଲାକୁ କାଏଁ କହୁଲି ଜଟିଲା 

ସେ ପରା ଜଟିବ ତତେ । 

ୟାଡ଼େ ଲିପିଲିପା ବାରିର୍‌କେ ଲିପା 

କାଲିମାଲି ଜଟି ଯିବ, 


ଆକାଶ କୂମୁଡା ପାତାଳ ଲୋ ଭେଦ 
ଗୁପତେ ଲଗିନ ଦେବି 
ତୋର ଘରର ଗିରୁସ୍ତା ଯେ ଗମି ନପାରିଲେ 
ହାତେ ଧରି କୋଲେ ନେବି । 
ଇଏ ହେଲା ଚଇତ ପରବ ଗୀତର ନମୂନା । ଏହାର ପଟାନ୍ତର ନାହିଁ । ଗାଇବା ଓ 
ଶୁଣିବା ଲୋକ ଏଥରେ ମୋହିତ ହୁଅନ୍ତି । 
ଏହିପରି ଗୀତ, ଏହିପରି ନାଚ ପାଇଁ ଚଇତି ପରବ ପ୍ରସିଦ୍ଧ 

ରାୟଗଡା ଜିଲ୍ଲାର କାଶୀପୁରରେ ଚଇତ୍‌ ପରବ୍‌ 


ଅବିଭକ୍ତ କୋରାପୁଟ ଓ ଆଜିର ରାୟଗଡା ଜିଲ୍ଲାର ଅନୁନ୍ନତ ଅଞ୍ଚଳ କାଶୀପୁରରେ ବହୁ 
ସଂଖ୍ୟାରେ ଆଦିମ ଅଧ୍ୂବବାସୀମାନେ ବାସ କରନ୍ତି । ଏମାନେ ଏମାନଙ୍କ ଦ୍ଵାରା ପାଳିତ 
ବିଭିନ୍ନ ପର୍ବ ପର୍ବାଣି ମଧ୍ୟରୁ ଚଇତ୍‌ ପରବ୍‌ ବା ଚୈତ ପର୍ବକୁ ଶ୍ରେଷ୍ଠ ପର୍ବର ମାନ୍ୟତା 
ଦେଇଥାନ୍ତି । 

ଚଇତ୍‌ ପରବ୍‌ ଆସିବା ଦୂଇ ତିନିମାସ ଆଗରୁ ଏଠାକାର ବାସିନ୍ଦାମାନେ ଭୋକ ଉପାସରେ 
ଥାଇ ମଧ୍ଯ ଚଇତ୍‌ ପରବ୍‌ ପାଇଁ ଖାଦ୍ୟ ସାମଗ୍ରୀ ସଂଗ୍ରହ କରି ରଖନ୍ତି । 

ଚଇତ୍‌ ପରବର ଆଠ ଦିନ ଆଗରୁ ଲନ୍ଦା ବା ମାଣ୍ଡିଆରେ ପ୍ରସ୍ତୁତ ମଦ ତିଆରି କରିବା 
ପାଇଁ ଗାଁର ମୁଖିଆମାନେ ନିଷ୍ପତ୍ତି ଗ୍ରହଣ କରନ୍ତି । ଚଇତ୍‌ ପରବର ଦିନ-ବାର-ନକ୍ଷତୁ ମଧ୍ଯ 
ସ୍ପିର କରାହୁଏ । 

ଲନ୍ଦାକୁ କାଶୀପୁର ଅଞ୍ଚଳରେ ହାଣ୍ଡିଆ ବୋଲିଂ କହିଥାନ୍ତି । ଏହି ଲନ୍ଦାର ପୂରା ଦାୟିତ୍ଵ 
ସ୍ତୀଲୋକମାନେ ଗ୍ରହଣ କରନ୍ତି । 

ଲୋକେ ଉତଙଫୁଲ୍ଲ ଚିତ୍ତରେ ଚଇତକୁ ଅପେକ୍ଷା କରିଥିବା ବେଳେ ଚଇତି ପରବ୍‌ ଆସି 
ହାବୁଡି ଯାଏ । 

ପରବର ଆରମ୍ଭ ଦିନ ଗାଁର ସମସ୍ତ ଯୁବକ ଯୁବତୀ ମାଛ ମାରିବାକୁ ଯାଆନ୍ତି । ଦିନସାରା 
ମାଛ, କଙ୍କହା ମାରି ସନ୍ଧ୍ୟା ପୂର୍ବରୁ ଘରକୁ ଫେରନ୍ତି ¦ 

ଯୁବତୀମାନେ ସେମାନଙ୍କ ମା' ମାନଙ୍କୁ ରନ୍ଧାବଢ଼ାରେ ସାହାଯ୍ୟ କରନ୍ତି। 

ସଙ୍ଗାତ-ମିଳନ 

ପୁଅମାନେ କୌଣସି କାର୍ଯ୍ୟ ନକରି ଗୀତ ଗାଇ ଆନନ୍ଦ ଉପଭୋଗ କରୁଥାନି । ଘରେ 
ଖାଇବା ଜିନିଷ ପ୍ରସ୍ତୁତ ହେବାପରେ ନିଜର ବନ୍ଧୁମାନଙ୍କୁ ସଙ୍ଗରେ ଆଣି ଗୋଟିଏ ଥଳିରେ 
ବସି ଖାଆନ୍ତି । ଏହାକୁ ସଙ୍ଗାତ ମିଳନ ବା ବନ୍ଧୁମିଳନ କୁହାଯାଏ । 

ଝିଅ ପିଲାମାନେ ସେହିପରି ନିଜ ନିଜର ବାନ୍ଧବୀମାନଙ୍କୁ ଡାକି ଆଣି ନିଜ ଘରେ 
ଖୁଆନ୍ତି 

ଗ୍ୁହିଣୀମାନେ ଗାଁ ସାରା ବୁଲି ବୁଲି ଆତ୍ସୀୟ ଘରେ ଭାତ ବାଣ୍ଟନ୍ତି । 
. ଖାଇବା ପିଇବା ସରିଲେ ଆବାଳବୁଦ୍ଧବନିତା ଆମୋଦ ପ୍ରମୋଦରେ ରାତି ପୁହାଇ 
ଦିଅନ୍ତି । ଚଇତ ପରବର ପ୍ରଥମ ଦିନ ଖିଆପିଆ, ଆମୋଦ ପ୍ରମୋଦରେ ଅତିବାହିତ ହୁଏ ! 

ଆମ୍ଭ ନୂଆଶୁଆ 

ଚଇତ ପରବ୍‌ର ଦ୍ଵିତୀୟ ଦିନ ଗାଁର “ଜାନି” ( ପୁରୋହିତ) ବର୍ଷର ନୂତନ ଫଳ ଆମ୍ବ 
ନେଇ ଗ୍ରାମ ଦେବତାଙ୍କ ପାଖରେ ଭୋଗ ଲଗାଏ । 

ଏଣେ ଗାଁର ସମସ୍ତେ ଜାନିର ଫେରିବା ବାଟକୁ ଅନାଇ ରହିଥାନ୍ତି । ପୁଜାବିଧବ ସାରି ସେ 
ଫେରିବା ପରେ ଗାଁର ଯୁବକମାନେ ଜାନିକୁ କାନ୍ଧରେ ବୋହି ନାଚି ନାଚି ଗାଁକୁ ଆଣନ୍ତି । 

ଏହାପରେ ଗାଁର ସମସ୍ତେ ନିଜ ନିଜ ଘରେ ରଷ୍ଟଦେବତାଙ୍କୁ ଆମ୍ବ ଭୋଗ ଲଗାନ୍ତି । 

ଭୋଗ ଗଲା ହେବା ପରେ ଯାଇ ଗାଁର ସମସ୍ତେ ବର୍ଷର ପ୍ରଥମ ଫଳ ଆମ୍ଭ ଖାଇବା 
ଆରମ୍ଭ କରନ୍ତି । 

ଆମ୍ଭ ସଙ୍ଗରେ କୁକୁଡା ବଳି ଦିଆଯାଇ ଇଷ୍ଟ ଦେବତାଙ୍କୁ ସନୁଷ୍ଟ କରାଯାଏ | 

ଏହି ଦିନ ଜାନି ଗ୍ରାମଦେବତା କୁହାଯାଉଥିବା ଧର୍ତି ମାତାଙ୍କର ପୂଜା କରିଥାଏ | 

ଜାନି ଘରକୂ ଫେରି ଆସିଲେ ତାର ସ୍ତୀ ଜାନି ଉପରେ ହଳଦୀ ପାଣି ପକାଏ ! 

ଏହାପରେ ଗାଁର ଯୁବକ ଯୁବତୀମାନେ କାଦୂଅ ଖେଳରେ ମାତି ଯାଆନ୍ତି । ଏହିଦିନ 
ଭାଇ ଭଉଣୀ ମଧ୍ଯରେ ଭେଦ ଭାବ ରହେ ନାହିଁ। ସମସ୍ତେ ସମସ୍ତଙ୍କ ଉପରେ କାଦୁଅ 
ପକାନ୍ତି । ଲନ୍ଦା (ହାଣ୍ଡିଆ) ଖାଇ ସମେସ୍ତ ବିଭୋଳ ଅବସ୍ଥାରେ ନାଚୁଥାନ୍ତି । ଏହି କାରଣରୁ 
ସେମାନଙ୍କ ମଧ୍ୟରେ କେବେ କେବେ ଗଣ୍ଡଗୋଳ ମଧ୍ଯ ଦେଖାଦିଏ । ତେବେ ନିଶା ଫାଙ୍କଲେ 
ସେମାନେ ଗଣ୍ଡଗୋଳ କଥା ଭୁଲି ଯାଆନ୍ତି 

ଚଇତ ପରବ୍‌ର ତୃତୀୟ ଦିନ ରାତିରେ ଯୁବକ ଯୁବତୀମାନେ ଦୁଇ ଦଳରେ ବିଭକ୍ତ 
ହୋଇ ଗୀତ ଗାଇ ଗାଇ ପାଖ ଗାମାନଙ୍କରେ ଘୂରି ବୁଲନ୍ତି । ସେମାନେ ପ୍ରତି ଗାଁରୁ ଧାନ, 
ମାଶ୍ରିଆ, ଚାଉଳ ଇତ୍ୟାଦି ସଂଗ୍ରହ କରନ୍ତି । 

ଯୁବତୀମାନେ ସାଇଁଲରି ଗାଆନ୍ି- 

“ ଚୂରିଡିଲୋ ତୁରିଡି, ପାରିଡିଲୋ ପାରିଡି, 

ତୂରିଡି ଏୟୁୱା ରିୟାର, 

ପାରିଡି ଏୟୁୱା ରିୟାର, 

ଏଦି ଏନା ଶିରିଟି, ଏଦି ଏନା ସବାଟି, 

ଦିନା ଦିଶାରା ଶିରିଟି, ୱାରା ପୁଜାରାସବାଟି 

ସାଇଁ ଲରି ଲରିଲୋ ଇଲା ଲରି ଲରି।” 

ଯୁବକମାନେ ଗାଆନ୍ତି - 

“ ଆଜି ମାଣିଆଁ ଡିତୂୁଲୋ ଆଜି ଆଜିଡେ ହତାନେ, 

ଆକୁ କିତିସୀ ମେରାଲୋ ଆଜି ଆଜିଡେ ହତାନେ, 

ପାସେଜା ମାଚେହେଁ ଡାଞ୍ଜାମୁଁ ଆଜି ଆଜିଡେ ହତାନେ 

ସିରେକା ମାଚେହେଁ ଜାଲାମୁ ଆଜି ଆଜିଡେ ହତାନେ 

ନାଦା ଶରଦା ତାକିଲୋ ଆଜି ଆଜିଡେ ହତାନେ 

ନାଦା ଓଡିକା ତାଜିଲୋ ଆଜି ଆଜିଡେ ହତାନେ।” 

ଚଇତି ପରବର ଚତୁର୍ଥ ଦିବସରେ ଯୁବତୀମାନେ ବଣ କଦଳୀ ଗଛ ଆଣି ଗାଁ ମୁଖିଆ 
ଲୋକର ଦ୍ଵାରଦେଶରେ ଓ ଗୀ ମୁଣ୍ଡରେ ପେତନ୍ତି 

ଯୁବକମାନେ ଏହି ଚତୁର୍ଥ ଦିନ ବଣକୁ ଶିକାର କରିବାଜୁ ଯାଆନ୍ତି । ଯଦି ଶିକାର କରି 
ଯିବାରେ ଢେରି କରନ୍ତି ତାହା ହେଲେ ଯୁବତୀମାନେ ସେମାନଙ୍କ ଉପରକୁ କାଦପାଣି ଫିଙ୍ଗ 
ଘରୁ ବାହାର କରି ଦିଅନ୍ତି । ଏଥିରେ ଯୁବକମାନେ କୌଣସି ପ୍ରକାର ପ୍ରତିବାଦ ନକରି 
ଶିକାର କରିଯିବାକୁ ପ୍ରସ୍ତୁତ ହୋଇ ଯାଆନ୍ତି 

ଯୁବକମାନେ ବଣରେ ତିନିଦିନ କାଳ ବୁଲି ଶିକାର କରନ୍ତି ! ଏଥିରେ ଗାର ସବୁ 
ଯୁବକ ସାମିଲ ହେବାକୁ ବାଧ୍ଯ । ଯଦି କେହି ଯୋଗ ନ ଦିଏ ତାହା ହେଲେ ତାକୁ ଜୋରିମାନା 
ଦେବାକୁ ବାଧ୍ୟ କରାଯାଏ । 

ଚଇତି ପରବ ସପ୍ତାହ ବ୍ୟାପି ପାଳନ କରାହୁଏ | ପରବର ଶେଷ ଦିନ ଗାଁର ଯୁବତୀମାନେ 
ଚାଉଳ, ମାଭ୍ତିଆ ଇତ୍ୟାଦି ନେଇ ବଣକୁ ଯାଆନ୍ତି ଓ ସେଠାରେ ଶିକାର କରୁଥିବା ଯୁବକମାନଙ୍କ 
ପାଇଁ ଖାଦ୍ୟ ପ୍ରସ୍ତୁତ କରନ୍ତି ! ଯୁବକମାନେ ଶିକାରରୁ ଫେରି ଯୁବତୀମାନଙ୍କ ଦ୍ଵାରା ପ୍ରସ୍ତୁତ 
ଖାଦ୍ୟ ଖାଇ ଆନନ୍ଦରେ ଘରକୁ ଫେରନ୍ତି । 

ଏହିପରି ଭାବରେ କାଶୀପୁରରେ ଚଇତ୍‌ ପରବ୍‌ ଶେଷ ହୁଏ । ଏହି ପର୍ବ ଶେଷ ସଙ୍ଗରେ 
ବର୍ଷଶେଷ ହେଲା ବୋଲି ସ୍ଥାନୀୟ ଆଦିବାସୀମାନେ କହନ୍ତି । 

ଚଇତି ପରବ୍‌ର ପରଦିନ ସେମାନଙ୍କର ନୂତନ ବର୍ଷ ଆରମ୍ଭ ହୁଏ । ପୁଣି ସେମାନେ 
ନିଜ ନିଜର ଧନ୍ଦାରେ ଲାଗି ପଡନ୍ତି । 


ଚଇତି ପରବର ଜନ୍ମ କଥା 
କାଶୀପୁରର ପୁରୁଖା ଲୋକମାନେ କହନ୍ତି, ରାଜା ରାଜୁଡା ଅମଳରେ ରାଜାମାନେ 
ଆଦିବାସୀ ପ୍ରଜାନଙ୍କୁ ସଙ୍ଗରେ ନେଇ ଶିକାର କରିବାଜୁ ବଣକୁ ଯାଉଥିଲେ | ପ୍ରଜାମାନଙ୍କୁ 

ପୁଅ ପରି ସ୍ଲେହ କରୁଥିଲେ । ସେମାନେ ତିନିଦିନ ଯାଏ ବଣରେ ଶିକାର କରି ବୁଲୁଥିଲେ 
ଓ ଶିକାର ନେଇ ଘରକୁ ଫେରୁଥିଲେ । 

ରାଜା ଓ ପ୍ରଜାମାନେ ଫେରିବା ସମୟକୁ ରାଣୀ ଓ ସେବିକାମାନେ ଘରେ ଅପେକ୍ଷା କରି 
ରହୁଥିଲେ ! ସେମାନେ ଫେରିବା ପରେ ବନ୍ଦାପନା କରି ଘର ଭିତରକୁ ପାଛୋଟି ଆଣୁଥିଲେ | 
ଏହା ପରମ୍ପରାରେ ପରିଣତ ହୋଇଥିଲା । ଏବେ ରାଜା ନାହାନ୍ତି କି ରାଜ୍ୟ ନାହିଁ । ବଣରେ 
ଶିକାର ମଧ୍ଧ ମିଳୁନାହିଁ । ଶିକାର ପାଇଁ ନାନା ପ୍ରକାର ସରକାରୀ କଟକଣା ଜାରି ହୋଇଛି । 
ତଥାପି ପୂର୍ବର ସୃତିକୁ ଅକ୍ଷୁର୍ଣ୍ଣ ରଖିବା ପାଇଁ ଆଦିବାସୀ ସମାଜରେ ଚଇତି ପରବ୍‌ ବା ଶିକାର 
ପର୍ବ ପାଳନ କରାହେଉଛି ! 

ଚଇତି ପରବ୍‌କୁ ଆଦିବାସୀ ସମାଜ ଶ୍ରେଷ୍ଠ ପର୍ବର ମାନତ୍ୟ ପ୍ରଦାନ କରିଛି । 


ଚଇତି ପର୍ବରେ ମଳିନତା 


ଓଡ଼ିଶାର ଆଦିବାସୀମାନଙ୍କର ଚଇତି ପର୍ବ ବା ଶିକାର ପର୍ବ ସେମାନଙ୍କର ସବୁ ପର୍ବଠାରୁ 
ବଡ ପର୍ବ । ଏହି ପର୍ବ ପ୍ରାୟତଃ ଅପ୍ରେଲ ମାସର ୧ ୪ ତାରିଖ ବା ପଣା ସଂକ୍ରାନ୍ତି ଠାରୁ 
ଆରମ୍ଭ ହୋଇ ଜୁନ୍‌ ମାସ ଶେଷ ପର୍ଯ୍ୟନ୍ତ ପାଳିତ ହୁଏ । ଏହାକୁ ଅଖଣ୍ଡ ଶିକାର ପର୍ବ ମଧ୍ଯ 
କହାଯାଏ । ଏହି ସମୟରେ ଆଦିବାସୀ ସମ୍ପଦାୟର ଲୋକମାନେ ସେମାନଙ୍କ ପାରମରିକ 
ଅସ୍ତଶସ୍ତ ଯଥା ଧନୁ, ତୀର, ଟାଙ୍ଗିଆ, ଫାର୍ସା, କଟୁରି, ଠେଙ୍ଗା, ବାଡି ଆଦି ଧରି ଜଙ୍ଗଲକୁ 
ଯାଇ ଅବାଧରେ ବନ୍ୟଜନ୍ତୁ ଶିକାର କରିଥାନ୍ତି । ଏତଦ୍ତାରା ଜଙ୍ଗଲର ବନ୍ଯଜନ୍ତୁ ଓ ପକ୍ଷୀ 
ଆଦିଙ୍କର ବିନାଶ ଘଟେ । ଜଙ୍ଗଲ ସମ୍ପଦ ନଷ୍ଟ ହୁଏ | 

ତେଣୁ ଏହି ଅଖଣ୍ଡ ଶିକାରକୁ ରୋକିବା ପାଇଁ ରାଜ୍ୟ ଜଙ୍ଗଲ ବିଭାଗ ପକ୍ଷରୁ ରାଜ୍ୟର 
ବିଭିନ୍ନ ଜଙ୍ଗଲ, ଅଭୟାରଣ୍ଯ ଏବଂ ମୟୂରଭଞ୍ଜ, କେନ୍ଦୁଝର, କନ୍ଧମାଳ, କୋରପୂଟ, 
ମାଲକାନ୍ଗିରି, ଗଜପତି ଜିଲ୍ଲାର ବିଭିନ୍ନ ଜଙ୍ଗଲ ଅଞ୍ଚଳରେ ୨୦୦୩ ମସିହାରେ ବ୍ୟାପକ 
ବ୍ୟବସ୍ଥା ଗ୍ରହଣ କରାଯାଇଛି । ଆଦିବାସୀଙ୍କୁ ହାତରେ ଅସ୍ତଶସ୍ତ ଧରି ଜଙ୍ଗଲ ଭିତରେ ପଶିବା 
ପାଇଁ ବାରଣ କରାଯାଇଛି | 

ଏତଦ୍ତାରା ଆଦିବାସୀମାନଙ୍କର ଚଇତି ପର୍ବରେ ମଳିନତା ଦେଖାଦେଇଛି | ସେମାନଙ୍କ 
ପରମ୍ପରାରେ ବ୍ୟାଘାତ ଘଟିଛି ! 

ପରିଶିଷ୍ଟ 
ଚଇତ ପରବ ଗୀତ / ଦେଶିଆ ଗୀତ , ଜୟପୁର , କୋରାପୁଟ 


ଚୈତ୍ର ପର୍ବ ଆସେ ଫଗୁଣର ଭିଜା ଭିଜା ନିମନ୍ତରଣ ପାଇ । ସେ ଆସେ ସଜଫୁଟା 
ବଉଳର ମହକରେ, ପୋଡୁଚାଷ ପାଇଁ ପ୍ରସ୍ତୁତ ହୋଇଥିବା ପୋଡା ବଣଭୂଇଁର ବାସ୍କାରେ, 
ନୀଳ ଆକାଶର ମାଛ କାତିଆ ମେଘର ଡେଣାରେ, ନବ ଯୁବତୀର ନାଲି ଟୁକୁଟୁକୁ କଅଁଳ 
ହସରେ, ନିଶ ଗଜରୁ ଥିବା ନବ ଯୁବକର ପ୍ରୀତି ପାଗଳ ମନରେ । 

ବସନ୍ତ ଆସିଲେ, ବସନ୍ତର ମିଠା ମିଠା ସ୍ବର ଶୁଭେ । ସେ ସ୍ଵରର ପ୍ରତିଧ୍ବନି ଲହରାଇ 
ଉଠେ ସାରା ଇଲାକାରେ | ସେଇ ପ୍ରତିଧ୍ବନି ବଣରୁ ବଣ, ପାହାଡରୁ ପାହାଡ ଡ଼େଇଁ କାନେଇ 
ଥିବା ମଣିଷର କାନରେ ଭେଦିଯାଏ । 

ସବୁଠି ଶୁଭେ ବସନ୍ତର ସ୍ଵର । ସବୁଠି ଶୁଭେ ବସନ୍ତର ହସ । 

ଠିକ୍‌ ଏତିକି ବେଳେ ଆଦିବାସୀମାନେ ପାଳନ କରନ୍ତି ‘ଚଇତି ପରବ' । ବସନ୍ତକୁ 
ସତେ ଅବା ସ୍ବାଗତ କରିବାକୁ ଆଦିବାସୀମାନେ ଚଇତ ପରବର ଆୟୋଜନ କରନ୍ତି । 

ଘରେ, ବାହାରେ, ରାସ୍ତାରେ, ବଣରେ, ପାହାଡରେ ସବୂଠି ଦେଖିବାକୁ ମିଳେ ଚଇତ 
ପରବର ରୂପ, ଚଇତ ପରବର ଛଟା । 

ଏହି ସମୟରେ ବିଲକାମ ସରିଯାଇଥାଏ | ଆଦିବାସୀମାନେ ପୋଡ଼ୁଚାଷ ପାଇଁ ଜଙ୍ଗଳ 
ପୋଡାଇ ମାଟିକୁ ଫସଲ ପାଇଁ ପ୍ରସ୍ତୁତ କରିସାରିଥାନ୍ତି । 

ଏ ବେଳ ଆଦିବାସୀମାନଙ୍କର ଅବସର ବେଳ । ଏବେଳ ଗୀତ, ନାଚ ଆଉ ଶିକାର 
କରିବା ବେଳ । ଏ ବେଳ ମଉଜ କରିବା ବେଳ | 

ଆଦିବାସୀ ଯୁବକ ଯୁବତୀମାନେ ମନ ଉଚ୍ଚାଟରେ ଚାରିଆଡେ ଘିରି ଘିରି ହୋଇ ଘୂରି 
ବ୍ରଲନ୍ତି । ସେମାନଙ୍କ ଦେହରେ ମନରେ ସତେ ଅବା ଡେଣା ଲାଗିଥାଏ । ପାଦ ସିନା 
ଭୂଇଁରେ ମନ ଯାଇ ଆକାଶରେ | 

ଚଇତି ପରବର ମନ ସବୁବେଳେ ମିଳେ ନାହିଁ । ଥରେ କରଛଡା କଲେ ଗଡିଯାଏ 
ବରଷେ ! ବରଷେ ଭିତରେ କଣ ହେବ କଣ ନାଇଁ କିଏ ଜାଣେ ! ଆଜିକଥା କାଲିକି 
ନାଇଁ । ବରଷକ କଥା ପଚାରେ କିଏ ? 

ଚଇତ ଡାକେ ନାଚିବାକୁ । ଚଇତ ଡାକେ ଗାଇବାକୁ । ଚଇତ ଡାକେ ମାତିବାକୁ । 
ଚଇତ ଡାକେ ଶିକାର କରିବାକୁ | 

ଜୟପୁର କୋରାପୁଟ ଅଞ୍ଚଳର ଭତ୍ରା, ରଣା, ଭୂମିଆ, ପରଜା, ସଉରା ଆଦି ବନବାସୀ 
ସମାଜର ଯୁବକ ଯୁବତୀମାନେ ଜୟପୁର ସହର ଓ ଆଖପାଖ ଅଞ୍ଚଳରେ ସାରା ରାତି 

ନାଚନ୍ତି । ନାଚି ନାଚି ରାତି ପୁହାଇ ଦିଅନ୍ତି । ରାତି ପରେ ରାତି ନାଚି ଚାଲିଥାନ୍ତି । ଚଇତ 
ପରବ ସରିବା ଯାଏ ନାଚନ୍ତି । ମନରେ ଦେହରେ କ୍ଲାନ୍ତି ନଥାଏ କି ଅବସାଦ ନଥାଏ । 

ଦଳ ଦଳ ଆଦିବାସୀ ଯୁବକ ଯୁବତୀ ହାତ ଧରାଧରି ହୋଇ, ଖୁସି ମନରେ ଗୀତ 
ଗାଇଗାଇ ଚାଲନ୍ତି । ବାବୁ ଭାୟା ଯାହାକୁ ଦେଖନ୍ତି ବାଟରେ ଅଟକାଇ ପାଉଣା ମାଗନ୍ତି । 
ଗାଡି ମୋଟର କିଛି ମାନନ୍ତି ନାହିଁ । ପାଉଣା ନାଁରେ କିଛି ପଇସା ବଢ଼ାଇ ଦେଲେ ସେମାନଙ୍କ 
ଓଠରୁ ଝିରି ଝିରି ହୋଇ ଝରି ପଡେ ହସର ଫୁଲଝରି । ଆରମ୍ଭ ହୋଇଯାଏ ଗୀତ ଆଉ 
ନାଚ । 

ଆଦିବାସୀ ଯୁବକ ଯୁବତୀମାନଙ୍କର ଦେଶିଆଗୀତ ଶୁଣିଲେ, ଦେଶିଆ ନାଚ ଦେଖିଲେ 
ମନ ମୋହି ହୋଇଯାଏ । 

ସେମାନଙ୍କ ଗୀତ, ଚଇତି ପରବର ଗୀତ | 

ଚଇତି ପରବର ଗୀତ ଆଦି ରସାତ୍ୃକ । କୋକିଳକଣ୍ତୀ ଆଦିବାସୀ ଯୁବତୀ ଓଠରୁ ଏ 
ଗୀତ ଝରଣାର ଝର ପରି ଝରି ଆସେ । ଯୁବତୀ ଗୀତ ଗାଇ ପ୍ରଶ୍ନ କଲେ, ଯୁବକ ଗୀତ 
ମାଧ୍ୟମରେ ଉତ୍ତର ଦିଏ । ଟଣା ଟଣା ପ୍ରଶ୍ନ । ଟଣାଟଣା ଉତ୍ତର | ପ୍ରଶ୍ନକୁ ଚାହିଁ ଉତ୍ତର । ତୀର 
ଛାଡିଲା ପରି ଉତ୍ତର | 

ଯୁବକ ଯୁବତୀମାନେ ଯୋଡି ଯୋଡି ହୋଇ ଗାଆନ୍ତି । ଯୋଡି ଯୋଡି ହୋଇ ଗୀତ 
ଗାଇ ଯୋଡି ହୋଇ ଯାଆନ୍ତି । ସେମାନଙ୍କ ଗୀତରେ ଜୀବନ ଯୌବନର ସବୁଜ ସ୍ଵପ୍ନ ବୁଣି 
ହୋଇଯାଏ । 

ଏ ଗୀତ ଶୁଣିଲେ ଜୀବନର ଶୋକ ସନ୍ତାପ ଭୁଲି ହୋଇଯାଏ । ମନ ଆଉ ଏକ ରାଜ୍ୟର 
ପଥୁକ ହୁଏ । ସେ ରାଜ୍ୟରେ ଦୂଃଖ ନାହିଁ, ଗ୍ଲାନି ନାହିଁ, ଅନସାଦ ନାହିଁ। ସେ ରାଜ୍ୟ 
ଯୌବନର ରାଜ୍ୟ । ସେ ରାଜ୍ୟ ଆନନ୍ଦର ରାଜ୍ୟ । 

ଚଇତି ପରବର ଗୀତ ଶୁଣିଲା ବେଳେ ଶ୍ରୋତାର ଜୀବନର ଅନେକ ସୃତି ଆସି, 
ଅନ୍ତରଙ୍ଗ ବନ୍ଧୁ ପରି ମନ ସଙ୍ଗେ ସାକ୍ଷାତ କରନ୍ତି | ଚୂନା ଚୂନା ସ୍ଵପ୍ନ ବୁଣି ମନକୂ ସବୁଜ କରି 
ଦିଅନ୍ତି 

ଚଇତି ପରବର ଗୀତରୁ କେତେକ ପାରମ୍ପରିକ, ଆଉ କେତେକ ଯୋଡାଯୋଡି ଆଶୁ 
ଗୀତ | ସଙ୍ଗେ ସଙ୍ଗେ ପଦ ଯୋଡି ଗାଇବାରେ ଆଦିବାସୀ ଯୁବକ ଯୁବତୀମାନେ ଧୁରନ୍ଧର | 

ଏମାନଙ୍କ ଗୀତରେ ଜୀବନର ଅନୁଭୂତି ଥାଏ, ଗାଇଲା ବେଳେ ବା ନାଚିଲା ବେଳେ 
ଯୁବକ ଯୁବତୀମାନେ ଲଜା, ସଂକୋଚ, ସଂଭ୍ରମତା ଓ ଶାଳୀନତା ପରିତ୍ୟାଗ କରିଥାନ୍ତି । 
ମନକୁ ଯାହା ଆସିଲା ଗାଇ ଯାଆନ୍ତି, ଯାହା ଅନୁଭବ କରୁଥାନି ଗୀତରେ ଜଣାଇ ଦେଇଥାନ୍ତି 

ସବୁ ଆଦିବାସୀ ଗୀତ ପରି ଚଇତି ପରଚର ଗୀତମାନ ଦ୍ଵିଅର୍ଥବୋଧ ଓ ସୂଚନାତ୍ସକ । 
ଏହାର ଗାଇବାର ଶୈଳୀ ଓ ସର ଲହରୀ ଶ୍ରୋତା ମନରେ ଭାବାନ୍ତର ସୃଷ୍ଟି କରିଥାଏ । 

୫୭ 


ଆଦିବାସୀ ଯୁବକ ଯୁବତୀମାନଙ୍କର ଚଇତି ପରବର ଦେଶିଆ ଗୀତ ଶୁଣି, କେବେ 
ସେପରି ଗୀତ ଶୁଣି ନଥିବା, ସେପରି ନାଚ ଦେଖି ନଥିବା ଆଗନୁକ ସ୍ଥିର ନିର୍ବାକ ପାଲଟିଯାଏ | 
ଭାବେ, ଏମାନେ ଏମିତି କାହିଁକି ହେଉଛନ୍ତି ? ଏମାନଙ୍କୁ ଏମିତି କଲା କିଏ ? ପରେ 
ପରେ ସେ ଗୀତର ଅର୍ଥ ବୁଝି, ଭାବ ବୁଝି ଗୀତର ନିଶାରେ ମସ୍ଗୁଲ ହୋଇଯାଏ । କ୍ରମେ 
ସେ ଅନୁଭବ କରେ, ଚଇତର ଚଇତି ଗୀତ ଆଦିବାସୀ ଯୁବକ ଯୁବତୀମାନଙ୍କୁ ନିର୍ଲ୍ଲଳ 
କରିଛି । ଚଇତ ପରବ ସେମାନଙ୍କ ମନରୁ ସବୁ ସଂଭ୍ରମତା ଛଡାଇ ନେଇଛି । ସେମାନେ 
ସବୁଦିନେ, ସବୁବେଳେ ସେପରି ନଥିଲେ | ଏବେ ସେମାନଙ୍କ ପାଦରେ ବସନ୍ତ ନାଚ 
ହୋଇ ନାଚୂଛି । ସେମାନଙ୍କ ଓଠରେ ବାସନ୍ତିକା ଗୀତ ହୋଇ ଝରୁଛି । 
ନିମ୍ପରେ ଦିଆଯାଇଥିବା ଚଇତି ପରବ ଗୀତରୁ କିଛି ଚକ୍ରଧର ମହାପତ୍ରଙ୍କର ' ଉତ୍କଳ 
ଗାଉଁଲି ଗୀତ ' ଗ୍ରନ୍ନରୁ ପରିବେଶିତ ହୋଇଛି । ଏ ଗ୍ରଚ୍ଛର ମୁଖବନ୍ଧରେ ମହାପାତ୍ର ମହାଶୟ 
ଉଲ୍ଲେଖ କରିଛନ୍ତି, “ ଜୟପୁରର ସ୍ର୍ଗତ ମଞ୍ଘୋଷ ତ୍ରିପାଠୀ ୧୯୩୮ରେ ମୋର ପଲ୍ଲୀ 
ସାହିତ୍ୟ ଆଲୋଚନାରେ ମୁଗ୍ଧ ହୋଇ ତାଙ୍କର ପ୍ରକାଶିତ କେତେ ଖଣ୍ଡି ପୁସ୍ତକ ସହିତ 
ମୋତେ ' ଚଇତି ପରବ ଗୀତ” ନାମରେ ଖଣ୍ଡିଏ ପୁସ୍ତକ ଦାନ କରି ଲେଖୁଥିଲେ, ଆପଣ 
ମୋର ଏ ସଂଗ୍ରହଟି ଆପଣଙ୍କ ବିଶାଳ ସଂଗ୍ରହ ମଧ୍ଯରେ ସ୍ଥାନ ଦେବେ । ଏ ଗୀତ ଗଞ୍ଜାମ 
ମାଳ ଅଞ୍ଚଳର ' ଚୈତପର୍ବ” ବୋଲି ବାସନ୍ତିକ ଉତ୍ସବର ସଙ୍ଗୀତ ଅଟେ । ସେ ସ୍ଥଳରେ 
ଯୁବକ ଏବଂ ଯୁବତୀମାନେ କାମୋନ୍ଲାଦିତ ହୋଇ ସନ୍ଦର୍ଭ ପ୍ରତିଯୋଗିତାରେ ବରକନ୍ୟାରେ 
ରୂପାନ୍ତରିତ ହୋଇଅନ୍ତି । ଏହି କବିତା ହିଁ ତାଙ୍କରି ରସ ସମ୍ଭାର | 
X X 


ଚଇତି ପରବର ଦେଶିଆ ଗୀତ 


ପୁରୁଷ - ଗାଆ ଗାଆ ମୋର ଗାଆକ ରତନ 
ଗାଆ ତେବେ ଶୁଣି ଦେଖୁ, 
ତମର ଆମର ଏକାନ୍ତ ହେଲା 


ପଦେ ପଦେ ଗାଇବାକୁ 
ଜୂକି ଯାରେ ଧନ ! ତୁକିଲା ବେଳେ 
ନ ମିଳିବ ସବୁ କାଳେ ।୧। 

ଗୁଣ ମଣି ବୋଲି ଡାକିଲି ତୋତେ 
ଆଛା ବୁଝାମଣା କଲୁ | 
ବାଳୁତ କାଳର ଅମୁଲ୍ୟ ତାକ 


ପାଣିରେ ଭସାଇ ଦେଲୁ । 
ଗମ୍ଭାରି ଗଛରେ ଛାଞ୍ଚିଲୁ ପିତା 
ଝପ କରି ଘଡି ଭିଡା । ୨। 


ଆମେ ଦୁଇଜଣ ବିଚାର କଲୁ 

ଗୀତ ଗାଇବାକୁ ଯିବୁ ବୋଇଲୁ 
ଏଠି ଠିଆ ସେଠି ଠିଆ 

ତମ ହାତେ ଅଛି ହୀରା ରତ୍ନ ମୁଦି 


ଆମ ହାତେ ବେଟି ଦିଆ | 
ଗାଇବାର ହେଲେ ଛଣକେ ଥିବୁ 
ନଇଲେ ବାହୂଡି ଯିବୁ ।୩ 


ନଡିତ କୁଡିକି ଚିଟାଉ କୁଡି 
ଖେଦିଲେ ନଯାଏ ଉଡି 

ହଇବାର କୁଆ ନଇବାର କୂଆ 
ନଇଲେ ଯିବୁ ବାହୁଡି 
ହେବାର ହେଲେ ତ ହେବାର କର 
ଝୁଲାଇ ଆଉ ନ ମାର |୪। 


ବନ୍ଧୁ ବନ୍ଧ ବୋଲି ଡାକିଲିକେତେ 
ବନ୍ଧୁତ ନ ଶୁଣେ କାନେ | 
କାହିଁକିରେ ବନ୍ଧୁ ନଶୁଣୁ କାନେ 


ଡାକୂଛି କେତେ ଧୂଆନେ 
ସରୁ ବାଲି ଫୁଲ ବାନ୍ଦର ମୁହାଁ 
ମର ବାଟେ ଥରେ ଚାହାଁ ୫ 

ସ୍ତ୍ରୀ - 


ଚାରିବାଟେ ଧନ ମୁରୁଗୀ ବଣ 
ଝପଟି ଆସିଲି ମୁଇଁ 

କେତେ ଆକୁଳରେ ଡାକୁଛ ସଇ ! 
ଦୟା କରିବ କି ନାଇଁ 
କଅଁଳ କାଜୁଡି ଦୁଧର ସର 
ମୁଆଁସ ନ ଭାଙ୍ଗ ମୋର । ୬! 


କୋବାଟେ ଡାକିଲା କୋବାଟେ ଶୁଭିଲା 
କୋବାଟେ ମେଲାଣି ହେଲା | 
ମାୟା ମୁରୁଗିକି କାଣ୍ଡ ବାଜିଲା 


ମୋ ବନ୍ଧୁ ପରା ଲାଗିଲା । 
ଏବେ ମୁଁ ଶୁଣିଲି ବନ୍ଧୁର ତାକ | 
ଛାଡିଗଲା ଶୋଷ ଭୋକ ।୭। ଇତ୍ୟାଦି 


୫୯ 

